
हिन्दी -संसार के सबप्रथम 'कलास'-यात्री 
स्वामी सत्यदेव परित्राजक 
[ “कैलास-यात्रा' नामक पुस्तक के लेग्बक 


५ 


लेखक का परिचय 


इस पुस्तक के लेखक श्रीशिवनन्दनसहाग्रजी का जन्म मुजफ्फरपुर जिले 
के “घरहरवा? गाँव के एक सुप्रतिष्ठित श्रीवास्तव-काग्रस्थ-वंशु में, सन्‌ १८८४ 
ई० के नवम्बर में, हुआ था। दरमभंगा-जिला-स्कूल ( नाथत्रुक हाइस्कूल ) 
से एंट न्स-परीक्षा पास करने के बाद आपका विवाह “कोइली-नानपुर'- 
(मुजफ्फरपुर)-निवासी लाला आत्मारामजी की पड़पोती के साथ हुआ। लाला 
आत्मारामजी नैपाल-गज्य में एक ऊँचे ओहदे के अफसर थे--दरमभंगा-राज्य 
ओर नेपाल-राज्य की सीमा निर्धारित करने के लिए वे सरपँच चुने गगे थे; 
उनके सन्तोषजनक कासे से प्रसक्न होकर उस समय के दस्भंगा-नरेश ने 
उनको कई गाँव इनाम में दिय्रे थ, उनके पड़पोता मुन्शी रामेश्वरप्रसादजी 
ऑगरेजी राज्य में डिप्टी-मजिस्टर थे, जिन्होंने अपनी जीवन-भर को कमाई 
केवल शिक्षा-प्रचार में लगा दी थी 

इन्हीं मुन्शी रामेश्वरप्रसादजी की कन्या से श्रीशिवनन्दनसहामजी 
का विवाह हुआ था! मुन्शीजी की हो इच्छा से आप ( लेखक ) हजारीबाग 
में कालेज की उच्च शिक्षा प्राप्त करने गये । कालेज के छात्रों का दल संगछित 
करके आप प्राय: आसपास के जंगल-पहाड़ों में जाया करते थे | अन्त में 
कुछ दिनों के लिए आप भागलपुर चले आग्रे ओर वहीं से सन्‌ १६१० ई० 
में बी० ए० पास किया | कालेज में आप बड़े उत्साही, कमशील, साहसी 
ओर प्रतिभाशाली छात्र समके जाते ये ५ जिस समग्र वत्तमान दरभंगा-नरेश 


( महाराजाधिराज सर कामेश्वरसिंदह बहादुर ) का शुभ जन्म हुआ था उस 

समय, सन्‌ १६०७ ई० में, इनके पिता स्वर्गीय मिथिलेश ( महाराजाबिराज 
सर रमेश्वरसिद बहादुर ) को आपने अँगरेजी में कविता बनाकर बचाई दी 
थी, जिस॑पर महाराजाधिराज बहुत प्रसन्न हुए थे 

ग्रेजुएट होने के बाद आप दरमंगा-जिले के दुभिक्ष में अकाल-्पीडितों 
की सहायता के लिए सरकारी अफसर नियुक्त हुए | उस समग्र चार्ज- 
सुपरिटेडेट सी० बाली आइ० सी० एस० ने अपनी रिपोर्ट में आपकी साई 
ओर लगन की बड़ी प्रशंसा की थी । उसी समय मुजफ्फरपुर में एक दरबार 
हुआ था, जिसमें डिविजनल कमिश्नर ने आपको प्रशंसापत्र भी दिया था १ 
इसके बाद आप डाकखाना, आबकारी, नमक, शिक्षा, अदालत दीवानी ओर 
फोजदारी आदि सरकारी विभागों में काम करते रहे । 

पहले-पहल सन्‌ १६११९ में आप अदालत-दीवानी ( दरमंगा ) में 
हेडक्॒क नियुक्त हुए। फिर एकाथ साल के बाद ही इनकम-टैेक्स के असेसर 
होकर रांची चले गये ओर वहाँ से बदलकर मुजफ्फरपुर आने पर तीन-चार 
साल के बाद ही सब-डिप्टी-कलक्टर हो गये । कुछ दिन मुजफ्फरपुर के 
महथा-कोरट-आफ-वाड स-इस्टेट के मेनेजर रहकर आप सन्‌ १६१७ ई७ में 
छुपरा ( सारन ) जिले के असिस्टेंट सर्वे-सेटलमेंट-अफसर नियुक्त हो गये 

जंगलों और पहाड़ों में श्रमणु करने के आप ऐसे अनुरागी थे कि 
सरकारी नौकरी में रहते हुए भी प्राय: जंगल-पहाड़ की सेर करने के लिए 
हरद्वार आदि दीर्थो' को ओर निकल जाया करते थे | सन्‌ १६२० में आपने 
भमुनोत्तरी, गंगोत्तरी, बुद्ध केदार, तुझ्ननाथ, केदारनाथ और बद्रीनाथ की 
यात्रा की थी । आप प्रायः यात्रा का मुख्य मार्ग छोड़कर घने जंगलों और 


बीहड़ पहाड़ों में बहुत दूर-दूर तक चले जाते थे १ इस प्रकार आप जंगली 

ओर पहाड़ी जातियों में प्रचलित कुप्रथाओं का सुधार किया करते थे ।॥ उस 
तरफ के जंगली और पहाड़ी लोगों से आपका मेलजोल यहाँ तक बढ़ गया हे 
कि आज तक वे लोग हर साल आपके पास आते ओर उचर चलकर समाज- 
सुधार करने का निमंत्रण देते हैं । 

बदरी-केदार-यात्रा पर भी आपने एक छोटी-सी पुस्तक लिखी है, जो 
उधर के तीथ-यात्रियों के बड़े काम की है; पर अंभी वह प्रकाशित नहीं 
हुई है । गदि इस पुस्तक को हिन्दी-प्रेमी पाठकों ने पसन्द किग्रा और 
अपनाया, तो “बदरी-केदासन्यात्रा' भी उनकी सेदा में उपस्थित की जायगी 

प्रीशिवनन्दनसहागजी के पूर्वणे आजमगढ़ जिले के “चिरैग्राकोट' 
नामक स्थान से बिहार में आग्रे थे। उनकी उपाधि पांडेय” और राम! 
थी। वे मांस, मछली, शराब, तम्बाकू आदि नहीं खाते-पीते थे | मुसलमानी 
शासन-काल में वे पहले-पहल छुपरा ( सारन ) जिले के 'शीतलपुर-बरेजा' 
नामक गाँव में आये १ वहाँ से फिर विरहुत में आग्रे | मुसलमान शासकों 
मे उन्हें तीस गाँवों की जागीर मिली थी. जिनमें से एक “चरहरवा' गाँव भी 
है । वे क्रशशः मुजफ्फरपुर और दरमंगा जिले में फेल गये । दरमंगा जिले 
के सिमरा गाँव में उन्हीं के दंश की एक सतीदेवी का स्थान है, जिसकी 
पूजा-प्रतिष्ठ के लिए आज तक लोगों की भीड़ हुआ करती है और 'सिमरा' 
गाँव भी अबतक धरहरवा-निवासी काग्रस्थों के कब्जे में हे 

श्रीशिवनन्दनसहायजी के सुमोग्य सुपुत्र श्रीमगवरतीप्रसादर्सिह, बी० ए०, 
बी० एलू० आजकल दरमभंगा-दोगनी में वकालत करते हैं १ 


पुस्त क-भंडार द्वारा प्रकाशित 





श्रीमोहनलाल महतो गयाबाल 4बियोगी' 
की कविताओं का संग्रह । सजिल्द १) 





पंडित लक्ष्मीनारायण मिश्र, बी० ए०-लिखित 
जप (०. 
ओजपूण ऐतिहासिक नाटक । सजिल्द १॥) 


भ | की 
सका 
& 
गायन्ति देवा; किल गोतकानि धन्यास्तु ये भारतभूमिभागे। 
स्वर्गापवर्गस्थ च हंतुभूते भवन्ति भूयः पुरुषासुरत्वात्‌ ॥& 
--विष्णुपुराण 
हन्दुओं के तीर्था' में 'कैलासो और “मानस-सरोवर' सबसे अधिक 
रमणीय, पवित्र, आकपक ओर दशेनीग हैं ; साथ ही दुर्गम भी हैं । थे 


तीरथयात्री दर्शकों के हृदय-पट को खोलनेवाले हें--मोक्त-मार्ग के प्रदर्शक 

हें---लोकोत्तरानन्द-दायक हों--तपस्था ओर साधन के उ्ेर क्षेत्र तथा 
सांसारिक माया-मोह से जरजरीमृत आत्मा को नवजीवन प्रदान करनेवाले हैं । 
इतना ही क्यों, वे हिन्दू-सम्यता ओर हिन्दू-संस्कृति के मूल स्रोत भी हें । 
मानव-जन्म धारण कर जिसने 'कैलास' और “मानस-सरोवर' के दर्शान नहीं 


किये 


उनके दिव्य दश्शन से उत्पन्न अनिर्दचनीय सुख का रसास्वादन नहीं किग्रा, 





उनके नेसर्गिक सीन्दर्य से अपने चर्म-चक्तुओं को तुप्त नहीं क्रिया-- 


बह मानव-जीवन के एक अलोकिक आनन्द से वश्चित रह गया १ 
चिरकाल से मेरे मन में 'केलास'-दर्शन की उत्कय लालसा थी १ सुनता 
था, वहाँ कोई नर-तन-घारी पहुँच ही नहीं सकता ' जब में उसके विषम में 


पूछताछ और खोज-हूँ ढ़ करने ज्ञगा तब पता चला कि वहाँ पहुँचना असम्भव 


बे देवता भी ऐसे गीत गाया करते हें कि वे पुरुष पन्‍्य हैं जो स्वगे और अप- 
वगे के मूलभूस भारतवषं में जन्म लेते हं--वे इमसे भी श्रेष्ठ दें | 

तो नहीं है, पर दुस्साध्य अवश्य है; फिर भी अग्ल साहस और अएटूट 
घीरज वाला कथ्सहिष्एु एं श्रद्धालु व्यक्ति वहाँ निश्चय पहुँच सकता है 

में बहुत दिनों तक मन-द्वी-मन में संकल्य करता रहा बदरी-केदार- 
यात्रा से लीयने पर कैलास-दर्शन की अभिलाषा और भी तीत्र हो उठी । 
अपने कई भित्रों से भी मेंने चर्चा की; उनलोगों ने भी मुझ्छ उत्साहित कियां १ 
इसी बीच में स्वामी सत्यदेवजी की 'कैलास-यात्रा' नामक पुस्तक मिल गई ।॥ 
मेरा उत्साह चौगुना बढ़ गया। में ईश्वर के मरोसे चल पड़ा ! घरवालों से 
कुछ कहने का साहस न हुआ; क्योंकि चित्त की दुबिधा अच्छी तरह भिटी 
न थी---अपने सौभाग्य पर सन्देह बना ही था , किन्तु लगन सच्ची थी-- 
संकल्प पक्का था; इसलिए किसी प्रकार का असमंजस अथवा सन्‍्देह विज्ञ- 
कारक न हुआ | देवोषभ पर्व॑ंतराज हिमालय के चरणों में पहुँचकर मेंने धर- 
वालों को सुचना दे दी । परन्तु मन में यह दृढ निश्चण था कि अब किसी 
के आग्रह-अनुरोध से मी कैलास तक पहुँचे बिना धर न लोटू गा १ कैलासपति 
की कृपा से मनोरथ पूर्ण हुआ 

प्रिय पाठकों ' में कैलास की दिव्य छटा का क्‍या वर्णन करू १ वहाँ के 
दृश्य सर्वथा अवर्णनीय हँ--केवल दश्शनीम ही हैं । जो देख चुका है, वह 
लिख या कहकर बतला नहीं सकता । फोटो ओर चित्र में वह अपार शोभा 
समा नहीं सकती ५ किसी चित्रकार को तूलिका उस दृश्य को उरेह नहीं 
सकती १ कोई कवि भी उस स्वर्गीय सीन्दर्य का साक्षात्कार नहीं करा सकता १ 
अद्‌ मुत छवि है कैलास कौ--निराली छटा है मानस-सरोबर की १ 


»< »< »८ )< 
में न हिन्दी का लेखक हूँ और न कवि | हाँ, हिन्दी-प्रेमी अवश्य हूँ 

उसी नाते से मेंने अपनी यात्रा की दिनचर्या तैयार की थी | सोच! था, इसे 
पुस्तक-रूष में लेखबद्ध करके हिन्दीप्रेमी भाइयों की सेवा में उपस्थित करूँगा 
जब ग्रह पुस्तक डायरी के रूप में थी, तभी “बालक! के आदि-सम्पादक 
"श्रीरामवृक्त शर्मा बेनीपुरी' ने इसे पुस्तक के रूप में परिणत करने के लिए 
मुम्छे बहुत उत्साहित किया था। अपने सम्पादन-काल में उन्होंने इसका कुछ 
अंश “बालक! में प्रकाशित भी किया था | पर उसके बाद यह पुस्तक काल- 
क्ञकर के फेर में पड़ी रह गई १ 

आज यह पुस्तक जिस रूप में पाठकों के सामने उपस्थित हुई है बह 
रूप मेरी कल्पना में भी न था। इसका श्रेत्र लहेरियासराय के भारत-प्रसिद्ध 
प्रकाशक---'पुस्तक-मंडार' के सुयोग्य संचालक--को है १ में उनका अत्यन्त 
कृतज्ञ हूँ । मुझे स्वप्न में भी आशा न थी कि यह पुस्तक इतने अच्छे रूप- 
रंग में प्रकाशित होगी । इस पुस्तक का परम सोमाग्य है कि इसे एक समर्थ 
प्रकाशक का आश्रय प्राप्त हुआ ५ मुझे अपने लेखन-कोशल या वर्णन-चातुरी 
का भरोसा नहीं है १ मेरे नाम या योग्यता में भी कोई विलक्षण आकर्षण 
नहीं । हाँ, कैलास के नाम में आकर्षण अवश्य है। आशा है कि सर्व- 
साधन-सम्पन्न प्रकाशक ही के उद्योग से, तथा कैलास-मानस के विश्वव्यापी 
यश के प्रताप से, हिन्दी-जगत्‌ में इस पुस्तक का बहुल प्रचार होगा। 

२५ 2८ )५ >< 

मेरी लेखनी उन सजनों को आन्तरिक धन्यवाद दिये बिना नहीं रुकतीं, 
जिनके द्वारा मुझे इस पुस्तक के रचने में सहायता मिली है । इस सम्बन्ध में 
पंडित शान्तिप्रिय द्विवेदी और श्रीशिवपुजनसहाय का नामोछ्लेख करते मुफ्रे 
बड़ा हर्ष होता दे ५ अन्त में उन प्रेमी बन्चुओं को भी कोटिश: साधुवाद 

देता हूँ, जिनकी सहानुभृतिपुर्ण सहायता से में हिमालय के अतिशय विकट 
मार्ग को पार कर कैलास-मानस-दर्शन का सौमाग्य प्राप्त कर सका--इन सब 
स्मेहशील बन्धुओं का नामोजझ्लेख पुस्तक-गत यात्रा-बरणन-प्रसंग में हो चुका 
है । किन्तु जिस परमेश्वर की असीम दया से मेरी कैलास-यात्रा निर्विन्न सम्पन्न 
हुई उसे कोरा धन्यवाद देकर उऋण होना असम्भव हे; क्योंकि उसके उपकारों 
की कोई इति नहीं है १ - 
)८ )८ . ८ ५८ 

इस पुस्तक में उस कैलास-मन्दिर का मी चित्र दिया गया हैं, जे 
हिमालय पर कैलास-पर्वत-श्रेणी के पद-प्रान्त में स्थित है। यह कैलास-मन्दिर 
बहुत ही सुन्दर बना है | इसके सिवा दक्तिण-भरत में भी एक कैलास-मन्दिर, 
'इलोरा' नामक स्थान भें, है जिसकी बनावट बड़ी भव्य और शिल्पकला की 
दृष्टि से बहुत ही उच्च कोटि की है। “कल्याण के शिवांक में, पृष्ठ ५५६ 
पर, लिखा हैें---“दौलताबाद ( दक्तिण देदराबाद ) में पहाड़ की चोटी पर 
एक किला है | वहाँ से कुछ ही दूर आगे 'इलोरा' की प्रसिद्ध शुहाएँ दर्शनीज 
हैं ५ इलोरा में 'कैलास' नामक भुह् सबसे श्रेष्ठ और सुन्दर है, पहाड़ काटकर 
बनाई हुई है | कारीगरी की दृष्टि से गुह्य बहुत सुन्दर है । यह न केवल 
हिन्दुओं का ही ध्यान अपनी ओर खींचती हैं, बल्कि अन्‍्य-धर्मावलम्बी 
एवं अन्य-देशवासी सजन भी इसकी अद्भुत रचना को देखकर मुम्ध हो जाते 
हैं । एक 'श्यावेल' नामक पाश्चात्म सजन तो दक्तिण-मारत के समझी मन्दिरों 
को इस “कैलास' के नमूने पर बना हुआ बतुलाते हैं । कुछ लोग 'इल्ोरा' के 
कैलास-मन्दिर को ही अन्तिम द्वादश-ज्योतिलिज्ञ 'बुश्मेश्वर' का असली 
स्थान मानते हें १” 





प्रथम सोपान. 
यात्रा की प्रेरणा 


आज से लगभग बारह वर्ष पहले की बात है, जब में केलास 
के दर्शन का सोभाग्य प्राप्त कर सका था; ओर उसी दिन से 
इच्छा थी कि केलास की अपनी उस्र विकट यात्रा का वर्णन, 
अपनी टूटी-फूटी भाषा में, हिन्दी-खंसार के सम्मुख रक्खूँ। आज 
अपनी उस पवित्र, किन्तु दुस्साध्य, यात्रा का वर्णन प्रारम्भ 
करते मुफे विशेष आनन्द हो रहा है| यदि इस यात्रा का वर्णन 
पढ़कर पाठका में से एक के हृदय में भी कठिन-सेकरठिन काम 
को धेयं ओर लगन से करने का साहस उत्पन्न हुआ, तो में 
अपने इस लिखने के परिश्रम को सफल समभूंगा। 

यात्रा का परिश्रम तो उसी दिन, मेरी समझ में, सफल हो 
गया; जब में अपनी इन आँखो से भगवान महादेव की पवित्र 
केलासपुरी के दर्शन कर सका, संसार-प्रसिद्ध मानस-सरोवर 
की तरंगों का मजा लट सका, ओर सुन सका उसमे विचरने- 
वाले उजले-उजले अ्लमस्त राजहंसा के पवित्र स्वर्गीय संदेश । 


कैजास-दर्शन २ 


हम लोग अपने धर्म-प्रंथों में केलास का जिक्र प्रायः पाते 
हैं“-बह हमसे सुदूर उत्तर में है, वहाँ शिव-पावंती निवास 
करते हैं, केलास के निकट ही मानस-सरोवर है--जिसमे पानी के 
स्थान में दूध है, वहाँ राजहंस मोती-मूँगा चुगत हैं आदि-आदि । 

बचपन से ही में इन बातों को सुना करता था। मानस-सरोवर 
की चर्चा तुलसी-क्ृत रामायण में पढ़कर तबीयत खुश हो 
जाती थी--ओहा ! अगर में वहाँ पहुँच पाता, तो मुफ्त का 
दूध खूब छककर पीता ! किन्तु उसी रामायण में मानस-सरोवर 
के पथ की कठिनाइयाँ भी पढ़ता, तो होसल परुत हो जाते। 
बूढ़े लोग फटकारकर कहते--वह सब 'सतजुग' की बात हें, 
न वह केलास रह गया है, न मानस-लरोबर; व लुप्त हो गये ! 
मनुष्य उनके दशशन पा नहीं सकता !! 

बचपन बीता, बड़े हुण, बी० ए० बने, “डिप्टी'-साहब कह- 
लाने लगे । बचपन की बातें भूल गई । किन्तु ईश्वर की कृपा से 
जब डिप्टीगिरी से छुटकारा मिला-वही पुराना भाव हृदय 
में हिलारे लेन लगा। 

इधर दुनिया के ज्ञान ने बतला दिया था कि केलॉस कोई 
कह्पित स्थान नहीं --मानस-सरोवर अब भी वत्तमान है। तो चल- 
कर दर्शन क्यों न करूँ ? शिवजी के उस पावन मन्दिर के दर्शन 
कर, पवित्र मानस-सरोवर में गाते लगा, अपनी मलिन आत्मा 
का मेल क्यों न थो ले ? किन्तु केलास की विकट राह की याद . 
आते ही होश गुम हो जाते । ओहा ! हिमालय की दुर्गम घाटियों 


३ यात्रा की प्रेरणा 


को पार करना होगा, रास्ते में कितन पहाड़ी नदी-नाले मिल्लेंगे-- 
जहाँ न डोगी है, न मब्लाह | फिर 'लामाओं के देश' तिब्बत 
से गुज़रना होगा--न में वहाँ की भाषा जानता हूँ, नरीति-नीति। 
केसे क्‍या होगा--कुछ समझ में नहीं श्राता था । 

अपने मित्रों में भी मेने अपनी भावी केलास-यात्रा की बात 
चलाई । उनमें से कुछ न मेरे इस घोर साहस का अभिननन्‍द्न 
किया; किन्तु अधिकांश डराते ही रहे । पर हृदय में जो उत्कंठा 
की आग जल रही थी, वह शांत न हो सकी--ओर भी धध- 
कती चली गई। एक दिन तो मरना हे ही; तो फिर क्‍यों न 
भगवान भूतनाथ शंकर की शरण में जाकर, या जाते हुए, प्राण- 
विसजन किया जाय ? इतने ही में प्रसिद्ध साहसी परित्राजक 
स्वामी सत्यदेवजी की 'मेरी केलास-यात्रा' नामक 'पुख्तक 
श्रकस्मात्‌ मिल गई--सूखत धान परा जबु पानी! ! मरा 
जाना निश्चित हो गया । 

संवत्‌ १६७६ की ज्येष्ट शुक्रा ढ्वितीया ( २८ मई १६२२ ) को 
मुर्भे केलास-यात्रा के लिए विशेष रूप से उत्तेजना मिली, ओर 
उसी दिन में अपने ग्राम 'धरहरवा'” से केलास-यात्रा के लिए 
रवाना हो गया। पाठकों को स्वभावतः यह उत्कंठा होगी कि 
मेरा ग्राम 'धरहरवा' भारत के किस कोने में हे | बिहार-प्रांत के 
तिरहुत-मंडल में मुजफ्फरपुर शक जिला हे--इसी जिले में यह 
आम है। 'बालक' के आदि-सम्पादक श्रीबेनीपुरीज्ञी के घर 
'बेनीपुर' से मेरा गाँव सटा हुआ है । 


कैछास-दुशन ५] 
हाँ, तो 'बरहरवा' से में सीधे काठगुदाम ( नैपाल-राज्य ) 


ग्राया । वहाँ से श्रव्मोड़ा के आगे पहाड़ी प्रान्तों में पहुँच 
जाने पर देशबन्बु भोटियों से मेंने परिचय कर लिया, और 














[ हिमालय के पड्ाड़ी फूल ] 


इन्हीं की सहायता से केलास के द्शनकर तीसरी सितस्बर 
( १६२२ ) को घर लौटा । यात्रा का पूरा वर्णन आगे पढ़िये। 


गम यात्रा को प्रेरणा 


जो दृश्य मुर्के केलास जाते समय पहाड़ी प्रान्तों में देख 
पड़े, उनका चित्रण तो कोई चतुर चितेरा या सच्चा कवि ही 
कर सकेगा; किन्तु इतना लिखना अनावश्यक न होगा कि 
यहाँ का प्रत्येक दृश्य, अपने निरालेपन में, ईश्वरीय सत्ता का बोध 
करा रहा था; तथा हृदय के संकीर्ण विचारों को विस्तृत बनाकर 
आत्मा को बेराग्य का सुन्दर उपदेश देता था। वह रंग-विरंगे 
पहाड़ी फ़ूल--जो प्रकत की गोद में आप ही खिलते और 
भड़ते हैं, जिन्हे मनुष्य का मत्रिन हाथ अपविन्न नहीं बना सकता; 
वह भर-भर करनेवाले प्राऊतिक भरने, जो अपने निर्मल जल 
से दरपंण का दर्प भी चूर करते हैं; वह ऊँची-ऊँची चोटियाँ, जो 
गस्भीर भाव से खड़ी श्रपनी अचलता से योगियां के ह्न्द्य को 
भी मात कर रही हैं--क्या कभी भूल सकती हैं ! केलास के 
सुनसान पहाड़ी प्रान्त में यही भाव बार-बार उठता कि यहीं 
क्यों न परमात्मा के चिन्तन में--मत्रिन आत्मा की कालिमा 
को स्वच्छु करने में--जीवन बिताऊँ ? अ्रह्म ! वह दिन भी क्‍या 
था, जब जगत्‌-पूज्य मानस-सरोवर के रमणीय तट पर हृदय में 
संसार की निससारता पर तरह-तरह के भाव हिलोरे ले रहे थे, 
श्र चित्त थोड़ी देर के लिए संसार के बाहरी आडमस्बरों से 
मुक्त होकर जीवनोइश्य की वास्तविक ज्योति से प्रकाशित हो 
रहा था। केैलास क्या है ? संसार के भूले-भटकों को जीवन 
का सुचारु पथ ढूँढ़ने के लिए विचार-बल प्रदान करनेवाला 
एक अमर प्रदीप ! 

इधर पव॑त के दरों में प्रातिक छुटा भी क्‍या खूब थी! 
मानों स्वयं प्रकृति दिव्य रूप धारण कर निर्जन रूथान में 
स्वच्छुन्दता से नृत्य कर रही हो / हम लोग चिर-काल से बना- 
बटी जीवन व्यतीत करते चले आ रहे हें--इसी लिए हमारे 
हृदय के विचार कृत्रिम, हमारे काय कृत्रिम, तथा हमारा स्वास्थ्य 
क्रत्रिम होता है। सत्र कृत्रिमता फेली हुई हे। यह क्यों ? 
क्योंकि हमने प्रकृति के रहरुयों को नहीं समझा है, अपने रहन- 
सहन की सम्पूर्ण बातो को अप्राकृतिक ढंग का जामा पहना 
दिया है । जो कार्य प्रकृति द्वारा पूरा होना चाहिये था, उसे 
मनुष्य स्वयं अग्राकृतिक ढंग से पूर्ण कर रहा है । 
पहाड़ो प्रान्तो में जाकर मनुष्य को एक रूवर्गोय खुख का 
आभास होता है। वहाँ चारों तरफ प्रकृति के आधिपत्य का 
सुन्दर आनन्द श्रजुभूत होता है । केलास और मानस-सरोवर 
अपने प्रेमियां को प्रसाद-रूप में अपरिमित प्राकृतिक सुख प्रदान 
करते हैं । जिसने केलास-यात्रा नहीं की, जिसने मानस-सरोवर 
के दशन नहीं किये, उसने, मेरी समझ में, अपनी जिन्दगी में 
ही 'स्त्रगं-पुरी' के द्व्य दर्शन से अपने को वंचित रखा । 
किन्तु प्थ्वी पर स्थित इस स्वगंपुरी ( केलास ) तक पह- 
चने के लिए बड़ी तपस्या की आवश्यकता है । मार्ग भीषण है ! 
कहीं चट्टान मार्ग रोके खड़ी हैं, तो कहीं बर्फों के ढेर जिन्दा 
गाड़ देने के लिए आह्वान कर रहे हैं; यदि कहीं पहाड़ी नाले 
भयानक रूप धारण किये हुए शअ्रत्यन्त तीत्र प्रवाह से वह रहे 

हैं, तो कहीं मार्ग इतना संकी्ण हो गया है कि आगे बढ़ना 
कठिन हो जाता है-मुँह से त्राहि-आराहि निकलती है ! स्थान- 
रसुथान पर भोजन का अभाव है; डाकुओं का सामना है। इस- 
लिए मेरा कहना है कि केलास-यात्रा के वही पात्र हो सकते 
हैं, जो शरीर से हट्ट-कट्टे हो, भूख-प्यास सह सकते हो, आप- 
त्तियों से घबरानेवाले न हो । इन बातों केअतिरिक्त सबसे बड़ी 
आवश्यकता यह है कि यात्री के मन में केलास-दर्शन की उत्कट 
अभिलाषा हो --हृदय में अगाध प्रेम हो । जब हृदय में केलास- 
दशन की उत्कट अभिलाषा होगी, तब मार्ग की कठिनाइयों के 
सहने में भी आनन्द मिलेगा, और आपत्तियों के पहाड़ बड़ी 
आसानी से पार किये जा सकेंगे । यदि मन ऊँचा ओर साहसी 
हो, तो केलास-दशन में कोई कठिनाई नहीं, कोई भयंकरता नहीं। 


3 4५ 2५ शर् 

यो तो मेरी कैलास-यात्रा १७ ज्येष्ठ संवत्‌ १६७६ ( २८ मई 
१६२२ ) को ही आरस्म हुई; पर में अपने पाठकों को (मुजफ्फर- 
पुर से ) 'काठगुदाम'-स्टेशन पहुँचने तक का--जहाँ में १ जून 
( सन्‌ १६२२ इई०, गरुवार ) को पहुँचा--हाल न खुनाकर, 
'काठगुदाम' ही से अपनी यात्रा का वर्णन आरस्म करता हूँ। 
काठगुदाम में ही रेल (बी० एन० डब्ल्यू० लाइन ) खतम होतो 
है और बीहड़ पहाड़ी राख्ता शुरू होता है । 

'काठगुदाम' पहाड़ो के बीच में बसा हुआ है। जिधर 
नज़र दोड़ाइये, पहाड़-ही-पहाड़ दीख पड़ते हैं। उन पहाड़ों में 
जगह-जगह शीतल-नि्मल जल के सुन्दर भरने भर-भर करके 
बहते हुए बड़े स॒हावने नज़र आते हैं। वे करन वहाँ के रहन- 
वालों के लिए बड़े काम के हैं। काठगुदाम ओर उसके आगे 
कुण' का जल नहीं मिलता, उन भझरनो का मधुर जल ही लोग 
काम में लाते हैं । काठगुदाम से नेनीताल, अब्मोड़ा, रानीखेत 
आदि स्थानों को राहे गई हुई है | यहाँ 'गोला-नदी का पुल 
देखने ही योग्य है। यह पत्थर का बना है। इसमें पाये नहीं 
हैं--अधर में लटका हुआ है ! ऐसा ही एक पुल 'बदरीनारायण' 
के रास्ते में है, जो 'लक्ष्मण-भूला' नाम से प्रसिद्ध है। किन्तु 
उसमे लकड़ी के तख्ते लगे हैं श्रोर इसमे पत्थर के ! कंबल 
इतना ही अंतर हे । 

शुक्रवार ( २ जून ) को बहुत खबरे ही मोटरों ओर मोदर- 
लारियों की घरघराहट ओर 'पा-पाँ! से मेरी नींद उचट गई। 
वे गाड़ियाँ ऊपर-लिखे स्थानों को कूच करने के लिए तैयार 
खड़ी थीं-घंडो पहले से इनके अड्डो पर यात्री लोग एकत्र होने 
लग गये थे। मैंने भी गठरी-मोदरी संभाली, ओर अड़े पर जा 
पहुँचा । यहाँ में काठगुदाम से ऊपर-लिखे रुथानों की दूरी ओर 
मोटर-भाड़ा बतला देना चाहता हैं--- 
स्थान मोटर से. पेदुल मोटर-भाड़ा लारी-भाड़ा 
अल्मोड़ा ८० मील ३७ मील २०)--२५) ह १०) 

स्थान मोटर से पेदल मोटर-माड़ा लारी-भाड़ा 
नेनीताल २२ मील १५१श्मील ५) २) 
रानीखेत ४१ 3 १०)--१५) ७) 
इसके सिवा फी आदमी २) चुंगी लगती है। पहले मेरी 
इच्छा पदल ही श्रद्मोड़ा जाने की थी; पर भाई धन्नसिंह के 
आग्रह से--जिनसे रास्ते में मित्रता हो गई--मुभे नेनीताल 
जाना पड़ा। नेनीताल जानंवाले अधिकांश यात्री अब्मोड़ा 
जानवाली मोटर पर ही सवार होते हैं, और अध्मोड़ा से १३ 
| मील को दूरी पर--“बीरभठी' नामक स्थान में--उतर जाते है, 
(और वहाँ से तीन मील पैदल चलकर नैनीताल पहुँच जाते हैं। 
यहाँ तक का किराया सिर्फ १॥) लगता है । 

'बीरभटी' में कुली बहुतायत से मिलते हैं। वे चार-छः आने 
में भारी-से-भारी गठरी नेनीताल पहुँचा देते हैं। इसलिए 
यात्रियों को कोई कठिनाई नहीं पड़ती । यहाँ सवारी के लिए 
भाड़े के घोड़े भी मिलते हैं । इनका किराया नेनीताल के लिए 
१॥| और अव्मोड़ा के लिए १०) है । पर में तो पेदुल ही चल 
पड़ा, और दिन में-- लगभग १२ बजे-नेनीताल पहुँच गया। 

नैनीताल भी बड़ा ही सुन्दर स्थान है । शायद ही कोई 
पहाड़ी शहर इसके समान साफ-सुथरा हो । यहाँ अवध-सूबे के 
लाट ओर अन्य धनी लोग गर्मियों में निवास करते हैं । यह 
नगर एक बहुत बड़ी भील के किनारे-किनारे बसा हुआ हे । 
भील की लम्बाई प्रायः एक मील होगी । दिन को बड़े-बड़े लोग 

इनमें नावों पर बैठकर सेर करते हैं । ओर, जब सूर्य-रेव संध्या- 
देवी के धुमिल आँचल में अपना चमकीला मुखड़ा छिपा लेते 
हैं, तब लोग भील के चारों ओर बनी हुई रमणीय पगड्डंडियां 
पर टहल-टहलकर टंडी-ठंडी हवा खाते हैं । इसके एक किनारे 
'नेना-देवी का मंदिर है । शायद इसी लिए इस शहर का नाम 
'निनीताल' पड़ा है | जो हो, यह शहर दरिद्रों के रहने योग्य नहीं 
है. । यहाँ इतने घनी-मानी लोगों का पड़ाव पड़ा रहता है कि 
सभी जरूरी चीर्ज महंगी बिकती है । 

शनिवार ( ३ जन ) को में 'सिपाही-घारा' में स्तान करने 
गया। जेल के पास एक पँचनली से शीतल जल की स्वच्छ 
धाराएं बड़े वेग से निकलती हें--यही “सिपाही-धार! है । 
इसमें नहाने में बड़ा आनन्द अप्ता है ! 

“ भोजन आदि से छुट्टी पाकर में दोपहर को पेदल ही 
अव्मोड़ा की ओर चल पड़ा, जो ३१ मील की दूरी पर है ! मेंने 
पहले ही से ३) में एक कुली ठीक कर लिया था । यद्यपि यहाँ 
से मोटर भी ज्ञांतो है, पर उसमें जगह पाना आसान नहीं है-- 
अलावा इसके, भाड़ा भी २०)--२५) से कम नहीं है ! 

नेनीताल से एक मील की ऊँची चढ़ाई के बाद सात मील का 
करारा उतार मिला | आठवे मील पर “रनिघाट' नामक रुथान 


मिला । नेनीताल के बाद अगर कोई ठहरने लायक जगह है तो 
यही है । यों तो नैनीताल से पाँच मील पर “चोग्साचद्टी' और 
साढ़े छः मील पर 'घुनवालटी-चट्टी' मिलती है; पर इनमें एक 


११ घर से “अछ््मोडा? तक 


आन 


भी ठहरने योग्य स्थान नहीं है । 'रनिधाट' से 'खेरना! तक-- 
जो तीन मील की दूरी पर है--यात्रियों को मोटर की सड़क पर 
ही चलना पड़ता है | यह सड़क काफी चौड़ी हे--इस पर बेल- 
गाड़ी भी चलती है । 'खेरना' में एक सरकारी बँगला? हैं, 
जिसमें दो आना भाड़ा देकर चाहे जो ठहर सकता हे ! में 
वहीं ठहर गया | आज दोपहर से शाम तक साढ़े ग्यारह मील 
चलकर विश्वाम पाया ! 


दूसरे दिन, रविवार (४ जुन) को, खबरे 'खैरना' से चला । 
रास्ते में कोश” नामक नदी मिलती हैं । उसके दाहिनी ओर 
होकर ऊपर को जाना पड़ता है। 'खेरना' से करीब साढ़े छः 
मील की दूरी पर, कोश-नदी के दूसरे किनारे, एक शिव-मंदिर 
है । यहाँ लोग मुर्दे जलाया करते हैं । फिर, कुछ ही दूर आगे, 
'काकरी-घाट! नामक चट्टी है; पर में 'करत्यागा! नामक चट्टी 
पर चला गया; ओर वहाँ स्नान-भोजन आदि से निबटकर 
आराम किया । यहाँ से अत्मोड़ा १० मील दूर है । में दिन की 
ऊपरी बेला में १ बजे चल पड़ा। डेढ़ मील जाने पर “चोपेड़ा'- 
चट्टी मिली । यहाँ से तीन मील दूर “घुरारी”-पुल है, जहां 
काठगुदाम और नेनीताल की सड़क मिल जाती हैं | यहीं एक 
'साइन-बोर्ड' पर कुछ जगहाँ की दूरी-मीलों में--दी हुई है । 
हाँ, घुरारी से डेढ़-दो मील की कड़ी चढ़ाई के बाद में करीब 
पाँच बजे अस्मोड़ा पहुँच गया। 

अस्मोंड़ा पहुँचने पर में श्रीहरि टमटा' से मिला | यह महा- 
शय वहाँ के व्यापारियों में बड़े नामी पुरुष हैं -सोना, चाँदी, 
कपड़ा, बतन आ्रादि के अच्छे व्यापारी हैं । इनको व्यापार 'भोट! 
देश तक फैला हुआ है । में इनसे इसलिए मिला कि भोटिया 
व्यापारियों से मेरा परिचय करा देंगे, जिससे मुझे यात्रा में 
सुविधा होगी। इन्होंने मुर्भे श्रपनी 'भरो-सवन! नामक कोठी 
मे सादर ठहराया । 

सामवार (५ जुन ) को खबेरे नहा-धोकर में श्रीहरिशम 
पांडेय, बी० ए०, एल-एल० बी० से मिलने गया। आप अब 
वकालत नहों करते--काशी के हिन्दू-विश्वविद्यालय में हिन्दू- 
धर्म के आनरेरी' ( अवेतनिक ) प्रोफेसर हैं। यद्यपि आप 
'केलास! नहीं गये हैं, तथापि आपने अपने भतीजे 'पॉडित 
लक्ष्मीदत्तजी! से मेरा परिचय करा दिया, और दूसरे-दूसरे 
वकीलों से मेरी यात्रा मं सहायता दिलवाने का वचन दिया-- 
साथ ही, अरुूकोट' क राज़ा-साहब को भी पत्र लिख दिया कि 
इन्हे (मुझे) आवश्यकता के अनुसार सहायता दी जाय । 

दस बज्ञे में पंडित लक्ष्मीदत्तजी के साथ कचहरी गया। 
शाम को प्रतापगढ़-जिले के रहनेवाले बाबू श्रीराम वकील से 
परिचय हुआ । उन्होने कहा मेरे ससुर मुन्शी ब्रजबासोलाल 
(असिस्देट-स्कूल-इन्स्पेक्टर) ने केलास-यात्रा की है; वे आपकी 
(मेरी) कुछ सहायता कर सकेगे। फिर, उन्होने मेरे साथ जाकर 
मुन्शीजी से परिचय कराया। सचमुच आप बड़े सज्जन पुरुष 


३३ घर से 'अल्मोड़ा' तक 


हें->यद्यपि मोटी तनखाह पानेवालें एक ऊँचे ओहदे के बड़े 
अफसर हैं, तथापि बड़े ही नम्न ओर मिलनसार हें--घमंड तो 
मानों छू तक नहीं गया है । आपने केलास-यात्रा के सम्बन्ध 
की बहुत-ली बातें बताई, और अपने ही यहाँ ठहरन का बड़ा 
आग्रह किया; पर में ऐसी कृपा के लिए बहुत-बहुत धन्यवाद 
देकर--दूखरे दिन सेवा में उपस्थित हाँने का वचन दे--अपने 
डेरे पर लौट आया । 

फिर, दूसरे दिन, मंगलवार ( ६ जन ) को, अपनी प्रतिज्ञा 
के अनुसार, में नव बजे मुन्शीजी के मकान पर गया । उन्होंने 
अपने अधीनस्थ स्कूल-इन्स्पेक्टर ओर डिपुटी-इन्स्पेक्टर को 
बुलाकर कहा कि धारचूला, अस्कोट, गर्बेयांग आदि स्थानों के 
पंडितों के नाम पत्र लिखकर इन्हे ( मुर्भे ) दे दें, ताकि वे इन्हें 
यात्रा मे सब प्रकार की सहायता दें । 

ग्यारह बजे के करीब में डिपुटी-कमिश्नर के आफिस में 
'पासपोट! (यात्रा का श्राज्ञापत्र ) लेने के लिए गया। वहाँ 
मालग़ हुआ कि भारत की उत्तरी ओर पश्चिमी सीमा पार करने 
के लिए यद्यपि सरकारी 'पास' लेने का कानून है; तथापि 
लोग 'पास' की कोई परवा नहीं करते । हाँ, अँगरेजों को यह 
नियम अवश्य मानना पड़ता है, चाहे वे सरकारी अफसर हो 
या और कोई । 'जोहार* की राह से 'मीलम' के श्रागे और 
“व्यास-चोंदास” की राह से 'धारचूला' के आगे कोई अ्रेगरेज 
नहीं जा सकता । परन्तु, पास” लेने पर भी किसी व्यक्ति के 

लिए--भोदियों की सहायता के विना--'तिब्बत! जाना अत्यंत 
कठिन ही नहीं, असम्भव भी है । 

... खंयोग-बश, शाम को, 'टमटा' जी की दूकान पर “टस्खी' 
नामक एक “गर्बयाली' ( गर्बयांग-निवासी ) से भेंट हो गई। 
वह किसी जरूरी काम से आया था। टमटाजी न॑ उससे मुर्के 
रर्बेयांग' तक ले जाने के लिए कहा । १०) मजदूरी पर यह मेरा 
असबवाब “गर्बेयांग' तक ले जाने का राजी हुआ। मेने इसे 
परमेश्वर की बड़ी दया समभी; उसे अनक धन्यवाद दिय। 
एस बीहड़ राख्त के लिए इतनी कम मजूरी पर कुली मिल जाना 
क्रम सौभाग्य की बात नहीं है | रास्ता भी एसा-वैसा नहीं -- 
एक ता बीहड़, दूसरे १४१ मील ! 

.. बुधवार (७ जून ) की शाम को सामाजिक पुस्तकालय! 
में उसके अध्यक्त रायबहादुर पंडित ध्रमानन्दजी से भट हुई । 
वे पहले 'सेटलमेंट'-अफसर थ । इन दिनों पेन्शन! लेकर 'ऑन- 
ग्री-मजिस्ट दी? कर रहें हैं| यद्यपि वे 'केलास' नहीं गय, 
तथापि अफसरी के दौरे में 'नीती! तक गये हुए हैं। उनसे 
बहुत-सीं उपयोगी बातें मालम हुई । उन्होंन बताया कि.'बलवा- 
कोट! के आगे सिर में चक्कर-ला आने लगता हे--जान पड़ता 
है, सिर फट गया--रात में नींद नहीं आती-- भूख नहीं लगती -- 
बेनेनी रहती है। पर डरने की कोई घात नहीं । सद्‌ जगह 
समभकर गंभ चीज नहीं खानी चाहिये। हाँ, तरल पदार्थ-- 
जैसे, चाय और पानी मिला हुआ सत्त--खाना लाभदायक है ! 


१७ घर से 'अल्‍्मोडा' तक 


इन हितकर बातों के सिच्ा उन्होंन अपने मित्र--राजवाड़ा- 
साहब, अस्कोट--के नाम का एक पत्र दिया, ओर सफलता के 
साथ निविध्न यात्रा समाप्त करन का आशोवांद भी । 
गुरुवार ( ८ जून ) को सारा दिन में यात्रा की सुविधा के 
लिए जरूरी चीजें खरीदन में ही लगा रहा। रास्ते में किसी 
चीज के मिलन की आशा नहीं--बिट्कुल सुनसान जंगली-पहाड़ी 
रास्ता ! कहीं काई आबादी नहीं, बस्ती का नाम नहीं, मनुष्य 
की परिछ्लाई तक नहीं ! फिर नाई-घोबी कहाँ मिलेंगे ? इसलिए 
उस्तरा और खाबुन तो चाहिये ही । और, इनके सिधा, भोजन 
के पिसे हुए मसाले लिये। बादाम, मिसरी, नारियल की गरी, 
किसमिस, छुहारे, अमचर, नीबू का चुक ( रस ) आदि बहुत- 
सी चीजें बाजार से खरीदीं | हर-णक पहाड़ी यात्री के पास 
खटाई ओर चुक ( रस ) का होना बहुत जरूरी है। ऊँचे-ऊँचे 
पहाड़ों पर चढ़ते सम्रय सिर में चक्कर आन लगता है । भारत 
की सीमा को पार करने समय भी बड़ी बचेनी होती है । लोग 
मतवाल की तरह भूमने लगते हैं । कितने तो अचत होकर गिर 
डते हैं । उस समय खटाई ओर मिसरी अमृत का काम देती 
हैं--इन्हे मुँह में डाल लेन से चित्त शान्‍्त हो जाता है--बेहोशी 
का डर नहीं रह जाता । हाँ, पास में थोड़ी चाय ओर चीनी का 
होना भी आवश्यक है । * ः 
.. एक बात ओर | ठंडे देशों म॑ ऊनी कपड़ों के बिना सफर 
' करना बहुत ही कठिन है, बटिकि असस्भव है । मेरे पास ऊनी 

वस्त्र नहीं थे । में केवल एक खद्दर की दोहर, एक जोड़ा धोती, 
एक कम्बल और एक लोटा लेकर चला था । मेरी इस तेयारी 
को देखकर बहुतो ने यहाँ तक डरवाया कि बफ में गलकर मर 
जाओगे; पर में ईश्वर के भरोसे निकल ही पड़ा । 

अव्मोड़ा-निवासी सज्जनों ने मेरी बड़ी सहायता की । उन्हें 
कहाँ तक कितना धन्यवाद दूँ ? वकीलों ने अपने भोटिया मव- 
क्षिल्लों के नाम, हाकिमों ने जंगल श्रोर डाकघर के अफसरो के 
नाम, तथा टमटाजी ने अपने सब भोटिया व्यापारियों के नाम, 
मेरी सहायता करने के लिए, पत्र दिये। इन पत्रां ने आगे 
चलकर मेरी खब सहायता की । इश्बर की दया ! 


रण 


हितीय सोपान 
अल्मोड़ा' से धारचूला 


अव्मोड़ा से मानस-सरोवर जाने के दोनरास्ते हैं । एक रास्ता 
'बागेश्वर', मीलम' श्रोर 'जोहार' होकर गया हुआ है । इस 
मार्ग से लोग 'ऊँटाधूरा' के 'पास' से हिमालय पार कर तिब्बत 
में प्रवेश करते हैं । दूसरे रास्ते से व्यास!', 'चॉदास' और 
गरबयांग होकर 'लोपलेक' नामक पास (घाटी ) द्वारा तिब्बत में 
प्रवेश करते हैं । हाँ, एक तोसरा मार्ग भी है। वह 'दारम” होकर 
/ जाता है और “खेला” से मिलता है। 'जोहार' वाले रास्ते में 
! पढ़े-लिखे लोगो की बच्तियाँ हैं; वे यात्रियों की यथोचित सहायता 
' करते हैं। परन्तु में तो 'गर्बेयांग' वाले रास्ते से ही चला। 
यथाथ में मेरी यात्रा & जून ( शुक्रवार ) से आरस्म हुई । 
सवेरे छः बजे में अपने गबंयाली साथी 'टरुसी' के साथ चला। 
संयोगवश दो गर्बयाली ओर मिल गये। “वारीछीना'-चट्टी 
आठ मील पर है । वहाँ से एक सड़क 'पिथोौरागढ़' ओर दूसरी 
“असुकोट' गई है । हमलोगों ने यही दूसरी सड़क- 'अस्कोट' 
की राह- पकड़ी । दो मील आगे एक नदी फे किनारे रुनान- 
भोजन किया । फिर कुछ देर विश्वाम कर आगे बढ़े। 'वारीछीना' 
से साढ़े पाँच मील पर 'घोलछीना' चट्टी होते हुए, शाम को, 
ब्‌ 

धोलछीना से साढ़े दूस मील दूर, शेराघाट' चट्टी पर पहुँचकर 
वहीं डेरा डाला | आज हम लोग चोबीस मील आये । 

अल्मोड़ा से धोलछीना तक पूरी चढ़ाई है, और वहाँ से 
शेराघार तक कड़ा उतार ! 

तारीख १० जून, शनिवार-शेराघार से छुः मील पर 
गनाई' नामक स्थान' यात्रियों के ठहरने के लिए उत्तम है। 
यहाँ बाजार ओर डाक-बँगला भी हे; पर में यहाँ न ठहरकर 
चार मील ओर आगे 'साता' नामक गाँव में चला गया। इस 
गाँव में कोई रहता नहीं ! यह गाँव बाबू विष्णुसिह ओर 
जसवन्तसिह 'वाँसा-गाँववाले का है। वे लोग इन दिनों धान 
रोपबान के लिए यहाँ आये हुए थ। उनके यहाँ मेरा बड़ा 
सत्कार हुआ । 

आज मु वेणीनाग' पहुँचना था। भोटिये प्रायः पगड्ं्ड 
होकर ही चला करते हैं। परदेसी आदमियों क॑ लिए ऐसा 
पहाड़ी रास्ता बड़ा कष्टकर होता है। मुझ भी लाचार “टर्खी' 
के साथ पगडंडी पर ही चलना पड़ा। 

'सात? से वाँसा-गाँव प्रायः दो मील की दूरी पर है। 
इस गाँव के बाद चढ़ाव-उतार बहुत है। इन्हें पार करता 
हुआ में शाम को वेणीनाग' पहुँचा । भोटिये बाजार में रहना 
पसंद नहीं करते । मेरे हजार कहने पर भी मेरे गर्बेयाली- 
साथियों ने जंगल ही में डेरा डाला । आज़ हम लोग १८ मील 
चले । 'वेणीनाग' में चाय की खेती होती है; पर यहाँ की चाय 


3६ अल्मोड़ा' से 'घारचुज्ा' 


'भारे-देश में ही खप जाती है । यहाँ डाकघर भी है। रात 
को में दो-चार बादाम-छुद्ारे खाकर ही रह गया। 





[( हिमालय की एक दुर्ग घाटी ] 


११ जून, रविवार--वेणीनाग” में पंचाचुली-पर्बत साफ 
देख पड़ता है । द्स मील का उतार चलकर “थल' (७) 
पहुँचे । यहीं 'रामगंगा' में स्नान किया, फिर खिचड़ी पकाकर 


कैल्न।व-द्शन । २० 


खाई | यहाँ एक मंदिर भी है, जहाँ हर संक्रान्ति को मेला लगता 
है | इस मेले में भोटिया लोग कम्बल, चँवर श्रादि बेचते हैं । 

भोजन के बाद हमलोग चल पड़े। चार मील की चढ़ाई 
के बाद्‌ चार मील का उतार मिला। मेरे पेरों में, 'बूट' पहने रहने 
के कारण, छाल पड़ गये। मेरे भोटिया साथिया के पेरों में 
भी छाले पड़ गये थे। “पर मेरे लाख कहन पर भी वे दम लेन 
का नाम नहीं लेते थे। में उनके साथ आकर पछुता रहा था; 
किन्तु अब क्या हो सकता था। में भी उनके पीछे-पीछे लेग- 
डाता-पेर घसीटता--किसी तरह चला ही गया। 

शाम को हम लोग वेणीनाग से २० मील की दूरी पर “डीठी- 
हाट! पहुँचे | में एक दूकानदार के यहाँ ठहरा। उसने पूरियाँ 
बनाई । मेंने खा-पीकर विश्राम किया। यहाँ के एक डाकबंँगल 
में एक पहाड़ी पादरी से भेंट हो गई। उससे यह बात मालुम 
हुई कि ईसाई-घर्म का भी यहाँ प्रचार है ! खेर, अभी तक मुझे 
सर्दो नहीं मिली थी। आज २० मील चला । 

१२ जून, सोमवार-- 'डीठीहाट” से 'अस्कोट” ७ मील दूर 
है। मुन्शी ब्रजबासीलाल की कृपा से यहाँ के सरकूल के हेड- 
मास्टर ने मेरा बड़ा आदर किया--कुंअर साहब से मेरा 
परिचय भी कराया। श्री हरिराम पांडेय ने राजवाड़ा-साहब 
को मेरे विषय में सूचना दे दी थी'। यदि में रायबहादुर 
धर्मानन्दजी का पत्र न भी लाता, तो कुँअर साहब मेरे सम्मान- 
खसकार में किसी प्रकार की कमी न करते । उन्होने मेरे रहने 

का प्रबन्ध स्कूल में कर दिया । वहाँ कुछ दिन ठहरने का आग्रह 
भी किया। में इतना थका-माँदा था कि कुअर साहब का 
आग्रह धम्यवादपू्वक रुवीकार ही करना पड़ा । 

१३ जून, मंगलवार-पेर में दर्द होने के कारण दिन-भर 
चलने-फिरने से लाचार रहा | सवेरे डाकघर में बेठा डाक-बाबू 
'पंडित हरिवल्लभ अवस्थी' से बातें कर रहा था । इतने में एक 
आदमी कोई तार पढ़वाने के लिए आया । यह तार पिथौरागढ़ 
से डाक द्वारा आया था, क्योंकि इस रुथान मे तार-घर नहीं है। 
उसमे किसी व्यक्ति ने लिखा था कि में स्वयं नहीं आ सकता: 
जिस लड़की से मेरी शादी ठीक हुई है, उसे मेरे ही घर ले 
आओ | पूछने पर मालम हुआ कि यहाँ की यही बरिपाटी हैं-- 
लोग लड़की को एक-दो साल तक अपने घर में रखकर बाद 
को उसे ब्याहते हैं ! परन्तु उच्च कुल के क्षत्रियों में यह चाल 
नहीं है । हाँ, नेपाली राजपूर्तों मे अधिक हैं । उनमे तो विधवा- 
विवाह भी होता हैं । व खख'-राजपूत कहलाते हैं । 

अरुकोट' से दो मील पर 'काली'-नदी है । यही नेपाल की 
सरहद है । शाम को श्रीमान्‌ कुअर साहब मुझसे मिलने आये, 
तो मेरे पेर के दर्द पर उन्होंन दारचीनी की छाल पीसकर 
लगाने को कहा | डे 

१७-१५ जून, बध-वृहरुपतिवार-पेर के दद से लाचांर 
ही रहा। पर पंडित हरिवब्लभ अवस्थी के साथ मेरा दिल 
बहल गया। आप हिन्दी के बड़े प्रेमी हें--कविता भी कर लेते 

हैं। उनसे मुझे मालम हुआ कि यहाँ पर किसी को यदि साँप 
डसता है, तो लोग उस जगह पर मयु लगा लेते हैं--खिलाते 
भी हैं; गुलाब की जड़ भी पीसकर लगाते श्रोर खिलाते हैं । 

दोनों दिन खब वर्षा हुई। कुहरा छाय रहा। हाथ पसारे 
नहीं सूकता था। मकल्न के नीचे बादलों के दल लटकते-से 
दीखते थे--कभी ऊपर, कभी नीचे आते-जाते थे | मेरे निकट 
एक बूँद भी जल नहीं, ओर ठीक मेरे नीच सूसल-धार वषों ! 
ऐसा मनोहर दृश्य पहाड़ो देशों में ही नसीब हे | साधारणतः 
यहाँ पानी की कमी है । यह स्थान श्रव्मोड़ा से ६६ मील है । 
यहाँ से २६ मील पर पिथौरागढ़ है । 


१६ जून, शुक्रवार--श्राज पेर की पीड़ा एकदम जाती रही। 
में आगे बढ़ने को तेयार हो। गया। राजवाड़ा-घाहब ने मेरे 
आने की सूचना अपने राज्य में दे दी थी--इसलिए कि मुझे 
यथासमय सहायता मिल सके। चलते समय आपने एक 
अपना सिपाही ओर एक कुली मेरे साथ कर दिया; क्योंकि 
'टरुसी' चला गया था। सिपाही को ताकीद कर दिया कि मुमे 
धारचूला तक पहुँचा दे-साथ ही, वहाँ मुझे 'केलास' तक 
पहुँचाने के लिए एक कुली भी ठीक कर दे। खेर, अ्रस्कोट से 
ग्जिया-पुल तक तीन मील का खड़ा' उतार मिला। गर्जिया 
के समीप ही 'धवलीगंगा' और '“कालीगंगए7” का संगम है। 
यहाँ कातिक-पूनो के दिन हर साल बड़ा भारी मेला होता है। 
यही मेला अब्मोड़ा-जिले में सबसे बड़ा है । इसका नाम 'जोल- 

जीवी का मेला' है। यहाँ तिब्बत के व्यापारी भी श्रपना माल 
बेचने के लिए लाते हैं। इसके बाद 'बागेश्वर का मेला' हे | यह 
सरयू ओर गोमती के संगम पर लगता है । तीसरा मेला 'थल' 
का है। उसका वर्णन ऊपर हो चुका है। 

शाम को में 'बलवाकोट'! नामक ग्राँव में पहुँचा। यह 
अरुकोट से ११ मील हे। सिपाही ने राजवाड़ा-साहब की 
चेतावनी के अनुसार मुझे गेंड़ा-प्रधान के मकान में ठहराया । 
उन्होंने एक अच्छी धरमंशाला बनवा रकखी है; क्योंकि सदर 
सड़क पर--जो गाँव से आध्र मील दूर है-कोई दूकान या 
ठहरने की जगह नहीं है । 

१७ जून, शनिवार--सवेरे बादलों ने आकाश कॉ' ढँक लिया 
था। सिपाही ने एक दूसरा कुली ठीक कर दिया। आध मील 
के उतार के बाद्‌ तीन मील का खुला चोरस राख्ता मिला। 
रास्ते में सताल और केले के बहुत-से पेड़ मिले। कहीं-कहीं 
आम के पेड़ भी दीख पड़ते थे | इस देश में 'शफ़ताल' को 'आरू! 
कहते हैं । सिपाही ने मुफे 'सताल' खूब खिलाये। चोरस सड़क 
के बाद्‌ कुछ चढ़ाई चढ़नी पड़ी। 'बलबाकोट' से साढ़े पाँच 
मील पर 'कालिकाग्राम' हे | यहाँ हम लोगों ने गर्मी से विश्वाम 
पाया--नदी में स्नान किया । यहाँ कुली की बदलकर दोपहर 
को धघारचूला' की ओर चले, जो अब केवल साढ़े चार ही 
मील बाकी था। रास्ता अच्छा है। शाम को धारचुला 
पहुंच गये। मेरी इच्छा पंडित लोकमणिजी के यहाँ ठहरने की 

थी । पर*पंडित प्रेमवल्‍लभजी ने मुर्भे रोक रकखा; में उन्हीं का 
अतिथि हुआ । राजवाड़ा-साहब की आज्ञा से वहाँ के प्रधान 
महाशय ने मेरे लिए १५) मासिक पर एक कुली ठीक कर रक्‍खा 


था। वह भी आकर उपस्थित हुआ । 


१८ जून, रविवार--आज ही महात्मा गाँधी के कैद होने की 
तिथि है। मेने 'काली-तदी में स्तान कर देश के कव्याण के 
लिए थोड़ी देर इश्वर-प्राथंना की । नदी का पानी बफं-सा ठंडा 
था। केवल एक-दो लोटे से कोआ-नहान नहाया ! पंडित लोक- 
मणिजी की, कम्बल और दवाओं की, एक दूकान है। 'भोट'-देश 
यहीं से आरम्भ होता है। आज बहुत दिनों पर कब्ची रसोई 
मिली । पंडितजी ने एक मरहम दिया-पैर की पीड़ा भी बहुत- 
कुछ दूर हो गई। 


यहीं भोटिया-तपस्विनी श्री रुमादेवीजी से भेंट हुई। आप 
संसार के सुखो को लात मारकर संनन्‍्यासिनी हो गई हैं। आप 
श्रीरामकृष्ण-आश्रम ( बेलड़-मठ, बंगाल ) की शिष्या हैं। आप 
ही की कृपा से बहुत-से साधुओं ने केलास-दर्शन का सोभाग्य 
प्राप्त किया हे । बहुतों के साथ तो आप स्वयं कैलास गई हुई 
हें“-इसलिए कि उन्हें कष्ट न हो। केलास-थात्रियों के मार्ग-कष्ठ 
ओर कठिनाइयों के कारण आपकी इच्छा है कि धारचूला 
के पास ही एक अच्छी-सी धर्मशाला बनवाई जाय । इसके लिए 
आप चंदा भी इकट्ठा कर रही हैं । 

लोगों ने मुझे यहाँ दो-चार दिन ठहरने को कहा; क्योंकि 
बर्फ के न गलने से अभी रास्ता साफ नहीं था। मुझे भी यही 
उचित जँचा | लोकमणिजी फे यहाँ मुझे घर से भी अधिक 
शाराम मिला । 

१६ जून, सोमवार--आज 'पबलिक-वक्‍्सं-डिपार्टमेंट' के 
ओव्सियर' बाबू प्रतापनारायणसिह से भेंट हुई। वे “गर्ब- 
यांग' से आगे तक गश्त करनेवाले थे। उनके साथ पिथोरा- 
गढ़ के पंडित केदारदत्त पाटनी और गढ़वाल-जिले के ठाकुर 
जगतसिंह भी थे। उन्होंने मुझसे, अवसर मिलने पर, केलासख 
तक चलन की इच्छा प्रकट की । मुझे बड़ा धीरज हुआ। उन्होंने 
आगे का सब बन्दोबरुत कर लिया । 


; 

तारीख २१ बुधवार तक में 'धारचूल/! में ही रहा। यहाँ 
तक तो गर्मो मिलती है । इसके आगे बड़ी सर्दी पड़ती है। 
इस कारण बहुत-से भोटिये यहीं जाड़ा काथते हैं। काली-नदी 
फे दूसरे पार में नेपाल्-राज्य है। घारचूला के ठीक सामने ही 
कचहरी है । नदी का वेग बड़ा तीव्र है; पुल नहीं बन सका 
हे; भूले पर लोग पार करते हैं । 

मानस-सरोबर के यात्रियों को चार स्थानों में चार तरह का 
बन्दोबस्त करना पड़ता है | एक तो अव्मोड़ा से घारचला तक; 
इतनी दूर का रुथान पहाड़ी होने पर भी विशेष कष्टकर नहीं 
है, यहाँ के लोगों की भाषा भी समर में आ जाती है, ब्राह्मणों 
में यहाँ छुआछूत अधिक है ! दूसरा 'घारचल/ से “गर्बेयांग' 

तक; इसी के बीच व्यास' ओर 'चोंदास' पड़ता है, यही श्रसल 
भोट'-देश है, यहाँ की भाषा समझ में नहीं आती। तीसरा 
गर्बेयांग' से 'ताकलाकोट! तक। चौथा 'ताकलाकोंट' से 'मानस- 
सरोवर-केलास' तक। 

मेंने एक बात '्वारचला' में बड़े अचरज की देखी--कुहरे 
के साथ मिट्टी बरसती हे ! ऐसे स्थान में, जहाँ मिट्टी का नाम- 
निशान नहीं, मिद्टो का बरसना एक अजीब इेश्वरीय माया-सा 
जान पड़ा ! मेने एक पत्थर साफ कर कुहरे म॑ रख दिया--थोड़ी 
देर में उसपर मिट्टी पड़ी देखी ! अत्मोड़ा यहाँ से &० मील 
और गर्वेयांग ५१ मील है । 


तृतीय सोपान 
धारचूला से निरपनियाँ 


२२ जून, गुरुवार--आज में कूच करनेवाला था: पर 
वर्षा जोरों में होने लगी । लोगों ने मुझे रोकना चाहा--वर्षा के 
कारण नहीं; पहाड़ो के टूटने के भय से | पर में तैयार हो गया। 
पहाड़ो के टूटकर गिरने की आवाज साफ खुन पड़ती थी। 
श्री रुमादेवीजी का हृदय मुझे अकेला देखकर सूनेह से उमड़ 
उठा। मेरे साथ वे स्वयं भी चलने को तैयार हो गई' ।*अहा ! 
ऐसा प्रेम तो किसी माता का भी अपने पुत्र पर नहीं हो सकता ! 

हम दोनो चल पड़े | रास्ता तो खराब था ही, वर्षा के कारण 
ओर भी खराब हो गया था। “धारचूला' से एक मील की दूरी 
पर माताजी ने मुझे एक र्थान दिखलाया, जिसका नाम 'तपो- 
भूमि! है । उनका विचार इसी रुथान पर एक धमंशाला बनवाने 
का हैं | यह स्थान बड़ा ही एकान्त ओर तपरुया के लिए बहुत 
ही उपयुक्त है | यहीं नदी के किनारे एक तप्त कुंड है, जो पहाड़ 
के गिरने से बन्द हो गया हे; वपपर थोड़े ही खर्च से फिर उसका 
मुँह खोला जा सकता है । यह स्थान राजवाड़ा-साहब के राज्य 
में है, ओर उन्होंने रूमादेवीजी को यहाँ धमंशाला बनवाने की 
आज्ञा भी दे दी है । 

अभी हम लोग तपोभूमि से कुछ ही दूर आगे गये हंगे कि 
पहाड़ की चट्टानें टूट-टूटकर गिरन लगीं । एक डुकड़ा तो ठीक 
मेरे सामने ही गिरा-में बाल-बाल बच गया ! श्राज प्रलय 
का दृश्य था। मूसल-धार पानी का बरसना, कड़कड़ाकर 
बिजली का कोंधना, भयानक शब्द के साथ चट्टानों का टुटना, 
'काली'-नदी की तीतध्र धारा का गरजना-रह-रहकर हृदय को 
कँपा रहा था। इस पर पहाड़ी की चढ़ाई-उतराई और भी 
गजब ढा रही थी। कहीं काई गाँव भी नहीं, जहाँ प्रलय-काल 
में शरण मिले ! 'खेला' अभी यहाँ स & मील दूर था । पहाड़ों 
में कहीं-कहीं दो-चार गुफाएँ भी दीख पड़ती थीं; पर उनमें 
शरण लेने का साहस न हुआ। जब लाखों मन की चद्टाने 
लुढ़क-लुढ़ककर नीचे आ रही थीं, तब भला उन गुफाओं का 
क्या भरोसा था ! 

हम लोग चलते ही गये । हमारे कपड़े बिल्कुल तर हो रहे 
थे | चढ़ाई-उतराई के कारण पसीना भी आ रहा था। राम-राम 
करते हम लोग करीब दो बजे दिन को 'खेला' पहुँचे । उस दिन 
वहां विश्वाम किया। खाने-पीने का खामान धारचूला' से 
ही साथ लाये थे। 

'घारचूला' में ही लोगों ने मुझसे ऊनी कपड़े बनवाने को 
कहा, जिसमें दो सौ रुपये लगते। मेरे पास इतने रुपये कहाँ 
थे ? पर पंडित लोकमणिजी ने मेरे आगे ऊनी कपड़ों की गॉँठ- 
की-गाँठ रख दी, और मुझे आज्ञा दी कि जिस कदर कपड़े 

की जरूरत हो, ले लीजिये, फिर मुझे लोटा दीजियेगा। इस 
दया के कारण में पंडितजी का सदा ऋगणी रहेगा। भला किसी 
अपरिचित व्यक्ति के साथ कोन एसा बर्ताव करेगा ? पर सज्ञन 
पुरुष निःरुवार्थ भाव से सबका उपकार किया ही करते हैं। खेर, 
मेने उनमें से एक श्रोवरकोट, एक पाज़ामा, एक कनटाप और 
एक जोड़ा 'दोकचा! ( तिब्बती जूता ) ले लिया। ये सारे कपड़े 
भींगकर कुली की पीठ के बोर हो गये थे ! मेने सबको 'खेला' 
में खोलकर सुखाया । 

२३ जून, शुक्रवार--आज हम आगे न बढ़ सके; क्योंकि 
हमारे कपड़े श्री सूख न थ। यहाँ तक कल आदि फल मिलते 
हैं । दित को मक्खियाँ और रात को मच्छुड़ बहुत तंग करते हैं । 
यहाँ रो एक और रास्ता 'दारमा-घादी होकर तिव्बत गया हुआा 
है | दारमा-घादी की ओर से घोलीगंगा आकर 'खला' के 
पास काली -नदी से मिलती हे। इन पहाड़ों से तीन प्रसिद्ध 
नदियाँ निकलती हैं--(१) कालीगंगा, जो व्यासपट्टी के काला- 
पानी के पास से निकलती है; (२) गोरी गंगा, जो 'जोहार-ऊँटा- 
घूरा! के पास से निकलती और जोलजीबी के समीप काली- 
गंगा से मिलती है, यहीं से गोरीगंगा का नाम लुप्त हो जाता 
है; (३) धोलीगंगा, जिसका वणन पहले हो चुका है। इन तीनों 
में कालीगंगा ही अधिक भय्नक है। लोहाघाट के पास पंचे 
ध्वर में, बागेश्वर होकर बहनेवाली सरयू ओर “'थल” होकर 
बहनेवाली रामगंगा का कालीगंगा के साथ संगम है। इस 

सम्मिलित धारा का नाम टनकपुर तक 'कालीगंगा' ही रहता 
है । उसके बाद बाराबंडी तक इसका नाम शारदा! हे | फिर 
इसी का नाम 'घाघरा' और फैजाबाद से दस मील आगे 'सरयू' 
पड़ता है। वास्तव में नदी एक ही है। मुझे इसी नदी के 
किनारे-किनारे 'गजिया होते हुए 'काला-पानी' यानी 'लिपुधूरा' 
तक जाना था। 

'खेला' के लोग पढ़े-लिखे न होन पर भी बड़े सुखी है । 
एक समय की बात है, वहाँ के अधिकारी न वहाँ एक लोअर- 
प्राइमरी-स्कूल खोलन का विचार किया। वहाँ का प्रधान इस 
बात को सुनकर धघोलीगंगा के उस पार नैयाल-राज्य में जा 
बसने को तैयार हो गया। कारण, उसे इस बात का भय था 
कि उरूके लड़के पढ़कर गाय चराना छोड़ देंगे ! सच है, जहाँ 
अज्ञानता ही सुख हैं, वहाँ वुद्धिमानी ही मूखंता है ! 

२७ जून, शनिवार- स्वेगे थोड़ा-थोड़ा दूध पीकर रबाना 
हुए । एक मील के उतार के बाद्‌ हम लोगों ने धौलीगंगा में 
भूल को पार किया। फिर, तीन मील की चढ़ाई मिली। 
यहाँ भी वर्षा के कारण चट्टानों के टूटने से प्राण संकट में ही 
रहता है । किसी-किसी तरह एक मील की चौरस सड़क पर 
चलकर हम लोग 'पुड़" नामक गाँव में पहु चे, ओर 'मोती माँ? 
नामक एक घनी भोटिया स्त्री के शर ठहरे । पति-वियोग के शोक 
से वे बहुत रोया करती थीं। रुमादेवी के कहने से मेने उन्हें 
कुछ पुराणों की कथाएँ खुनाई, जिनसे उन्हें कुछ घेय॑ हुआ । 

रोते-रोते उन्हें एक साधारण-सा रोग हो गया था। मेने उन्ह 
दवा भी दी । इश्वर की दया हुईं, वे अच्छी हो गई | प्रसन्न 
होकर उन्होंने धर्मशाला के चन्दे में रमादेवी को एक हज़ार 
देने का वचन दिया । खेर, यह स्थान समुद्र-तल से ६००० फीट 
ऊँचा है । यहाँ खासी सर्दों पड़ती है। यहीं से चोंदासपट्टी का 
आरम्भ होता है। 

रप४ जून, रविवार--सवेरे मोतीसिंह नामक एक सज्जन हम 
लोगों को अपने घर ले गये; बड़ा सत्कार किया। फिर पुड्ढ! 
से चलकर हम लोग 'सोसा' नामक गाँव में पहुँचे, जो ढाई- 
तीन मील की दूरी पर है। यहाँ सब लोग ताकलाको<-मंडी 
जाने की तेयारी में लगे थे। 'फीचा' नामक छोटे-छोटे बोरों में 
अन्न भरकर बकरियों पर लाद रहे थे। बहुतो ने मुझसे कहा 
कि जबतक ताकलाकाट की मंडी न खुल जाय, तबतक आप 
न जायें; क्योंकि वहाँ डाकुआओं का बड़ा भय है । जब भोटिया 
व्यापारी वहाँ पहुँच जाते हैं, तब वे यात्रियों के जानो-माल की 
रक्ता करते हें“- उनकी सहायता भी करते है। अभी तक कोई 
भोटिया व्यापारों ताकलाकोट नहीं पहुंचा था। पर मैंने एक रुथान 
में ठहरने से थोड़ा-थोड़ा रास्ता काटना ही अच्छा सममभा | 
व्यास और चोंदास के पटवारी दिलीपसिंह ओर खशहालसिंह 
यहीं ( सोसा ) के रहनेवाले है । अब्मोड़ा के वकीलों के पत्र के 
कारण मुझे इनके यहाँ बड़ा आराम मिला। रुमादेवी भी यहीं 
रहनेवाली अपनी बहन के पास चली गई । 

२६ जून, सोमबार--आज हमें 'तोज्य” नामक गाँव में 
श्रीलालसिंह के यहाँ ठहरना था, जो रुमादेवी के सम्बन्धी थे । 
यह गाँव 'सोसा” से तीन-साढ़े-तीन मील की दूरी पर हे। सोसा 
से डेढ़ मील दूर एक देवी-मन्दिर हे, जिसके समीप राजकरम- 
चारियों के खीमे खड़े किये जाते हैं। स्थान बड़ा सुहावना हे। 
छोटे-छोटे पौदो में जुन्दर-सुन्दर फूल बड़े भले जान पड़ते थे। 
इसके बाद एक मील ओर आगे हमे 'सीरख' नामक गाँव 
मिला । यहाँ से सदर रास्ता छीड़कर नीचे उतरे ओर आध मील 
चलकर “तीज्य7 पहुँचे । श्रीलालसिंहजी को राजवाड़ा-साहब के. 
पत्र द्वारा मेरे आने की सूचना पहले ही मिल चुकी थी। वे 
मेरी राह देख रहे थे। उन्होंने मुझे सम्मान-पूवंक अपने घर में 
ठहराया । उनकी माता रुमादेवी की चच्चेरी बहन हैं। यहाँ 
जाड़े के दिनों में बफ गिरती है; पर लोग अपने स्थान को नहीं 
छोड़ते | गाँव के सब लोग ताकलाकोट जाने की तेयारी कर 
रहे थे। उनका माल बकरियों पर लादा जा रहा था। 

२७ जून, मंगलवार--आज़ द्नि-भर श्रीलालखिंह के मकान 
पर ही ठहरा | उनके गाँव के श्रीखडगसिह ने मुझे अपने यहाँ 
निमंत्रित किया। श्रीलालसिंह ओर उनकी माता--जो मु अपने 
बच्चे की तरह प्यार करती थीं--मुर्के खड॒गसिंह के यहाँ जाने 
देने को राजी न थीं; पर यह समझकर कि खडगसिह दो ही 
एक दिन में ताकलाकोट जानेवाले थे ओर उनके साथ जाने में 
मुर्भे विशेष सुविधा होगी, उन्होंने मुर्के उनके यहाँ जाने दिया। 

गाँववालों में जो तिब्बत जानेवाले थे, वे एक दूसरे से प्रेम- 
पूवंक मिल रहे थे; क्योंकि उन्हे भी तिब्बत की यात्रा में प्राण 
का भय रहता है। आ्राज की रात में खडगसिह के यहाँ रहा। 
उन्होंने मेरे ओढ़ने-बिछाने के लिए चीन! और “लद्ख' के बने 
हुए कम्बल और लोइयाँ दीं, जो हमारे प्रान्त में राजे-महाराजों 
के सिवा ओर किसी को नसीब नहीं । _ '" 

२८ जून, बुधवार--श्रीखडगसिंह कल ताकलाकोट जानेवाले 
हैं, इसी कारण में आज भी उन्हीं के यहाँ ठहरा रह गया। 
आज 'सिरखा' के पंडित श्रीकेसरसिहजी का कृपापूर्ण निमंत्रण 
स्वीकार करना पड़ा। 

२६ जून, वृहरुपतिवार--आज सवेरे ही खडगसिंह के साथ 
चलने की बात थी। इस कारण श्रीलालसिंह ने बहुत सवेरे ही 
रसोई बनवाई । रसोई खाकर कुछ देर तक आराम किया। 
रुमाबाई भी चलने को तेयार हो गई । उन्हें लौट जाने को बहु- 
तेरा कहा गया; पर वे जाती न थीं। खड्गसिंह के यह विश्वास 
दिलाने पर कि मुझे किसी प्रकार का कष्ट न होगा, धारचूला 
लौटने को राजी हुईं । में कुली को लेकर खडगसिह के साथ १ 
ब्रजे चल पड़ा। रुमादेवी, लालसिह, उनकी माता और स्त्री तथा 
गाँव के ओर-ओर लोग दूर तक हम लोगों को पहुँचाने आये । 
यात्रा की सफलता के लिए बने आशीवांद भी दिया । 

हम लोग सबसे बिदा हो चले । आध मील चलने फे बाद 
हम लोगों ने 'सिरखा' वाली सड़क पकड़ी। यहीं से सघन और 

नेत्रो को सुख देनेधाले सुन्दर जंगलों से होते हुए कड़ी चढ़ाई 

पर जाने लगे। तीन 
मील की चढ़ाई के 
बाद दो मील का 
उतार मिला। यहाँ 
चढ़ाव--उतार के 
कारण बहुत परिश्रम 
से चलना पड़ता है। 
यात्री बहुत शीघ्र 
हॉफने लगते हैं। 
यद्यपि में थका न 
था; पर मंर कुली 
ओर खडगसिह 
एकदम .थक गये ! 
इसलिए. हमलोग 


आगे के गाँव स्थागखीला' में--जो तीज्या'! से ६ मील को 


दूरी पर है--ठहर गये । रात यहीं कदी | । 
३० जून, शुक्रवार--उक्त स्थान से दो मील के बाद 'निरफ- 


नियाँ' का मार्ग अस्ण्म होता हे, और कड़ी चढ़ाई चढ़नी 
पड़ती है। इसलिए हम लोगों ने 'कन्ची रसोई बनाकर खाई। 
खाकर करीब आठ बजे सवेरे चल पड़े | थोड़ी ही दूर जाने फे 
बाद वर्षा आरम्भ हुई। दो मील जाते-जाते हमलोग एकदम 

शराबोर हो गये । अब हमलोगों को चढ़ाई चढ़नी थी, ओर 
वर्षा के कारण रास्ते में एकदम फिसलन हो गई थी; इसलिए 
हम लोग दो मील पर 'गल्ला' नामक गाँव. में ठहर गये । मेने 
खडगसिंह के साथ एक फूस के मकान में आश्रय लिया, जिसमें 
लड़के पढ़ाये जाते थे। खड्गसिंह के लगभग २० साथियों ने भी 
उसी मकान में विश्राम किया। वहाँ से बनेरपनियाँ का मार्ग 
दीख पड़ता था। में तो कया, जितने भोटिये थे, सबका हृदय 
केवल उसका र्मरण करके ही कॉप रहा था। 

१ ज्ञुलाई, शनिवार--सवेरे हम लोग ईश्वर का नाम लेकर 
आगे बढ़े । प्रकृति ने भयंकर रूप धारण कर लिया था। आकाश 
में घटाटोप मेघ छाये थे । पानी नहीं पड़ता था, पर वर्षा होने 
की अण्ंका प्रत्येक चण थी। कुछ ही दुर जाने के थाद निर- 
पनियाँ की चढ़ाई आरम्भ हुईं। इस रारूते के नीचे भी भोटियों 
ने अगरेजी सरकार की सहायता से एक राख्ता बनवाया है; पर 
इसका यह हाल हे कि हर साल आसिन-कातिक में यह दुरुस्त 
किया जाता है, और जेठ में काली-नदी उसे नष्ट-श्रष्ट कर देती 
है--कभी पुल तोड़ देती है, कमी पहाड़ तोड़कर राख्ता बन्द 
कर देती है । वर्षा आरस्म होने से पहले ही भोटिया लोग 
अपने घोड़े आदि को उसी नीचे के रास्ते से गर्बयांग ले जाते 
हैं, और फिर वहाँ से ताकल्लाकोट जाते हैं। यह मार्ग पक्का होता, 
तो इसके टूटने या बिगड़ने का कम डर था। हमारी सरकार 
हर साल कुछ खर्च करती है; पर एक ही साल भरपूर खर्च 

करके खूब मजबूत पुल नहीं बनवाती है ! भोटिया लोग इसके 
लिए बराबर आन्दोलन करते हैं; पर उसकी सुनवाई नहीं 
होती ! अ्भाग्य से इस समय भी यह रास्ता खराब हो गया 
था; इसलिए हमें ऊपर के रास्ते से ही जाना पड़ा । इस रास्ते 
को राजवाड़ा-साहब फे पुरखों ने बनवाया था। इसी राछ्ते का 
नाम “निरपनियाँ” है | 
)< ८ 9८ )< 

हाँ, तो हमलोग इरैश्वर का नाम लेकर आगे बढ़े। एकद्म 
खड़ी चढ़ाई थी । थोड़ी ही दूर जाने पर मेरा दम फूलने लगा । 
में एकदम थक गया । साँस जोर-जोर से चलने लगी। सिर में 
चअक्कर-सा आने लगा; पर किसी-किसी प्रकार लाठी के सहारे 
में ऊपर चंढ़ता ही गया। कभी-कभी दम लेने के लिए ठहर 
जाता था। भोटियों की भी यही अवरूथा थी, कभी-कभी इतना 
कुहरा छा जाता था कि आगे बढ़ना कठिन हो जाता था। भाई 
खडगसिह ने मेरा हाथ पकड़कर मुर्क चलने में सहायता दी । 

कुछ दूर जाने के बाद सीढ़ीदार राख्ता मित्रा । सीढ़ियाँ 
मानों आकाश में लगी थीं ! प्यास मालम होने लगी; पर प्रानी 
कहाँ था | ईश्वर की कृपा से तीन मील की चढ़ाई समाप्त हुई, 
नो अब उतार श्रारम्भ हुआ ! मेंने कुछ बादाम और मिसरी 
खाकर प्यास बुझाई, ओर कुछ खुस्ताने के बाद आगे बढ़ा । 
उतार में भी सीढ़ियाँ थीं। इस्र चढ़ाई-उतराई का नाम "भेले- 
पखान' है । इन सीढ़ियाँ पर चलना बड़े जोखिम का काम था। 

पग-पग पर फिसल जाने का डर था। थोड़ी श्रसावधानी से 
ही प्राण का भय था। एक जगह मेरा पेर फिसल गया और 
में हजारों फीट गहरी खाई में गिरते-गिरते बचा। एक ओर तो 
आकाश तक ऊंची उठी हुई पहाड़ी, और दूसरी ओर पाताल 
तक पहुँची हुई गहरी खाई ! रास्ता कहीं दो हाथ, कहीं एक 
हाथ, ओर कहीं इतना तंग कि दोनों पेर साथ-साथ रखना 
मुश्किल ! ऐसे तंग रासख्तो में भी फिसलाहट अधिक ! किसी 
का पर फिसल जाय, तो बस, केलास-यात्रा से पहले ही 
परलोक-यात्रा पूरी हो जाय ! 

मार्ग की कठिनाई यहाँ तक नहीं समाप्त होती, बढिकि ऊपर 
से पहाड़ी चट्टानों के टुकड़ों के सिर पर गिर जाने क४ भय बरा- 
बर बना रहता है | यदि चलने को श्रच्छा। मार्ग मिला, और पैर 
बढ़ाने में भी किसी प्रकार की संकीणंता नहीं रही, तो भी ऊपर 
की पहाड़ी चट्टानों के गिरने से यमराज का क्रोध प्रकट होने 
लगता है । बहुत कम लोग ऐसे कठिन मार्ग से आगे बढ़ 
पाते हैं । श्रन्यथा बहुतां को परल्लोक का द्वार देखना पड़ता 
है | हाँ, जो साहसी हैं, जिनका शरीर खूब बलवान है, जिनका 
मन तनिक भी दुबल नहीं, उनके लिए निरपफनियाँ का मार्ग 
विशेष कठिन नहीं है । 

जीवन में कभी मुझे ऐसे राख्तो से काम नहीं पड़ा था। 
किसी फे मुख से ऐसे विकट मार्गों का हाल भी नहीं सुना था। 
एकाएक निरपनियाँ के कठिन मार्ग पर शआ्रा डटना मेरे लिए 

घोर साहस का काम था। मेंने एक बार अपने मार्ग से ऊपर 
की तरफ दृष्टि दौड़ाई--भयंकर ! भयंकर !! पहाड़ी की बड़ी- 
बड़ी चट्टान साक्ञात्‌ यम की तरह मुर्के डराती थीं। अत्यंत 
भय से सहमकर मेंने अ्रपनी दृष्टि नीचे कर ली; परन्तु नीचे 
तो और भी श्रश्चिक भयंकरता थी ! अंधकूप के समान डरावनी 
हजारों फीट गहरी खाइयों को देखकर मेरा सिर घूम गया ! 
बारम्बार परमात्मा की स्तुति के सिवा मुह से ओर कोई बात 
नहीं निकलती थी । आखिर ऊपर और नीचे से दृष्टि हटाकर 
में अपने पाँव और रास्ते को देखने लगा। कभी बेठकर, कभी 
रास्ते की घासों का सहारा पकड़कर, आगे पेर बढ़ाता-कभी 
खड़ा होकर, कभी पहाड़ी दीवारों का सहारा लेकर, आगे 
चलता । बड़ी तकलीफ हुई। खेर, ज्या-्त्यों प्रभु का नाम लेते 
हुए मेने तीन-चार मील उतराई का रास्ता तय किया । एक कुछ 
खुभीते की जगह पर पहुँचकर मेंने थोड़ा बादाम खाया, तब चित्त 
कुछ स्थिर हुआ । हाँ, सात मील उतराई के मार्ग में केवल 
एक भरना मिला, जिसके स्वच्छ-शीतल जल से मेने अपनी 
तीखी प्यास व॒ुझाई । 

कुछ विश्राम के बाद मेने फिर पेर आगे बढ़ाया। आगे का 
रास्ता भी बस वही सीढ़ीनुमा--कहाँ खड़ी चढ़ाई, कहीं गहरी 
उतराई ! बारह बजने का समय था। ठीक इसी समय जोरों से 
वर्षा होने लगी ! एक तो विकट पहाड़ी-प्रदेश, तिस पर जोर 
की वर्षा ! आह ! वह दिन भी केसा विकट था ! वर्षा के कारण 

ग्रागे बढ़ना उचित न समभकर मेरे साथियों ने ठहरने के लिए 
इधर-उधर जगह हू ढ़ना शुरू किया। ईश्वर की दया से पास 
ही में दो-तीन गुफाएँ मिलीं | गुफाएँ क्‍या थीं, पत्थर की बड़ी- 
बड़ी चट्टान तिरद्ली खड़ी थीं; संकट के अ्रवसर पर प्राण-रक्ता 
के लिए बनाया हुआ खर्थान था। वहीं सब-के-सब जा छिपे। 
परन्तु ग॒फाएँ भी बड़ी खतरनाक थीं ! वर्षा की जोरावर धारा 
से चट्टानों फे उलट जाने का भय हर घड़ी बना ही रहता था। 

गुफा में पहुँच जाने पर भी में सर्दी से बेहाल हो गया। 





[ एक पहाड़ी झरना ] हे 
ठहर जाना भी जान-बूककर अपना प्राण, गँवाना था:। मैं तो 


लाठी और लम्बी-लस्बी घासों के सहारे श्रागें, पाँव बढ़ाने लगा। 


सारे शरीर मे कपकपी छा 
गई। वर्षा बड़ी देर तक 
होती रही । फिर भी 
हमलोग गुफा में आध घंटे 
से अधिक नहीं ठहरे, बहुत 
थोड़ा विश्राम कर फिर आगे 
बढ़े । वर्षा के कारण आगे 
के माग में ओर भी अ्रधिक 
फिसलाहट मिली । इधर- 
उधर पहाड़ो की चट्टान 
टूट-टूटकर गिर रही थों। 
ऐसी दशा में कहीं. बीच में 

मार्ग में एक बहुत बड़ा 'नीजाग-गाढ़' नामक भरना देखने में 
आया । उस रूरने का जल बहुत ऊँचाई से बड़े वेग के साथ 
हर-हर करता हुआ नीचे गिर रहा था--आसपास पहाड़ों की 
हुटी-फूटी चद्टाने थीं। खुनने म॑ं आया कि गत वंैं कई यात्री 
सेकड़ो भेड़-बकरियों पर माल लादे हुण इस मार्ग से जा रहे 
थे--राख्ते में ही चट्टानों के टूट पड़ने से अनेक यात्रियों और 
भेड़नबकरियों का संहार हो गया ! भरने में कोई पुल नहों था । 
हाँ, भरने के इस पार पत्थर की एक चट्टान थी, ओर उस पार 
भी इसी ढंग की एक दूसरी चट्टान थी। इन्हीं दो चद्दानों के 
सहारे कूदकर यात्री पार पहुँचते हैं! कभी-कभी तो सहमकर 
कितने यात्री करने की तेज घारा में गिर जाते हैं--फिर उनका 
पता कहाँ ! 

भाई खडगसिंहजी तो कूदकर सकुशल पार पहुंच गये; परन्तु 
में सिटपिटाने लगा। जब कभी में भरने को फाँदने का संकल्प 
करता, मेरी दृष्टि उसके तीव्र प्रवाह पर पड़ती-बस हिस्मत 
बैठ जाती ! तब भाई खडगसिहजी फे छोटे बन्चु मुझे ललकारकर 
उत्साह देने लगे । आँखे बंद कर मेंने प्रभु का नाम लिया, ओर 
जान की बाजी लगाकर फाँद गया ! थोड़ी-सी तकलीफ तो हुई; 
मगर उस पार पहुँचने के बाद जान पड़ा कि बड़ी भारी लड़ाई 
जीत ली! खेर, पार पहुँचकर जब में सड़क की ओर बढ़ा, तब 
एकाएक मेरा पेर फिसल गया--भरने के तीत्र प्रवाह में पहुँचने 
वाला ही था कि शीघ्रता से किनारे की लम्बी-लम्बी मजबूत 

घासो को जोर से पकड़ लिया, और दूसरे पेर को एक ऐसे 
रुथान पर अटकाया कि शरीर नीचे न खिसक सका। भाई 
खडगसिह के छोटे भाई मेरी यह दशा देखकर बहुत घबराये। 
उन्होंने कट अपना दुपट्टा लटकाया। मेने एक हाथ से उसे 
पकड़ लिया । दूसरे हाथ से घास पकड़े हुए था। फिर धीरे- 
धीरे दोनों हाथों से दुपट्टा पकड़ लिया। इस तरह में ऊपर 
खींच लिया गया। इेश्वर की अपार दया से प्राणों की रक्षा हुई । 
रक्ता क्‍या हुई, नया जन्म हुआ ! 

अरब यहाँ से आगे के मार्ग मे भी जगह-जगह फिसलाहट 
मिलती थी। संध्या हो चली थी। इसलिए किसी एक रूथान 
पर पहुँच जाना आवश्यक था, जहाँ रात सुख से बीत सके। 
भाई खडगसिंह के छोटे बन्घु ने मेरा हाथ पकड़ लिया। उन्हीं के 
सहारे से में उस फिसली राह पर आगे बढ़ने लगा। दूर तक 
चलने के बाद हम लोग 'मालपा' पहुँच गये। यहाँ पर भी एक 
भरना दिखलाई पड़ा। इसका रुख काली-नदी की ओर था । 
इसको पार करने के लिए इसके ऊपर दो मोरटे-मोटे लद्ढ रकखे 
हुए थे--उनके ऊपर पत्थर की चोड़ी-चोड़ी स्लेट थीं। किन्तु 
इस पुल फे बह जाने का भय बना रहता है, बल्कि आज भय 
की मात्रा अधिक थी। विचार हुआ कि आज हमलोग इसी 
पार कन्द्राओं में रात बितायें, कल देखा जायगा । 

पर भाई खडगसिंह का इरादा आज़ ही उस पार पहुँचने का 
था । अतः इच्छा न रहते हुए भी हम लोग नाले के पुल से उस 

पार गये। वहाँ ओडार' में डेरा जमाया | डाकधघर के हरकारों 
के रहने के लिए बने हुए मकान को 'ओडार' कहते हैं। यह 
'ओडार' ठीक काली-नदी के किनारे हे। नीचे से इसकी जड़ 
फटी हुई थी। सदा भय बना रहता था कि आज़ नहीं तो कल 
अवश्य इसे काली-नदी लील जायगी। आखिर रात-भर ओडार! 
में हम लोगों को नींद नहीं आई। ज्यो-त्यां करके रात बीती । 
किन्तु प्रात:काल हमलोगों के चेहरे पर विषाद की छाया न 
रही; क्योंकि अब यहाँ से आगे का मार्ग अधिक कठिन नहीं 
था--पग-पग पर संकटो का सामना नहीं था | 

निरफनियाँ का कठिन राख्ता, गठहलए से 'मालप' तक, 
११ मील की दूरी में, टेढ़ा-मेढ़ा, ऊँचा-नीचा, फेला हुआ है। 
में तो प्रभु से यही अभिलाबा करता हूँ कि हे भगवन ! निर- 
पनियाँ के मार्गों के कष्ट किसी को स्वप्न में भी न फोलने पड़ें ! 
मेंने स्वयं गंगोत्तरी और यमुनोत्तरी के कठिन मार्गों मे भ्रमण 
किया है; परन्तु निरफ्नियाँ के-से कठिन मार्ग कहीं भी देखने में 
नहीं आये । निरफपनियाँ के पथ के पथिकों को बड़ी तेयारी और 
सावधानी से इधर आना चाहिये। धन्य हेंवे कुली, जो पेट 
के लिए डेढ़-डेह दो-दो मन के बोझ लेकर इस राह से आते 
जाते हैं । पेट बड़ा चांडाल है ! 

निरफनियाँ के मा्ग-क४ से उद्धार पाकर मेंने ईश्वर को बड़ा 
धन्यवाद दिया, और प्रार्थना भी की कि लोटती बार इसी 
प्रकार सकुशल निस्तार हो । 


३३ धारचूल।” से “निरफ्नियाँ' 


नीचे वाली राह से, 'गढल से 'मालपा' ७ या ८ मील है । 
चोंदास-प्रान्त की सीमा 'गलला' में ही समाप्त हो जाती है। 
मालपा से व्यासपट्टी की सीमा आरम्भ होती है | अब्मोड़ा से 
मालपा १२६ मीन हे । 

निरफनियाँ के सम्बन्ध में में श्रपने देश के उदार पुरुषों 
ओर सरकार की सेवा में दो-दो बातें कहना चाहता हूैँ। निर- 
पनियाँ का मार्ग भोटिया-व्यापारियों का मुख्य पथ है। प्रति वर्ष 
वे तीन-चार लाख का माल लेकर लिपुधारा की ओर जाते हैं । 
इस कारण सरदेव उन्हें निरफनियाँ-मा्ग की आपत्तियों का 
सामना करना पड़ता है । जिनका भाग्य प्रबल रहा, वे बच 
गये; जो भाग्य के खोटे रहे, वे रसातल को पहुँच गये १ 

केलास-यात्रा के प्रेमी अनेक भोले-भाले यात्री निरफपनियाँ 
के राख्ते से होकर आते-जाते रहते हैं। यदि संयोग से कभी 
मार्ग ही में किसी अभागे यात्री की झरूत्यु हो गई, तो बरसों 
उसके घर वाले उसकी बाट जोहते ही रह जाते हैं; पर कोई 
समाचार नहीं मिलता। केसे मिले ? कोई साधन भी तो हो ? 

हमारे देश के हजारों दानी अन्न-द्षेत्रों में, धर्मशालाओं में, 
मंदिरों में, लाखो रुपये खच कर अपनी दानवीरता का परिचय 
देते हैं। क्या हम आशा कर सकते हैं कि वे निरफनियाँ के 
कठिन मार्ग को सुगम बनाने की ओर ध्यान देंगे? ऐसा करने 
से वे निश्चय ही कितने गरीब यात्रियों की प्राण-रक्ता का पुएय 
ओर यश लूटेंगे । 

फिर, अपने को प्रजा की हितू कहनेवाली सरकार का भी 
यह कत्तंव्य हे कि वह निरपनियाँ के बीहड़ रास्ते के कठोर कष्ट 
को दूर करने का उद्योग करे। 

कानून के अनुसार भोटियों से टैक्स! ( कर ) तो बखूल 
किया जाता है; पर उनकी कठिनाइयाँ नहीं दूर की जाती ! 
सरकार को इस पर अवश्य ध्यान देना चाहिये । 


चतुर्थ सोपान 
“निरपनियाँ' से 'ताकलाकोट' 


तारीख २ जुलाई, रविवार--आज प्रातःकाल 'मालप/' से 
चल पड़े । परत की चढ़ाई सीढ़ीनुमा थी। रास्ते से नीचे के 
हिस्से में काली-नदी बहती थी। चढ़ाई का रास्ता चौड़ा था। 
यात्रियों को रास्ता चलने में कोई तकलीफ नहीं उठानी पड़ती । 
रास्ते में मेदान भी मिलते जाते हैं। जहाँ-तहाँ निर्मल भरनों 
के सुहावने दश्य भी दिखलाई पड़ते हैं । खेर, रास्ते में दुख-सुख 
भोगते हुए, सात मील का रास्ता तय कर, में 'मालपा' से “बुद्दी” 
जा पहुँचा । “'गर्ला' से लेकर बुद्दी! तक कहीं भी बस्ती नहीं 
है--एक भोपड़ी तक नहीं ! 

'बुद्दी' समुद्र की सतह से &००० फीट की ऊँचाई पर बसी 
हुई एक खासी बस्ती है। यहाँ के--पत्थर के बने हुए-छोदे- 
छोटे मकान बड़े ही भले मालम होते हैं। बस्ती के बालकों की 
शिक्षा के लिए यहाँ एक स्कूल भो है। यहाँ श्रीलालसिहज़ी के 
ससुरालवालो ने मेरा बड़ा सत्कार किया। सिफ आध घंदे 
फे बाद ही हम लोग यहाँ से आगे बढ़े। रास्ते में दो मील 
कठिन पहाड़ी चढ़ाई मिली । दस-दस कदम पर साँस फूलने 
लगी । किन्तु कैलासपति की कृपा से दो मील की कठिन चढ़ाई 

के बाद ही एक खुला मेदान मिला। पहाड़ी रास्तों में खुले 
मेदानों का एक प्रकार से दर्शन दुलभ है ! 

कठिन चढ़ाई के बाद मैदान के दशन मिलने से चित्त बड़ा 
प्रसन्न हुआ | वह मैदान क्या था, प्रकृति-देवी का स॒हावना 
लीला-प्षेत्र था । चारों ओर हरियाली-ही-हरियाली दिखाई पड़ती 
थी । हरी-हरी घासों 
के बीच-बीच लाल, 
पीले, बेजनी, उजले-- 
नाना रंग के खिले 
हुए फूल उस लहलहे 
मैदान में एक विचित्र 
शोभा उत्पन्न कर रहे 
थे। में तो उस मेदान 
की मन-भावनी छुटा 
देखकर 'निरपनियाँ? 
के मार्ग-कष्ठो को 
एकदम भूल गया। 
मेदान में देवी का 
[ उजले पहाड़ी फूलों का निखरा हुआ सौन्दय] एक. मंदिर भी 
सुशोभित है। अहा ! केसा मनोहर. मैदान था ! 





दो मील की उतराई का मार्ग तय करके हम “गर्बेयांग' जा 
पहुंचे । 'बुद्दी' से 'गर्बेयांग' पाँच मील दूर है, ओर 'मालपा' 


४७ (निरपनियाँ! से 'ताकलाकोट' 


यहाँ से १२ मील है । यहाँ खत्यर, घोड़े, चँवरी गाये और बैल 
अधिकता से दिखलाई पड़ते हैं। यह एक बहुत सद जगह हे। 
इसकी ऊँचाई बद्रीनारायण-पव॑त से कहीं अधिक है। यहां से 
अल्मोड़ा १४१ मील पड़ता है | खेर, यहाँ पहु चने पर “गर्बेयांग- 
रुकूल' के हेड-पंडित ओर यहाँ के पोस्ट-मास्टर पंडित लक्ष्मी 
दत्तजी तथा श्रीरमादेवीजी की बहन ने 'मेरा बड़ा सत्कार 
किया । यहीं मुर्भे अपने श्रनेक प्रेमियों के पत्र मिले, जिनके 
उत्तर में मेंने भी उन्‍हें अपना कुशल-मंगल लिख दिया। 

३ जुलाई, ( सोमवार ) से ८ जुलाई ( शनिवार ) तक-- 
“गबयांग' से आगे बढ़ने का मार्ग अत्यन्त कठिन है। मार्ग में 
'लिपुधारा' पर बर्फ का अ्रधिक जमाव हान के कारण राख्ता 
चलना कठिन है। 'केलास' जानवाले यात्री अपनी खु॒विधा के 
अनुसार 'ताकलाकोट' की मंडी होकर वहाँ जाते हैं। मंडी 
खुलने पर “चोंदास' के घनाढूय व्यापारियों के समूह भी 'ताकला- 
कोट' जाते हैं, जिससे इनके साथ चलन में यात्रियों को बड़ी 
स॒विधा रहती है। ओवर्सियर-साहब की पार्टो तथा लाहोर- 
कालेज के प्रोफेसरों की पार्टों भी गबंयांग! होकर 'केलास!' 
अथवा 'मानस-सरोबर' जानेवाली थी | मेंने उचित समभा कि 
पाँच-छुः रोज़ तक यहीं उनलोगों की बाट जाहता रहूँ, तबतक 
आगे का मार्ग भी बर्फ के गल जाने से बहुत-कुछ साफ हो 
जायगा, और अनेक सजञ्ञनों के सहवास का भी आनन्द 
प्राप्त करूगा । 

धार्बेयांग” में, दिन में, जोरों से सनसन हवा बहती है। 
लोग घर से बाहर, धूप में, कम्बल का कोट ओर पाय- 
जञामा पहिने हुए, सर्दी का कष्ट मिटाते हैं। यहाँ के प्रेमियों की 
उदारता से मुर्भे किसी प्रकार की कठिनाई नहीं भेलनी पड़ी । 
श्रीकटपाणसिहजी, श्रीरमादेवीजी की भगिनी और रुथानीय 
स्कूल के सेकंड-पंडित की कृपा से कम्बल और लोई का अभाव 
नहीं था। यहाँ फे पटवारी श्रीदिलीपसिंहजी से मेरी भेंट हुई। 
मेरी केलासयात्रा की अभिलाषा खुनकर उन्होंने बड़ी सहानु- 
भूति दिखाई । उस पहाड़ी प्रान्त में सर्दी से बचने के लिए 
उन्होंने मुझे एक खाल ओर एक चौकोर चश्मा दिया। 'ताकला- 
कोट! के समीप छोटे-छोटे कंकड़ उड़कर अ्राँखों में पड़ जाते हैं, 
इसलिए चैश्में की बड़ी ज़रूरत पड़ती है । 

पहाड़ी हिस्सों म॑ लाल पगड़ीवाले ( पुलिस, चौकी, थाने 
आदि ) नहीं दिखलाई पड़ते । यहाँ की देहातों में पटवारियां 
का ही राज्य है। अँगरेजी सरकार की ओर से लगान वसूल 
करने ओर पुलिसगिरी करने के लिए वे लोग वेतन पाते हैं । 
एक प्रकार से वे देहातियाों के शासक हैं ! 

पहाड़ी प्रान्तों में 'गर्बेयांग' तक डाकघर का प्रबंध हे। 
इसके आगे डाक नहीं है । मई से अक्टोबर तक “ब्यासपट्टी' के 
लोगों का 'गर्बेयांग' से लेकर 'ताकलाकोट” तक आजना-जाना 
लगा रहता है। इसके बाद नवस्बर से, अ्रधिक सर्दी के भय 
से, समस्त निवासी, डाक-विभाग तथा हकूल-विभाग उठाकर 


३९ 'निरपनियाँ” से 'ताकल्ाकोट? 


'धारचला' चले जाते हैं| ऑक्टोबर में ही, तिब्बती हाकिम, 
'लिपु' पार होकर, बड़ी धूमधाम से, लगान वसूल करने 
के लिए 'गर्बेयांग' की ओर अआते हैं। व्यास-प्रान्त से १०००) 
सालाना और चोंदास-प्रान्त से १९ थान कपड़े 'कर' वसूल 
करते हैं । यदि कोई 'कर' देने में विलस्ब करता है, तो उस पर 
हाकिमों के कोड़ों की बोलछ्लार पड़ने लगतो है ! ये लोग 'कर' 
में केवल रुपये ही नहीं लेते, बल्कि रुपये के बदले में गला, 
लोहा, मांस, शराब, पूरी, लकड़ी, कोयला, घास, पुआल आदि 
भी लेते हैं । इन लोगों के 'कर' वसूल करने में अँगरेजी सरकार 
के कर्मचारी भी मदद करते हैं। इस प्रकार के लगान को 
लोग 'तिजारती कर! कहते हैं; परन्तु 'तिज्ञारती कर! उन्हीं पर 
लगाया जा सकता है, जो व्यापारी हो; सब लोगों से 'तिज्ञारती 
कर” वसूल करना एक प्रकार की धोखेबाजी हे । 

इधर के पहाड़ी प्रान्तों के शासक केवल एक ही हाकिम हो, 
सो नहीं--अंगरेजी सरकार, तिब्बती हाकिम तथा नेपाल- 
सरकार, तीनो ही यहाँ वालों से 'कर' ( लगान ) वसूल 
करने के अधिकारी बनते हें। यहाँ वालों को लगान के 
सिधा समय-समय पर बेगार, कुली आदि भी देने पड़ते हैं ! 

इधर के अधिकांश निवासी भोटिये हैं। ये बड़े भलेमानस 
ओर भोले-भाले होते हैं। हमारे देश में अब स्वदेशी-आन्दोलन 
आरस्म हुआ है; परन्तु भोटियों में स्वदेशी का भाव बहुत 


पहले से जाग्रत है। ये अपने यहाँ खुद कपड़े तैयार कर अपना 

काम निकाल लेते है । किसी अदालत-फौजदारी की इन्हे जरूरत 
नहीं, ये स्वयं ही आपस के रूगड़े का निपटारा कर लेते हैं। 
बड़े-बड़े झगड़े निपटाने के लिए इनके यहाँ पंचायतों हें-- उनमें 
बड़ी होशियारी से कगड़े फेसल किये जाते हैं--उनकी न्याय- 
चातुरी देखकर बड़े-बड़े जज ओर हाकिम भी चकित हो जाते हैं। 

भोटिये बड़े परिश्रमी होते है । ये प्रति वर्ष तिब्बत में ज्ञाकर 
पाँच-छः मास तक व्यापारिक उद्योग करते हैं। आवश्यकता 
होने पर ये बम्बद, कलकत्ता आदि व्यापारिक स्थानों मे भी 
आवश्यक वस्तुएं खरीदने के लिए जात रहते है। 'गढ़वाल' 
वालों की अपेक्ता इनका जीवन सुखी है । इनके यहाँ अन्न का 
अभाव नहीं रहता। अपने उद्योग-बल से य अपनी आआवश्यक- 
ताओ की भरपूर पूत्ति कर लेते हैं। इनमें साधु-सन्तों के आदर- 
सत्कार का भाव भी अधिक होता है। गढ़वाल वाले तो अपना 
ही पेट भरते रहते हें“-अपने खरूवार्थ के आगे उनमें परोपकार 
का भाव कम होता हे ! 


कु 


परन्तु इन भोटियों में जहाँ अनेक सुन्दर गुण हे, वहाँ 
इनमें अनेक घिनोनी बुराइयाँ भी हैं। इनमें शराब का दोरदौरा 
अधिक रहता है। मांस-भक्षण के भी ये बड़े आदी होते हैं । 
सबसे बड़ी बुराई जो इनके समाज में प्रचलित है, वह 'राम- 
बंग! की प्रथा है । इस निन्दीय प्रथा के विषय में आगे चलकर 
कुछ विस्तार से लिखना आवश्यक है । 

'राम-बंग! की प्रथा भोटिया-समाज का भयंकर कलंक है । 
भोटियों के हर-एक गाँव में एक ऐसा मकान होता है, जिसमें 
नोजवान स्त्री-पुरुष रोज रात को आपस में मिलते-जुलते और 
हँसते-बोलते है । यह मकान एक प्रकार का 'क्ब' (गोष्टी ) 
होता है ! इसमें पररूपर सखा-सहेली चुनकर दिल बहलाया 
जाता है, शराब की छूट होती है, हिल-मिलकर नाचा-गाया 
जाता है। नतीजा बुरा होता है । लोग-लुगाइयों की अनुचित 
स्व॒तंत्रता से समाज में श्रष्टता फैलती है । 


असल में इस प्रथा का मूल उद्देश्य यह था कि विवाह की 
इच्छा रखनेवाले स्त्री-पुरुष एक जगह जमा होकर अपनी पसंद 
के मुताबिक अपनी जोड़ी चुन ले--स्त्री अपने मदत्र के माफिक 
पुरुष, ओर पुरुष अपनी रुचि के अनुसार स्त्री । किन्तु फल उलट 
हो गया। कोई नियम या पाबन्दी न रही--मनमानी-घरजानी 
होने लगी। अच्छा तो यह होता कि विवाह के अभिलाषी 
जितने युवा स्री-पुरुष एकत्र होते, उनके माता-पिता भी वहाँ 
उपस्थित रहते, ओर दोनों के माता-पिता अथवा संरतक्तक की 
आँखों के सामने ही चुनाव होता । प्राचीन समय के स्वयंवरों 
में प्रायः ऐेसा ही होता था कि दोनों ( वर ओर कन्या ) पत्त के 
बड़े-बूढ़े लोगी के सामने ही वर के गले में कन्या जयमाल पह- 
नाती थी। उसी पुरानी प्रथा की यह भद्दी नकल हे ! इसमें 
किसी प्रकार के आदर्श अथवा मर्यादा का विचार नहीं रकखा 
गया हे । इसलिए इसमें सुधार की बड़ी आवश्यकता है । 


कैलाप-दुर्शन ५२ 


कुछ पढ़े-लिखे भलेमानस भोटियों का ध्यान इस निन्द्नीय 
प्रथा को दूर करने की ओर गया है; परन्तु तब भी यह कुरीति 
जोर पकड़ रही है । 

भोटियां में एक और बड़ी घछणित प्रथा है। वे सदा अपने 
साथ ट को या बक्सो मे मांस रक्‍खे रहते हैं। एक दिन का भेड़ या 
बकरी का मांस डेढ़ वर्ष तक रखते हैं ! जब जरूरत पडती है 
खाते हैं ! सद-पहाड़ी जगहों में मांस के सड़ने-गलने का डर 
नहीं रहता । फिर भी, यह जंगली प्रथा अत्यन्त घणित है। 
अगर यह कहा जाय कि पहाड़ी देशों में मांस खाये बिना रहना 
कठिन है, तो बद्रीनारायण और केद्ार-गंगोत्तरी के निकट रहने 
वाले लोग क्या ठंडे पहाड़ी देश के रहनेवाले नहीं हैं ? पर वे तो 
बिना मांस खाये ही भोटियों से कुछ कम हट्टे-कई्ट नहीं हें । 

फिर, इसके सिवा, भोटियों में चाय का भी खूब चलन है । 
उनकी चाय में दूध-चीनी के बदले घी ओर नमक मिलाया 
जाता है ] वे चाय के प्याले से ही अतिथि का सत्कार करते हैं; 
क्योंकि हम लोगों की तरह उन्हें पान-सुपारी सुलभ नहीं हे । 
कपड़े-लत्ते पहनने में भी वे बड़े शोकीन होते हैं। पुरुष सदा 
कोट, वेस्टकोट, पतलन, मोजे आदि पहने रहते हैं ओर र्त्रियाँ 
बढ़िया-से-बढ़िया ऊनी वस्त्रों का घँघरा, चुस्त कुर्ती, कनटोप, 
दोकचा ( घुटने तक का ऊनी जूता ) पहना करती हैं। 

किन्तु कपड़े की शौकीनी के साथ-साथ उनमें सफाई की 
आदत नहीं होती । वे रुनान से बहुत दूर भागते हैं । यद्यपि वे 

एक प्रकार के छन्नी हैं; पर उनमें जनेद की चाल नहीं है। अनेक 
बातों में सनातन-धर्म से वे भिन्न हैं। शक्षाद्ध आदि में तिब्बत 
के 'लामा! उनके पुरोहित होते हैं । 
५८ 2८ ५८ >९ 

गर्बेयांग' से आगे केलास जाने के मार्ग बड़े कठिन हैं । 
यहाँ ( गर्बेयांग ) से कई जरूरी चीजों की तैयारी करके लोग 
आगे बढ़ते हैं । 'लिपु! की चोटी यहाँ से २१ मील है, और 
ताकलाकोर-मंडी 'लिपु' के उस पार--तिब्बत में--यहाँ से २८ 
मील की दूरी पर--है। 'गर्बेयांग' से 'लिपु' की चोटी तक बरा- 
बर चढ़ाई का सामना करना पड़ता है। मार्ग ऐसा कठिन है 
कि कुली बोझ लेकर चल नहीं सकते। यही नहीं, ज़ल्कि बिना 
बोभ वाले छरीदे यात्रो भी पेदल आगे बढ़ने में हिस्मत हार 
जाते हैं | ऐसी अवरूथा में लोग गर्बेयांग से झब्बु, चँवरी गाय, 
खच्चर अथवा घोड़े की सवारी द्वारा रास्ता तय करते हैं। ये 
पशु थोड़े ही किराये में आसानी से सवारी के लिए मिल जाते 
हैं । श्रोर-और लोगों की भाँति मेंने भी पाँच रुपये में सवारी के 
लिए एक घोड़ा श्र पाँच ही रुपये में माल-असबाब ढोने के 
लिए चँवरी गाय किराये पर ठीक कर ली। 

यहाँ से ताकलाकोट-मंडी तक, और ताकलाकोट से मानस- 
सरोवर-केलास तक, खाने-पीने की चीजें नहीं मिलतीं। ईन्‍्धन 
का भी अभाव है । इसलिए ईनन्‍्धन और खाद्य-पद्थों का प्रबन्ध 
भी लोग यहां ( गर्बेयांग ) से कर लेते हैं। कुछ लोग तो खाने 

के लिए आटा, घी और शक्कर द्वारा 'गुड़'पापड़ी' बनाकर रख 
लेते हैं। अधिकांश लोग तो जो या गेहूँ का सत्त ही पास रखते 
हैं। जो हो, खाने-पीने का सामान - घी, चावल, गुड़, नमक, 
मसाला, आँटा आदि का प्रबंध--यहीं ( गबंयांग ) से किया 

[ चवरी गाय और झरूबरा बैल ] 
जा सकता है। जो लोग धनाव्य हैं, थे रुपया खर्च करके 


भख्चुओं के ऊपर लकड़ियाँ भी लादकर ले जाते हैं; क्योंकि गयें- 
यांग से ११ मील के आगे-'कालापानी' श्राम से--ईन्‍्धन को 
प्रबन्ध करना कठिन है । हाँ, तिब्बत में कहीं-कहाीं एक प्रकार की 

घास होती है, जिसे लोग कठिनाई से जलाकर भोजन बनते हें; 
परन्तु बहुत-से लोग इन भंभझटों में नहीं फँसते-खाने के लिए 
केवल सत्त और गुड़ अपने साथ रखकर भंभझटों से छुटकारा 
पा जाते हैं। फिर, गर्बेयांग से आगे साग-भाजियों के भी दशन 
नहीं होते--'भोट! ( गर्बेयांग ) में भी नहीं ! हाँ, 'भोट' में मूली 
खूब होती है, जिसे यात्री अपने साथ ले जञा सकते हैं । 

खांय-पदर्थों के अतिरिक्त साथ में थोड़ी खटाई और 'वेस 
लिन! ( एक चिकना सुगंधित लेप ) रख लेना अत्यन्त आवश्यक 
है; क्योंकि 'लिपुधूरा! पार करते समय सख्त सर्दी से जब मुँह 
फटने लगता है, तब यही 'वेसलिन' ( मरहम ) काम देता हे । 
इतना ही नहीं, तिब्बत जानेवालों को अपने साथ एक तिब्बती 
भाषा समभनेवाले दुभाषिया को भी साथ रखने की जरूरत 
पड़ती है । हमारे साथियों ने तो २४५) मासिक पर एक ऐसे ही 
दुभाषिया को ठीक कर लिया, और दूसरे दिन--& जुलाई को-- 
गर्बेयांग से कूच करने के लिए हम लोग हर तरह से तेयार हो गये। 

& जुलाई, रविवार--छुः रोज़ तक बाट जोहने पर भी लाहोर- 
कालेज के प्रोफेसरों का दल गर्बेयांग न आ सका । किन्तु ओवर- 
सियर-साहब का दल आ चुका था; इसलिए हम उन्हीं के साथ 
गर्बेयांग से आगे चल पड़े,। गर्बेयांग से चलते समय हम लोगो 
ने अपने साथ बंदूक भी रख ली थी; क्योंकि तिब्बत में डाकुओं 
का अधिक खतरा रहता है। साथ में उपयोगी शस्त्र होने से 
जान-माल की रक्त में सुगमता रहती है । 

गर्बेयांग से आध मील का कठिन उतार पार करने के बांद 
नेपाल-राज्य होकर जाने के लिए रास्ता मिला। फिर दो मील 
की चढ़ाई पार करने के बाद एक चौड़ा मेदान मिला। और, 
इससे आगे बढ़ने पर पुनः 'काली'-नदी के दर्शन हुए । इसके 
बाद, 'काली'-नदी से आगे, अँगरेजी राज्य का मार्ग पकड़कर, 
हम नेपाल-राज्य से 'तिलसी' नामक एक मैदान में जा पहुँचे । 
'तिलसी' से 'कालापानी' खसिफ एक मील दूर है। 'तिलसी' 
एक लम्बा-चोड़ा खुला मैदान हे। इस कारण यात्री अकसर 
यहीं पर विश्राम करते हैं। हमलोग जब यहाँ पहुंचे, तब देखा 
कि अनेक भोटिये अपनी-अपनी भेड़-बकरियाँ लिए यहाँ पर 
डेरा डाले, हुए थे। यह स्थान गर्बेयांग से १० मील की 
दूरी पर पड़ता है । हम लोगों ने भी यहीं पर एक छोलदारी में 
रात बिताई। यहाँ एक छोटा-खला--दो-एक मनुष्यों के रहने 
लायक - मकान है । कहा जाता है कि किसी श्राकस्मिक घटना 
के उपस्थित होने पर लोग इसी मकान में शरण लेते हैं। हमारे 
साथियों के भोजन बनाने आदि का प्रबन्ध इसी मकान में हुआ। 

तिलसी में पानी के एक सोते के भी दशन छहुण। लोग 
इसे 'कालीगंगा' कहते हैं, ओर यह नेपाल की घाटी की ओर 
से निकलकर- पहाड़ी के नीचे-नीबे बहता हुआ--इस तरफ 
आया है । लोगों में यह बात प्रचलित है कि नेपाल में यदि 
कोई एक फ़ूल इस सोते में छोड़ दे, तो बिना किसी रुकावट के 
वह फूल 'तिलसी' में ही आकर प्रकट होगा ! जो हो, तिलसी 

तक जलाने के लिए लकड़ियाँ मिल जाया करती हैं । इसके आगे 
लकड़ी का मिलना कठिन है ! 

'(तिलसी' के मैदान में रात्रि के समय छोलदारी मे बैठे 
हुए हम एक अपूर्व आनन्द का अनुभव कर रहे थे। साफ और 
खुले लस्बे-चोड़ मेदान में उज्ज्वल चाँदनी बड़ी ही मनोहर 
मालम पड़ती थी। पास ही सोते का निर्मल जल भी, सफेद 
बफ से ढेका होने के कारण, चन्द्रमा के प्रकाश में खूब भल- 
मला रहा था | हम लोग प्रकृति-देवी के परम रमणीय लीला- 
क्षेत्र मं बड़ी ही शान्ति के साथ शुद्ध आनन्द का स्वाद ले रहे 
थे। सचमुच वह रात्रि बड़े आनन्द की रात्रि थी ! 

५८ ५९ )< 

१० जुलाई, सोमवार--प्रात:काल हम लोगों ने स्लानादि क्रिया 
से निबटकर भोजन किया, और 'तिलखी' से आगे बढ़े । तिलसी 
से चार मील की दूरी पर 'कालापानी' नामक गाँव है । यहाँ 
कोई बर्ती नहीं हे--गर्बेयांग वालों की यहाँ पर कुछ खेती- 
बारी हे, अतः वे ही लोग कभी-कभी आकर यहाँ पर निवास 
करते हैं | ठहरने के लिए ज़मीन से तीन-चार हाथ ऊँचे, पत्थर 
के, दो-तीन साधारण मकान बने हुए हैं। इस पर कोई छत 
भी नहीं है | पत्थर के टुकड़ों के ढेर लगाकर दीवार तेयार को 
गई हैं। यात्रियों की सुविधा के लिए दो.णक श्रच्छे मकान भी हैं । 

कालापानी से श्राघध मील के बाद एक पहाड़ी भरना पार 
कर 'यारखा? पहुंचे, जहाँ से चढ़ाई आरम्भ करनी पड़ती है। 

चार मील के बाद 'चिल्ल”' नामक एक स्थान मिलता है। 
'यारखा' अथवा 'चिटज्' कोई बस्ती यात्राम नहीं हे; पर एक 
छीटी-सी धमंशाला है । एक मील आगे बढ़ने पर 'डुंगकांग' में 
एक ऐसी ही धर्मशाला और मिलती है । यहाँ के आसपास की 
जमीन पथरीली है । इसी लिए लोग इसे 'डुंग-कांग'-अर्थात्‌ 
'पथरीली जगह'--कहते हैं । यप्त्रियों फे ठहरने के लिए यहाँ 
भी थोड़ी सुविधा है। फिर इससे आध मील दूर, बीच में, 
'डुंग-कांग” नाम का एक स्थान और मिलता है । यह स्थान कुछ 
बड़ा शोर अधिक यात्रियाँ के ठहरने योग्य है। यहाँ से आध 
मील की दूरी पर, 'मदली-डुंग-कांग” नाम का, यात्रियों के ठह- 
रने के लिए, एक और भी मामूली टिकाव है । 

इधर मार्ग में अनेक तरह की जड़ी-बूटियाँ मिलती हैं । 
रास्ते का प्राकृतिक दश्य मनोहर हे। हम लोगों ने इधर कहीं 
विश्राम करना या डेरा डालना उचित नहीं समभा | कारण, 
हम लोग एक ऐसे विश्वाम-रूथान पर ठहरने की 'ुन में थे, जहाँ 
से दूसरे दिन प्रात:काल--आठ बजे तक--लिपुधूरा' पहुँच 
जायें, नहीं तो प्रातःकाल के बाद लिपुध॒रा' पार करना 
कठिन हो जाता । 

सायंकाल, पाँच बजे के करीब, हम लोगों ने 'सामचिग' 
नामक रुथान पर श्रपना डेरा डाला । सामचिग' तिलसी से 
आठ मील के फासले पर है । यहाँ कोई बख्ती या ठहरने के 
लिए घमंशाला नहीं हे। यह एक सफाचट लम्बा-चौड़ा मैदान 

है । इसके पास ही बर्फ से ढँका हुआ एक पहाड़ हे-दूसरी 
तरफ एक सुंंडमंड-पवंत और दिखाई पड़ता है। यह स्थान 
समुद्र-तल से १७,६२० फीट की ऊँचाई पर है। एक प्रकार से 
यहीं तक हिमालय-पब्रत की सीमा का अन्त समझिये । 

सामचिग से 'लिपु' तक एकदम सुनसान ओर उजाड़ है । 
इधर का दृश्य भयावना माल पड़ता है। अत्यन्त बर्फ गिरने 
के कारण इस तरफ हरियांली या साँप-बिच्छु का नाम नहीं 
हे | 'यारखा' से सामनच्िग तक रास्ते में बड़े-बड़े रोड़े मिलते 
हैं। कई जगह ऊपर से लुढ़ककर पत्थरों के गिरने का भय बना 
रहता है | इस मार्ग में बड़ी सावधानी की जरूरत है। 'गर्बेयांग! 
से सामच्चिंग तक १८ मील की चढ़ाई मिलती हे।  , 

'सामचिंग! पहुँचने पर सर्दी की अधिकता के कारण कपड़े 
ओद़कर में खीमे के अन्दर बेठ रहा। यहाँ की सर्दी गजब की 
सर्दी थी ! भूख लगने पर भी मुझे इतनी हिस्मत नहीं हुई कि 
कपड़े से बाहर हाथ निकालकर कुछ खारऊँ ! यहाँ से कल हिमा- 
लय की श्राखिरी चोटो 'लिपुलेक-घाटी लाँघनी हे, जो सामच्चिग 
से तीन मील पर पड़ती है । रात को मन में यही विचार होता 
रहा कि 'लिपु-घाटी में केसी बीतेगी ! 

'लिपु! की चढ़ाई आरस्भ करने से पहले पूरी तैयारी की 
आवश्यकता है । कुछ रात रहते--सूर्यो दय से पूर्व --ही 'धूरा' 
काट लेना चाहिये, जिससे सूर्य निकलते-निकलते 'लिपु' की 
चोटी पर पहुँच जायेँ। सूर्योदय के समय इन धूरों पर तेज हवा 

चलने लगती है, जिससे सर्दी की प्रबलता बढ़ जाती है--अंग- 
अंग ठिद्धर जाता है । उस दशा में कदम उठाना महा कठिन हो 
जाता है। 'लिपु' पर चढ़ने से पू्व अंग-अंग ऊनी वरस्त्रों से ढेंक 
लेना चाहिये ! यदि कोई अंग न ढेका जा सके, तो उस रुूथान 
पर 'वेसलिन' अथवा कत्था पीसकर लगा लेना चाहिये । ऐसा 
करने से अंगों के चमड़े सर्दी से फट नहीं पाते। पहाड़ो पर-- 
अधिक ऊँचाई पर पहुचने पर--श्वास-संचालक वायु का 
अभाष हो जाता है, इसलिए बार-बार दम फूलता है --सिंर में 
चक्कर आ जाता है--बेहोशी तक आ जाती है । ऐसी चढ़ाइयों 
में गोल-मिर्च, मिसरी, खटाई आदि का उपयोग अत्यावश्यक है। 
"८ >< >८ २९ 

११ जुलाई, मंगलवार--“लिपुधूरा' के लिए हम लोग सूर्यो- 
दय से दो घंटे पूर्व ही चले । भोटियों ओर भब्बु वालों में, 
चलने से पहले, शराब का खूब दौरदोरा रहा। उन लोगों का 
विश्वास था कि ऐसा करने से पवत की कची चढ़ाई में कष्ट 
नहीं होगा ओर हम आसानी से पहाड़ी चोटी पार कर लेंगे। 

पव॑त की चढ़ाई आरस्भ हो गई। में कुछ दूर तक घोड़े 
पर गया; परन्तु बर्फ के ढेर ज्यो-ज्यों अधिक मिलते गये, घोड़ा 
आगे बढ़ने मे असमर्थ होता गया । कारण, बफों के ढेर में 
उसके पेर धंस जाने से वह गिर पड़ता था। उसके गिरने के 
साथ ही एक स्थान पर में भी गिर पड़ा; किन्तु किसी प्रकार 
की चोट नहीं आई । उस बर्फोले रास्ते का आनन्द भी विचित्र 

ही था। बर्फ पर चल क्या रहे हैं, मानों चुनी हुई रुई्दे के ढेर 
पर आनन्द-पूर्वक विचर रहे हैं! जिधर ही दृष्टि जाती है 
उधर बे से ढँके प्॑तों के कुंड दिखलाई पड़ते हैं ! में कभी 

[ बर्फीले पहाढ़ ] 
धुनी रुई के ढेर के समान जमी हुई बर्फ पर पेद्ल दौड़ता 
ओर फिर गिर पड़ता, तथा पुनः आवश्यकतानुसार घोड़े पर 


सवार हो जाता था। रास्ते में बड़ा आनन्द्‌ मिलता था; परंतु 
फिर भी यह चढ़ाई बड़ी विकट है ! 


यो तो मैंने अपने सम्पूर्ण अंग वस्त्रों से ढक लिये थे; परंतु 
गलती से दरुताना लेना भूल गया, ओर “हाथ में 'बेसलिन' भी 
नहीं लगाया; इसलिए अधिक सर्दी पाकर हाथ के चमड़े फट 
गये और खून बह निकला ! इससे हाथ की अगुलियाँ निबल 
पड़ गई', और हाथ से लट्ट छूट पड़ा ! पहाड़ी रास्तों में सफर 

' करते समय हाथ में एक लठु रखना जरूरी होता है। इससे 
_राख्ता तय करने में बड़ी मदद मिलती है । खेर, हाथ से खून 
बहने के साथ ही कलेजे में कपकपी भी शुरू हो गई; इसलिए 
मेने दो-चार गोलमिच खाकर उसे दबाया। अधिक ऊँचाई पर 
पहुँचने पर पाँव बोभनले मालम पड़ने लगते हैं--एक-एक 
कदम पर पाँच-पाँच मिनट का विश्राम लेना पड़ता है। मेरे 
कितने ही साथी श्वास-संचालक वायु के अभाव से चककर 
खाने लगे, ओर कितने ही तो गिरने लगे; परंतु फिर भीवचे 
किसी-न-किसी प्रकार आगे बढ़ते ही चले गये। मुझे तो फेवल 
शीत ने सताया; ओर किसी प्रकार के कष्ट का मुे सामना 
नहीं करना पड़ा। ओर, मेरे पीछे-पीछे जो ओव्सियर-साहब 
आ रहें थे, वे भी प्रसन्‍नता-पूर्वक--मस्तानों की भाँति- 
अपनी चढ़ाई तय कर रहे थे। पव॑तों के विकट पथ में, साथी 
होते हुए भी, कष्ट की दशा में, कोई किसी का सहायक नहीं 
होता [ यहाँ तक कि पररुपर बातचीत भी नहीं हो पाती ! 
पहाड़ के यात्रियों को स्वयं अपनी ही सुधि-बुध्ि नहीं रह जाती । 
अस्कोट' से चलते समय मेने सुन रकखा था कि जो लोग 
तम्बाकू, गाँजा-साँग, सिगरेट आदि नशीली वस्तुओं के आदी 
होते हैं, उन्हें बर्फीले पंत की चढ़ाई में श्रधिक कठिनाइयाँ 
भेलनी पड़ती हैं। मेने अपने जीवन में कभी किसी प्रकार की 
नशीली वस्तु का सेवन नहीं किया है । यही कारण है जो मुफे 
'लिपु' की चढ़ाई में अधिक दुदशा नहीं भोगनी पड़ी । 

सचमुच लोगों की शारीरिक निबंलता का एक प्रधान कारण ' 
विष-युक्त नशीली वस्तुओं का सेवन है । 'विष' का मनुष्य-जीवन 
पर कितना बुरा प्रभाव पड़ सकता है, इसका विचार हमारे पढ़े- 
लिखे भाई बड़ी आसानी से कर खकते हैं। परन्तु दुःख की 
बात तो यह है कि पढ़े ओर बे-पढ़े-- दोनों ही--पाक्रेट के पैसे 
खर्च कर, जान-बूककर, च्णिक मनोविनोंद के लिए, इन्हीं 
विषेली-नशीली वस्तुओं का सेवन करते हैं। पैसे देकर विष 
खरीदना पागलपन के सिवा ओर क्‍या कहा जा सकता हैं ? 
जो पैसे नशीली वरुतुओं के पीछे खर्च होते हैं, यदि उनका 
व्यय पौष्टिक पदार्थो--दूध, घी, अन्न, फल आदि--के उपयोग 
में होता, तो इनके द्वारा हमारे चित्त और शरीर को कुछ स्थायी 
तथा वास्तविक लाभ भी पहुँचता । ॥' 

जा हो, साढ़े सात बजते-बजते हम लोग “लिपु-लंक' की 
सबसे ऊँची--१७,८१० फीट ऊँची--चोटी पर पहुँच गये। 
यहाँ पर भारतवर्ष की सीमा समाप्त होती है। यहीं से एक 
बार अपनी दृष्टि भारतमाता की ओर फंककर हम आगे बढ़ते 
हैं । हिमालय के ऊँचे शिखर पर खड़े होकर हम विशाल भारत 
के दर्शन कर लेते हैं । यहाँ पर यह देखकर बड़ी पीड़ा होती 
है कि यहाँ के भोटिये और अन्य पहाड़ी लोग भारतीय भाव में 
पगे हुए नहीं हें--वे श्रपने*को भारतवासी नहीं समभते; भार- 
तीय कहलाने में उन्‍हें लज्जा मालम होती है ! वे अपने को 
स्वतंत्र समझते हैं ! तब भला पराधीन मनुष्यों से थे केसे 

दिल खोलकर हिलें-मिलें ! में इसी विचार-तरंग में ड्बता- 
उतराता रहा; तबतक मेरे और-ओर साथी आगे बढ़ गये। 
फिर में भी तेजी से आगे बढ़कर उनके साथ हो गया। 

'लिपु' का धूरा अन्य घुराओं की अ्रपेत्षा सुगम कहा जाता 
है। यहाँ की ऊँचाई १७,६१० फीट है। 'नीती' के धूरे की 
ऊँचाई १७,८६० फीट है। इन तीनों घुराओं को पार 
करके ही लोग भारतीय हिमालय समाप्त कर तिब्बत में 
प्रवेश कर सकते हैं | 'बद्रीनारायण' जानेवाले लोग “नीतीधूरा' 
होकर ओऔर< दारमाघाट' जानेवाले लोग 'ऊँटाधूरा' होकर जाते 
हैं। 'लिप! की चोटी अब्मोड़ा से १६२ मील पर है । 

में लड़कपन में भूगोल में पढ़ा करता था कि हिमालय-पव॑त 
२०० मील चौड़ा है--इस बात की सत्यता का पता भी इस 
यात्रा से लग गया। 

काठगुदाम से मेने हिमालय की यात्रा आरम्स की+-- 
वहाँ से श्रब्मोड़ा ३६ मील और श्रव्मोड़ा से लिपुधूरा 
१६२ मील ! 'लिपुधूरा' की चोटी के बाद तिब्बत में प्रवेश 
करने के लिए उतराई का मार्ग मिलता है। डेढ़ मील की 
उतराई के बाद कुछ चौरस भूमि मिलती है। लिपु की उतराई 
घोड़े की सवारी द्वारा नहीं तय की जा सकती; क्योकि इस 
उतराई में हमे अधिक दूर तक बर्फ ही मिलती है-फिर बाद 
को रोड़े और पत्थरों से भरा हुआ रास्ता मिलता है। किन्तु 
डेढ़ ही मील तक ककरीले और पथरीले मार्ग पर चलने के बाद 


<५ (तिरपनियाँ' से “ताकज्याकोट' 


अत्यंत सुविधा-जनक मार्ग मिल जाता हैं । तिब्बत की ओर न 
काली-नदी का घोर गर्जन है, न पहाड़ों से टूट-टूटकर चट्टानों 
के गिरने का भयानक दृश्य । तिब्बत यद्यपि एक पहाड़ी देश हे, 
तथापि यह एक बड़ी चौरस पथरीली भूमि पर बसा हुआ है । 

'लिपु' की चोटी के ७ मील बाद हम लोग पाला! नामक 
स्थान पर पहुँचे | यहाँ मुसाफिरों के ठहरने के लिए केवल एक 
साधारण-सी धमंशाला है-कोई दूकान या किसी प्रकार की 
बस्ती नहीं । यहाँ से 'ताकलाकोट' ६३ मील है । राख्ता अच्छा 
हे; सर्दों का कष्ट नहीं; पर धूप की प्रचंडता है | इधर धूल और 
कंकड़ो के उड़कर आँखों में पड़ने का भय रहता हैं। ऐसे 
अवसर पर वह चोपहल चश्मा काम देता है। ज्यो-ज्यों हम 
“पाल? से आगे बढ़ते जाते हैं, सभी पिछले पहाड़ श्रदश्य होते 
चले जाते हैं- दूर से देखने पर वे छोटे-छोटे मालम पड़ते हैं। 
इधर हरियाली कहां भी दिखाई नहीं पड़ती ! 

मार्ग के आनंद का अनुभव करते हुए हम लोग दो बजे 
'ताकलाकोट' जा पहुँचे । इस प्रकार हम नव घंटे में 'सामच्िग” 
( शामचीन ) से 'ताकलाकोट” आये। गर्बेयांग से ताकलाकोट 
र॒८ मोल हे। कालापानी और ताकलाकोट के बीच में वृत्तों 
तथा लकड़ियों के दर्शन नहीं होते ! “ताकलाकोट' एक प्रसिद्ध 
मंडी है । भोटिया लोग जुलाई ( असाढ़ ) के महीने में यहाँ 
आ-आकर ४--५ महीने तक व्यापारिक कारबार करत हैं | इसी 
लिए यह 'मंडी' के नाम से मशहूर है। यहाँ सभी भोटिये मकान 

प्‌ 

की मामूली दीवार खड़ी कर उस पर कपड़े की छुत तान देते 
हैं--बस, उनके रहने के लिए एक मकान तेयार हो ज्ञाता है ! 
हम लोगों को भी, ठहरने की जगह के लिए, कोई कष्ट नहीं 
उठाना पड़ा; क्योंकि श्री खड्गसिंह हम लोगों से पहले ही 
'ताकलाकोट! पहुँच चुके थे। में तो, पहुँचने के बाद, भोजन से 
निश्चिन्त होकर, 'ताकलाकोट'” के निवासी हणियों, लामाश्रों 
तथा 'जोहार' के भोटियों से बातचीत करता रहा-इसका पूरा 
विवरण में दूसरे दिन की डायरी में आगे दूँगा; बड़ा 
ही मनोरंजक हे ! 


पंचम सोपान 
लामाओं के देश में 


१२ जुलाई (बुधवार) से १३ जुलाई (वृहस्पतिवार) तक-- 

हम ताकलाकोट पहुँचकर वहाँ दोरोज ठहरे। इतने समय 
में हमने तिब्बत-निवासियां के चाल-चलन, आहार-व्यवहार 
आदि का थोड़ा-बहुत परिचय प्राप्त किया | 

'कर्नाली नदी के तट पर गुरुला-मानधाता-पव॑त के नीचे 
ताकलाकोट स्थित है | उसकी मंडी में, जुलाई से नवम्बर तक, 
खूब व्यापारिक कारबार होता रहता है | व्यास और चूोंदास के 
भोटिये गेहूँ, चावल, मसूर, जो, गुड़ इत्यादि अपने साथ लाकर 
मंडी में तिब्बतियाँ के हाथ बेचते हैं ओर यहाँ से नमक, ऊन, 
सँवर, सुहागा इत्यादि चीज खरीद्कर ले जाते हैं | 

ताकलाकोट को एक प्रकार से कमिश्नरी समझ्िये। यहाँ 
'ज्ञोगपन! नाम के तिब्बती हाकिम रहते हें। इनके रहने का 
प्रबन्ध एक ऊँचे पव॑त पर किले में है। इस किले के दो हिस्से 
हैं । एक हिसले में 'जोगपन' हाकिम अपने बाल-बच्चों सहित 
रहते हैं और दूसरे में 'लामा” अपने चेलो के साथ । 

तिब्बत-राज्य 'लामा' लोगों के अधिकार में ही हे। कहा 
ज्ञाता है कि किसी समय तिब्बत पर चीन के शासकों का दखल 
था; किन्तु उन्होंने तिब्बत-प्रान्त मे मानस-सखरोवर, कैलास श्रादि 

जैसे उत्तमोत्तम तीथस्थान देखकर इस तीर्थ-भूमि पर शासन 
करना पाप समझा, और तब से यह देश लामाओं के हाथ सौंप 
दिया गया है ! द 

लामा लोग एक प्रकार के गुरु अथवा आचाय कहलाते हैं। 
लोग इनको बड़ी मा 
श्रद्धा की दृष्टि से हे । रे रह ५ ह *4 मलिक 
वेखते हैं--इनकी 
पूजा भी करते हैं । 
तिब्बत के बड़े 
लामा 'दुलाई- 
लामा कहलाते 
हैं। वे 'लासा!? में 
रहते हैं। 'लासा? 
ताकलाकोट से 
८०० मील पर हे ! 
दुलाई-लामा अपने 
राज्य का प्रबन्ध 
अपने कर्मचारियों [ तिब्बती साधु 'लामा' ] 
द्वारा करते हैं। ये कर्मचारी भी लामा ही होते हैं। इसलिए 
प्रजा अपने लामा-हाकिमों को ईश्वरन्तुल्य समभती है । 

यहाँ के निवासी 'हणिये' होते हैं । हाकिमों के चलते तिब्बती 
प्रजा को किसी प्रकार की मुसीबत नहीं भ्ेलनी पड़ती | जिस 

प्रकार प्रजा का प्रेम लामा-हाकिमों पर होता हे उसी प्रकार 
लामा-हाकिम भी प्रजा पर अनुराग रखते हैं। प्रजा जब चाहे, 
बिना किसी रोक-टोक के, हाकिमों के पास जाकर अपने दुखड़े 
सुना सकती है । द 

तिब्बती प्रज्ञा सदेव हथियार बाँघे रहती है | लामा-हाकिम 
प्रजा के कष्टो को बड़े गोर से सुनते हैं; उनसे मिलने मे किसी 
प्रकार की आ्रनाकानी नहीं करते । वे खुशामद-पसंद नहीं होते। 

अब, थोड़ा ताकलाकोट का भी हाल सुनिये। यहाँ दिन में 
भी अच्छी गर्मी रहती है । इन द्निा--श्रावण में-- मुके फाशुन 
का आनन्द मिलता था। इधर मटर के कुछ लहलहा।ते खेत 
देखने में आये | तिब्बत में वर्षा कम होती है--इतनी भी नहीं 
होती कि उससे खेतों की सिंचाई का काम निकाला जा सके । 
हाँ, नहरो द्वारा कठिनाई से सिंचाई का काम निकालकर जो 
ओर मटर की खेती कर लेते हैं। यहाँ पर तो खेती का कुछ 
नाम भी है, ताकलाकोट के ऊपर तो वह भी नहीं ! 

यहाँ के मकान भी विचित्र ढंग के होते हैं। मकानों की 
दीवार लोग पत्थर के रोड़ों से तेयार करते हैं । छुत ढकने के 
लिए. ऊपर घास-फ़ूस बिदा देते हैं । ऐसे मकानों में बहुत छोटे- 
छोटे द्रचाजे |होते हैं। यहाँ का बड़ा-से-बड़ा द्रधाज़ा हमारे 
यहाँ की खिड़कियों फे बराबर होता है । 

इस तरफ गुफाएँ अधिक हैं। ये गुफाएँ पहाड़ की चट्टानों 
में सुरंग की तरह नहीं हैं। जिस प्रकार हमारे यहाँ की नदियों 

के करारों में सुरंग खोदकर कोई-कोई जानवर अपनी माँद 
बनाते हैं, बस उसी प्रकार इधर कनोली-नदी के करारा में 
लोग सुरंग खोदकर अपना निवास-स्थान बनाते हैं। इसी 
प्रकार के सुरंगो में निवास करते हुए बहुत-से लोग देखने 
में आये। ेृ 
पत्थर के रोड़ों से तेयार किये गये मकान बाहर से देखने 

में भद्दे मालम पड़ते हैं, पर उनकी खूबी भीतर घुसने पर ही 
मालम पड़ती है। लोग अपने-अपने मकार्नों को गर्मो में सद॑ 
ओर जाड़े में गर्म रखते हैं । 

कर्नाली फे किनारे की गुफाओं के बारे में यह खयाल पेदा 
होता है कि किसी जमाने में ये बोद्ध-भिक्तुश्रों के निवास-रूथान 
थे, और आज भी ज्यो-के-त्यों अत्यंत सुदृढ हैं । 

भोटिये व्यापारी अपने मकानों की दीवार पत्थरों की खड़ी 
कर उन पर कपड़े की छुत डाल लेते हैं। फिर अपना काम 
समाप्त कर, मंडी से बिदा होते समय, छत के कपड़े उतारकर 
रख लेते हैं । चूँकि इधर वर्षा का अभाव है--कभी-कभी भींसी 


बूँदी हो जाती है, इसलिए कपड़ी की छत से ही काम चल 
जाता है। 


यहाँ किले में जाकर हम लामा-गुरु और जोगपन-साहब से 
मिले । एक दुभाषिये के द्वारा उनसे कई आवश्यक बाते हुई । 
लामाओं का खयाल है कि जब कोई लामा मरेगा, तब फिर वह 
लामा होकर ही जन्म लेगा। इस सम्बन्ध की एक. बात बड़ी 

मनोरंजक है। जब किसी के घर कोई लड़का पैदा होता है, 
तब उसको चालढाल देखकर लोग उसे--किसी तत्काल मरे 
हुए लामा का--श्रवतार कहने लगते हैं। जब लड़का दो-तीन 
बष का होता है, तभी से वह कहने लगता है--'में पहले जन्म 
में अमुक लामा रहा हँ--फला जगह, फला गुफा में रहता था ।' 
यही नहीं, बल्कि वह सतत लामा की कई वस्तुओं के नाम भा 
बतलाने लगता है ! ! ! 

बालक के कथन की सत्यता का पता लगाने के लिए लोग 
परीक्षा करते हैं। आसपास के हू णियो के बतंन, कपड़े, भेड़-बकरी 
आदि चीज़ें मत लामा की वस्तुओं में मिलाकर रख देते 
हैं, और बालक से कहा जाता है कि तुम अगर पूर्व लामा के 
अवतार हो, तो इसमें तुम्हारी पहले की जो चीजें हों, उन्हें 
निकाल लो । सचमुच बालक उन्हीं चीजों को उठा लेता है, जो 
पू्व लामा के काम में आती थीं ! बस, बालक का यह चमत्कार 
देखकर लोगों को दढ़ विश्वास हो जाता हे कि यह पूर्व लामा 
का ही अवतार है--अपना पुराना चोला छोड़कर लामा ने यह 
नया चोला पाया है ! इस विश्वास फे अनुसार लोग उस बालक 
को उसी मत लामा की जायदाद ओर पद का उत्तराधिकारी 
बनाकर, छोटी उम्र से ही, मत लामा के घर छोड़ अते हैं ! 

इस प्रकार का विश्वास कहाँ तक सत्य है, पाठक ही स्वयं 
विचार कर लें। परन्तु मेरा विचार तो यह है कि लड़के को 
पहले से सिखाने-पढ़ाने का ही यह परिणाम हे कि वह मस्त 

लामा की चीजों को पहचान लेता है | शायद्‌ कुछ स्वार्थी जन, 
अपने को सुखी एवं अपने बच्चों को लामा बनाने के लिए, बड़ी 
होशियारी से बालक को पहले ही सिखा-पढ़ा लेते हैं ! 
)८ ५८ )< »८ 

हणियों में वियाह की प्रथा भी बड़ी ही मनोरंजक है। 
भोटियों की भाँति हृणियों में 'राम-बंग! की प्रथा नहीं है । प्रायः 
सभी हणिये २०--२५ वर्ष की अवस्था में शादी करते है । शादी 
करनेवाला पुरुष अपने घर से काठ की बोतलों में शराब भर- 
कर और एक प्रकार का खदक' नामक कपड़ा लेकर अपनी 
चितचाही प्रेमिका के द्वार पर जाता है । वह खदक को उसके 
द्रवाज़ञे पर बिछाकर, उस पर शराब की बोतलें रखकर, आप 
कुछ दूरी पर खड़ा हो जाता है। उस समय प्रेमिका के घर से 
कुत्ता, बिल्ली, बालक, चाहे जो कोई बाहर निकलता है, उसे वह 
पुरुष बड़े प्रेम से प्रणाम करता है। यदि प्रेमिका के माता-पिता 
बाहर आते हैं, तो उनको भी वह बड़ी नम्नता और प्रीति से 
प्रणाम करता है । यदि लड़की के माँ-बाप अपनी पुत्री की 
शादी उस युवक से करना पसन्द करते हैं, तो स्वयं लड़की के 
साथ द्रवाजे पर बिछे हुए 'खदक' पर बैठ जाते हैं-- साथ ही 
युवक को भी सम्मान के साथ अपने पास बेठाते हैं। फिर 
मद्रिा-पान के साथ-साथ सगाई का काम आरस्म होता है। 
यदि माँ-बआप अपनी लड़की की शादी उस युवक से करना 
पसंद नहीं करते, तो 'खदक' पर नहीं बैठते और न उन शराब 

की बोतलों को छूते ही हैं। यह दशा देखकर युवक 'खदक' 
और शराब की बोतल लेकर अपने घर वापस चला जाता हे। 
विशेषतः शादी की स्वीकृति या अस्वीकृति लड़कियों की इच्छा 
पर अवलम्बित रहती है। इस तरफ दामाद को “'घर-जमाई' 
बनाने की अधिक कोशिश की जाती है । 

हशियाँ के समाज में पत्नी बरने का ढंग भी विचित्र ही है । 
एक पिता के जितने पुत्र होते हैं, सभी शादी नहों करने पाते । 
केवल सबसे बड़ा लड़का शादी करता है। उसी की रुत्री सब 
भाइयों की सरूत्री मानी जाती हे ! इनके सम्बन्ध से जो सन्‍्तान 
उत्पन्न होगी, वह केवल बड़े भाई की मानी ज्ञायगी-न कि 
सभी भाइयों की !! ॒ 

इस देश में अन्न की उपज बहुत कम होती है, अतः यहाँ 
के निवासियों में मांस-भक्षण का रिवाज अधिक है। जिप 
तिब्बती के पास जितने ही अधिक भेड़, बकरी, चेँवरी गाय 
और भबरे बेल होते हैं, वह उतना ही बड़ा धनवान समझा 
जाता है। धनाव्यता और दरिद्रता यहाँ पशुओं की न्‍्यूनाधिक 
संख्या पर अवलम्बित है। जो लोग बहुत धनाव्य होते हैं, 
उनके पास तीन-तीन हजार गाय-बेल श्रौर आाठ-आठ नौ-नो 
हजार भेड़-बकरियाँ होती हैं। साधारण श्रेणी के तिब्बतियों के 
पास भी पचास के करीब गाय-बैल और लगभग एक हजार भेंड़- 
बकरियाँ होती हैं । तिब्बती लोग गाय-बेल और भेड़-बकरी 
श्रादि सभी के मांस खाते हैं । गाय अथवा बेल का मांस खाना 

ये कुछ अनुचित नहीं समभते | हमारे देश में भी मरे हुए गाय- 
बेलों के मांस देहातों के चमार खाया करते हैं । किन्तु तिब्बती 
लोग अपने प्रयोजन के लिए ही इन पशुओं का वध करते हैं ! 
उनमें पशु-वध की प्रथा भी विचित्र हे। वे पशु को शस्त्र से 
नहीं मारते, बठ्कि नाक-मुँह कसकर बाँध देते हैं, बस पशु 
तड़प-तड़पकर मर जुोते हैं !!! बोद्धधर्म के अनुयायी होने के 
कारण वे शस्त्र-हिसा से दूर रहना चाहते हैं | वाह ! तिब्बती 
शब्द-कोष में 'अहिसा” का क्‍या ही सुन्दर श्र्थ लगाया गया है ! 

गर्बयांग वालों की तरह तिब्बतियाँ में भी चाय का रिवाज 
है । तिब्बत-निवासी-- 'हृणिय/ कहे जाते हैं । इनकी दो भिन्न 
जातियाँ है, जिनमें से एक 'डोम” कही जाती है, और दूसरी-- 
साधारण बोलचाल में--'हणिया' । यद्यपि ये दोनों जोतियाँ 
णक ही फिके के लोगों से बनी हैं; तथापि इनमें पररुपर 
शादी-ब्याह नहीं हो सकता। हाँ, खान-पान में इनमे किसी 
प्रकार का भेंद्‌ नहीं हे | हृणियों में शराब का दौरदौरा अधिक 
रहता है । शराब की यहाँ कोई दूकान नहीं है । पर ये अपने 
घरों में स्वयं शराब बना लेते हैं। हमारे यहाँ जैसे लोग सत्तू 
में जल मिलाकर खाते हैं। वेसे ही हणिये सत्त्‌ में शराबु 
मिलाकर खाते हैं ! 

यहाँ तो लामाओं में भी शराब और मांस का चलन हे । 
हमारे देश के मर्ठो में साधु-महन्तों की जैसी अवस्था होती है, 
ठीक बैसे ही इन लामाओं को भी समझभिये । जगह-जगह इनके 

मठ बने हुए हैं, जहाँ बहुत-से यात्री इनके दर्शन को अआतते-जाते 
हैं। साधु-महन्तों की भाँति इनको भी अविवाहित: ब्रह्मचारी 
रहना पड़ता है । कितने लोग मठाधीश होने के लोभ से भी 
लामा बन जाते हैं। इनमें स्त्री ओर पुरुष--दोनाों प्रकार के 
लोग होते हैं। ये लोग इश्वर के अनन्य उपासक समझे जाते 
हैं । इनमें यदि कोई कुकर्मी पकड़ा जाता है, तो उसे घोर दंड 
भोगना पड़ता है | मन्दिर का पुजारी कोई लामा अगर बदचलन 
साबित होता है तो उसके हाथ-पाँव काट लिये जाते हैं। 

हमारे देश के साथु-महन्त बड़ी-बड़ी कोठियों में पड़े-पड़े खूब 
गुलछर उड़ाते हैं। फिर भी अपने को मठाधीश ओर गोस्वपमी 
कहते हैं। उनके दुराचारों के लिए उन्हे कोई दंहु देनेवाला 
नहीं है । वेराग्य की ओट में वे समाज में पाप का प्रचार करते 
हैं; परन्तु उनकी दाल अब अधिक समय तक नहीं गलेगी। 

. हणियाँ की झुृत्यु के पश्चात्‌ उनकी दाह-क्रिया में लामा 
ही पुरोहित होते हैं। उनके दाह-संस्कार का ढंग भी अनोखा 
ही है । सबकी दाह-क्रिया एक ही प्रकार से नहीं की जाती। 
मतक के दाह-संस्कार के समय लामा लोग हाथ में एक प्रकार 
की पुस्तक लेकर अन्तिम संस्कार की विधि हूँढ़ते हैं। उस 
समय म्ठतक को पानी में डुबो देने, जमीन में गाड़ देने और 
टुकड़े-टुकड़े काटकर चील-कौओं को खिल्ला देने की या ऐसी ही 
और कोई विधि, जो लामाओं को सूभती है, बतलाते हैं। उसी के 
अनुसार सतक का अन्तिम संस्कार किया जाता है। कभी-कभी 

ऐसः भी होता है कि स्तक को पत्थर के सहारे किसी ऊँचे रूथान 
पर खड़ा कर देते हैं, उसके समीप धूप-बत्तो जला देते हैं, 
चील-कोवे म्तक को नोच-नोचकर खा डालते हैं। म्तक 
को अश्नि में ये लोग कभी नहीं जलाते। लामाओ की बातों 
को लोग ईश्वरीय संदेश के सदश मानते हैं । 

तिब्बत के बहुत-से लामा अपने हार्थों में 'मनेपने! अथवा 
ओम माने पदमे हुंग' सम्बोधित करने वाली एक प्रकार की 
लकड़ी लिये इधर-उधर जयजयकार करते हुए घूमते रहते हैं । 
यह 'मनेपने! कया चीज़ है, सो भी सुनिये। एक लकड़ी में एक 
बड़ी चिलम इस प्रकार खोस लेते हैं, जो श्रावश्यकतानुसार 
घुमाई जा सके । उस बड़ी चिलम में भी ताम्बे की एक ऐसी 
चिलम होती है, जिसे वे घुमाते रहते हैं और “ओम माने पदमे 
हुंग! का जप करते रहते हैं । यह एक अद्भुत प्रथा देखने मे आई ! 

अच्छा, तिब्बत का पूरा तृत्तान्त में 'तिब्बत-प्रवेश' के 
समय शआगे सुनाऊँगा। अब ताकलाकोट की ओर लोटिये | 

ताकल्लाकोट के किले में लामाओ का एक बहुत बड़ा मंदिर 
है। उस पर सोने की पताका लगी हुई हे। भीतर 
भगवान्‌ बुद्ध तथा उनकी शिष्य-मंडली की मूत्तियाँ हैं। 
मूर्तियों के समीप द्नि-रात घी के चिराग जलते रहते हें। 
मेंने देखा, मंदिर के अन्दर लामाओ के बेठने के लिए गलीचे 
बिछे हुए थे। मूत्तियों के पास में बहुत-ले लामा बेठे हुए मिले, 
जो दर्शाक-यात्रियों को तरह-तरह की स॒विधा पहुँचाते हैं | मंद्रि 

के अन्दर घोर अन्धकार है। यदि लामा लोग हाथ पकड़कर 
यात्रियों को रास्ता नं दिखलाब, तो इधर-उधर गिर पड़ने का 
भय रहता है। मन्दिर में चारों ओर से धूप-बत्ती की सुगंध 
उड़ रही थी। 
मूकत्तियों के पास 
में बेठे हुए लामा 
तरह-तरह के मंत्र 
पढ़ते जाते ओर 
बीच-बीच में ठहर- 
ठहरकर एक 
प्रकार का बाज़ा 
बजाने लगते थे । 
यहाँ के सबसे 
बड़े लामा के 
सामने में मिसरी 
ओर छुद्दारे रखकर 
खड़ा हो गया। 
मुझे देखकर वे 
[ तिब्बत के एक प्रसिद्ध लामा ] मुख्कराये ओर बड़ी 
प्रसन्नता से मेरे सिर पर 'हाथ फेरकर आशीर्वाद दिया। उनमे 
एक तेज भलक रहा था। सुन्दर शर्यर, प्रसन्न मुख और तेजस्वी 
आँखें देखकर श्रद्धा उत्पन्न हो जाती थी। उनका वस्त्र एक 

विचित्र ही प्रकार का था। जब वे अपने महल से बाहर 
मुझसे मिलने के लिए द्रबार में आये, तब चीनी रेशम 
का भूल या चोगा पहने हुए थे। चोगे के ऊपर से इज़ारबन्द 
बाँधे हुए थे । र्त्रियों के ऐसा बाल संवारे हुए थे। कानों में 
फिरोजा-पत्थर के ठुकड़े लटक रहे थे। दाहिने कान पर एक 
लकड़ी की कलम भी थी । 

यथायोग्य कुशल-क्षेम पूछने के बाद दुभाषिया-द्वारा मेरे रहने 
के स्थान का नाम पूछा । मेंने एक शब्द में 'भारतवष' कहा। 
इससे सन्‍्त॒ुष्ट न होकर विशेष आग्रह से ठीक उसी स्थान का 
नाम पूछा, जहाँ का में रहनेवाला था। मेंने कहा--“'में उस जाति 
का हूँ, जिसका राज्य एक समय तिब्बत तक विस्तृत था-- 
जिसने बुद्ध के मत का प्रचार तिब्बत में किया था।” 

मेरी इन बातों ने उनके कुतूृहल को ओर भी बढ़ा दिया। 
उन्होंने इसके विषय में कुछ झोर जानना चाहा। तब मेने 
२००० वर्ष पूर्व के ऐतिहासिक बृत्तान्त का वर्णन करते हुए 
कहा--'में मुजफ्फरपुर जिले का रहनेवाला हूँ, जो बिह्ार-प्रान्त 
में हे ओर जहाँ हम लोगों के पूर्वजों की राजधानी 'बेशाली' 
थी। आज तक विशाली' का खंड्हर मुजफ्फरपुर से उत्तर 
'बसाढ़” गाँव में हे, ओर तिब्बत का सबसे पहला राज़ा वहीं के 
राज-वंश का था। ६३० अथवा ६४० ई० में सोग-टर््न-गोम्फो 
द्वारा बौद्ध मत तिब्बत में फेलाया गया था। उसी समय में 
तिब्बत की श्राघुनिक वर्णमाला भारत में लाई गई। 

मेरी इन ऐतिहासिक बातों को सुनकर वे मेरी ओर बहुत 
कुके | बड़ा आग्रह किया कि उनके साथ में किले में ही ठहरूँ। 

किले में रहनेवाले लामा से मिल चुकने के बाद मेंने यहाँ 
के जोगपन-हाकिम से भी भेंट की। ये महाशय बड़े नम्न और 
मिलनसार हैं। जो लोग इनसे मिलने जाते हैं, कुछ-न-कुछ भेंट 
अवश्य ले जाते हैं । में कुछ मेवे और बिसरी ले गया था। 
इनका पूरा नाम श्री प्रतापनारायणसिंह है । एक दुभाषिये के 
द्वारा मेंने इनसे बहुत-सी बातें कीं। बात-ही-बात में इन्होंने 
महात्मा गांधी की चर्चा छेड़ दी । इनके मुँह से महात्मा गांधी 
का नाम सुनकर मुझे आश्रय हुआ ! महात्मा गांधो के नाम की 
धूम केवल भारत में ही नहीं है, बल्कि बीहड़-ले-बीहड़ पहाड़ी 
देश में भी उनका यश व्याप रहा है ! धन्य गांधी ! ! 

बातचीत करने के बाद जोगपन महाशय नें मुझे अपने 
साथ लेकर सम्पूर्ण किला घूम-घूमकर द्खिलाया--साथ ही 
लासा, चीन आदि स्थानों की सुन्दर कारीगरी के नमूने भी 
दिखलाये । उन्होंने बड़े आग्रह से मुझे कुछ दिनो तक किले में 
रहने को कहा; किन्तु मेंने--'बड़ो की आस रकखो, पर पास न 
जाओ'--इस कहावत के अनुसार किले में रहना उचित न 
समभा । तब उन्होंने मेरे साथ अपना एक आदमी इसलिए तेनात 
कर दिया कि जबतक मैं तश्कलाकोट में रहे, मुझे कोई कष्ट न हो । 

इधर हाकिमों की अदालत में मुकदमे लड़ने के लिए कानून 
के बड़े-बड़े पो्थों या हुल्ञती वकीलों की कोई आवश्यकता नहीं 

पड़ती । फरियादी सीधे जोगपन-हाकिम के पास चला जाता 
है। बस सारा झगड़ा थोड़ी ही देर में निपट जाता है । राज़काज 
चलाने फे लिए नमक-कर, रोड-सेस, इनकम-टैक्स या म्युनिसि- 
पल-टेफ्स आदि नहीं लगे हुए हैं। कर वसूल करने में प्रजा के 
साथ कोई सख्ती नहीं की जाती । हशिये अपने हाकिम का 
विचित्र सम्मान करते हैं! ज़ब कभी उन्हें हाकिम के सामने 
किसी काम से जाना पड़ता है, तब वे बड़े दीन बनकर--मु ह 
से जीभ बाहर निकालकर--खड़े रहते हैं! जबतक हाकिम के 
सामने से नहीं हटते, तबतक यो ही जीभ निकाले खड़े रहते हैं ! 

ताकलाकोट में तीन पद्टियाँ हैं । प्रत्येक पट्टी में ३६ ग्राम हैं । 
जोगपन-हाकिम का मकान बहुत ऊँचे टील पर है । वहाँ घास 
तथा जल आदि का अभाव रहता हे । इसलिए प्रतिदिन भिन्न- 
भिन्न ग्रामों के तीस मलुष्य नीचे से ऊपर किले में जल तथा 
घास पहुँचाया करते है । इसके लिए वे किसी प्रकार की मजूरी 
नहीं लेते। लकड़ी के श्रभाव के कारण इधर घास जला-जला 
कर लोग खाना पकाते हैं । 

जो लोग हिन्दुस्तान से इधर व्यापार के लिए आते हैं, 
उन्हें १०० फाँचे गठले पीछे १० फाँचे गले ज्ञोगपन-महाशय 
को देने पड़ते हैं । इसके बदले में वे भी श्रपनी ओर से गढले 
देनेवालों को दस फाँचे नमक देते हैं। 'फाँचा! एक प्रकार का 
योरा होता है, जिसमें अन्न भर, बकरियों ,पर लादकर, लोग 
इधर-उधर ले जाते हैं। महीने में दो बार इधर की प्रज्ञा बड़ी 

धूमधाम से किले की परिक्रमा करने आती है। इस परिक्रमा 
को लोग पुण्यदायक समभते हैं ! 

लामा और जोगपन-हाकिम से मिलकर में अपने डेरे पर 
वापस चला आया। यहाँ आकर कैलास-मानस-सरोवर-यात्रा 
की आवश्यक नेयारियाँ करने लगा । 

ताकलाकोट आने में तिब्बत जाने का मार्ग भयानक हे। 
रास्ते में बहुत दूर तक खुनसान मैदान दिखाई पड़ता है । कहीं 
कोई टिकाब या धरंशाला नहीं है । कोई दूकान भी नहीं, जहाँ 
कुछ खाने-पीने की चीजें मिलें । डाकुओ का तो बहुत; श्रधिक 
भय रहता है । इसीलिए भोटिये भी ताकलामंडी से आगे 
नहीं बढ़ते । 

गर्बेयांग से ताकलाकोट तक में जो घोड़े और चॉँवरी गाय 
तले आया था, उनके मालिक ने गाय-घोड़े वापस ल लिये। 
किन्तु हमलोगों ने ऋब्चु श्रोर घोड़े किसी-न-किसी प्रकार ठीक 
ही कर लिये । (आड़, घी, मसूर ओर उ्दं की दाल, चावल, 
मिसरी, छुहारे आदि भी मंडी से खरीदकर पास रख लिये। 
शस्त्र तो हमलोगों के पास पहले ही से था। अब किसी प्रकार 
की तेयारी की कमी न रही । 

पूरा इन्तज़ाम कर हमलोग १७ जुलाई ( शुक्रवार ) को 
ताकलाकोट से आगे बढ़ने के लिए तेयार हो गये। माग की 
कठिनाइयों फे सहन की शक्ति देने के लिए रात-भर भगवान से 
निहोगा करते रहे । 


दर 


पृष्ठ सोपान 
रातुस-तात् 


१४ जुलाई, शुक्रवार-- 

आज हमलोग पूरी तेयारी कर प्रातःकाल ताकलाकोट से 
आंगे चल पड़े । हमलोगों के साथ में नथे हुए भब्बुओं की 
सवारी थी, जिससे मार्ग मं चलन की कठिनाई नहीं उठानी 
पड़ी । नथे हुए, रिकाबवाले, फब्बुओं पर चढ़कर चलने से मार्ग 
में गिरने का भय नहीं रहता | 

ताकलाकोट से आध मील आगे बढ़न पर हमें एक पहाड़ी 
मेदान मिला। मैदान से डेढ़ मील आगे जाने पर मटर और 
सरसो के लहलहाते हुए सुन्दर खेत दिखलाई पड़े। मांग में 
हमलोगो के मन में किसी प्रकार का भय नहीं था; क्योंकि हम- 
लोगों की मंडली बहुत बड़ी थी, साथ में शस्त्र का भी काफी 
इन्तजाम था। अवसर पड़ने पर बड़ी आसानी से डाकुओं से 
रक्ता हो सकती थी। हमलोग परसरुपर बातें करते और हरियाली 
का सुखानुभव करते हुए ढाई मील तक चले आये। 

ताकलाकोट से छः मील की दूरी पर 'रूग” नाम का एक 
मेदान मिला | हमलोगों ने वहीं पर ठहरकर विश्राम किया। 
'रूंग' में न कोई बस्ती हैं ओर न कोई दूकान; धर्मशाला भी 

नहीं है । तकलाकोट से ऊपर विश्वाम के लिए जितने टिकाब 
मिलते हैं, सब 'रूंग' की भाँति हैं । 

इस तरफ कुछ मर-भर बहते हुए सोतों के भी दर्शन हुए । 
ये सोते ऊपर के बफीले पव॑तों के पिघलने से दूर तक बहते 
रहते हैं। इन सोतों के किनारे एक प्रकार की काँटेदार घास 
देखने में आई, जिसे भब्बू बड़े चाव से खाते हैं तथा यात्री 
जिससे इंन्धन का भी काम निकालते हैं। लकड़ी के द्शंन तो 
इधर 'कालापानी' से ही नहीं होते। मेदान के चारों ओर 
बर्फलि पव॑तां के दर्शन होते हैं । यद्‌ इन पव॑तों से बर्फ का कोई 
ढोका टूटकर गिरा तो फिर ईश्वर ही रक्षक हे ! 

रात्रि में रूग! अत्यंत सुनसान और भयानक मालृम 
पड़ता है। हमलोगों के साथ में रावटी ओर खेमे थे, इससे 
अधिक दिक्कत नहीं उठानी पड़ी । 

१५ जुलाई, शनिवार -- 

ग्राज प्रातःकाल हमलोग “रूंग' से आगे बढ़े। तोन ही 
मील की दूरी पर 'बलड़ख” नामक मेदान मिला। इसका भी 
रंग-ठंग बस 'रूंग” कसा ही समभमिये। बलड़ख' से ही 
डाकुओं का खतरा आरम्भ होता है। हमलोगों को 'बलड़ख' 
में एक सोते के किनारे डाकुओं के कुछ गरोह डेरा डाले हुए 
मिले । इनकी सूरत-शकल स्लेच्छी की-सी थी। ये अपने-अपने 
चेहरे पर कत्था पीसकर लगाये हुए थे । शरीर पर 'बककु' नामक 
एक प्रकार का पहनावा पहन थे, जो भेड़-बकरियों की खाल से 

तेयार किया जाता है | खाल का ऊपरी बाल वाला हिस्सा नीचे 
कर लिया जाता है और ऊपर वही कोरा चमड़ा दिखलाई 
पड़ता है । कंधों पर बन्दूक श्रौर हाथों में बरछे लिए हुए ये 

[ तिब्बत के पुरुष 
अत्यंत भयानक मालूम पड़ते थे ! इस गरोह का एक डाकू हम- 
लोगों के पाप्त आया; किन्तु हमलोगों की टोटेदाए बन्दूकों को 
देखकर मन में सहम गया। यद्यपि इन डाकुओ के पास हम- 


ं. 


लोगों से कहीं अधिक अस्ब-शस्त्र थे, तथापि हमारे यहाँ की 

शीघ्रातिशीघ्र फायर करनेवाली बंदूकों के आगे उनकी क्या 
हस्ती ! डाकुओं के पास की बंदूक, बाबा आदम के जमाने की 
होने के कारण, दस मिनट में एक बार से अधिक फायर नहीं कर 
पातीं ! यदि ये लोग हमलोगों पर बरछे आदि लेकर धावा बोल 
देते, तो भी एक-एक मिनट में अनेक फायर करनेवाली बंदूकों 
: के आगे ये न टिक सकते । इधर के पहाड़ी मार्गों में चलते समय 
: प्रत्येक मनुष्य के पास टोटेदार बंदूक का होना अत्यावश्यक है । 

गराह के उस डाकू ने जब देखा कि हमलोगों के ऊपर 
उसके दाँत नहीं गड़ सकते, तब उसने भाव बदलकर या 
कहना आरम्भ किया--“'में एक सोदागर हूँ। मार्ग में डाकुओ 
का भय होने के कारण आगे बढ़ने में हिम्मत जाती रहती है । 
अच्छा हो, यदि हम सब लोग एक दल बनाकर आगे का 
मार्ग तय करें, ताकि अवसर पड़ने पर एक दूसरे के सहायक बन 
सके ।” उसकी. यह चालबाजी से भरी बात हमे साथ के एक 
दुभाषिये से ज्ञात हुईं । हमलोगों ने डाकू की बात पर कुछ भी 
ध्यान नहीं दिया, ओर आगे की ओर चल पड़े। 

साढ़े तीन मील के बाद 'कुल्ला धुरका' नामक एक टिकाव 
और मिला | यह भी कम भयानक स्थान नहीं है | हमलोगों की 
इच्छा यहाँ ठहरने की न थी; परन्तु बफे की वर्षा के कारण हम- 
लोग यहाँ से आगे बढ़ने मे असमथ हो गये । थोड़ी देर में पानी 
भी बरसने लगा | एक घंटे के अन्दर चारों तरफ के पव॑त बर्फ 
से आच्छादित हो गये हमलोगों ने राबटी ओर खेमे खड़ा कर 

उनमें शरण ली। इस प्रकार प्राणों की रक्ता हुई--अन्यथा खेमे 
के बिना यहाँ बर्फ में गल ज्ञाना पड़ता ! इस रुथान पर भी 
डाकुओं का बड़ा खतरा रहता है। परन्तु हमलोगों के पास 
रुपये-गहने आदि माल-असबाब तो थे नहीं, जिनकी हिफाजत 
के लिए चिन्तित होना पड़ता। साथ में सिफ बंदूकों फे होने के 
कारण हमलोगों को किसी प्रकार का खटका नहीं रहा । 

ताकलाकोट से 'कुला घुरका' लगभग १३ मील है । 

१६ जुलाई, रविवार-- 

आज प्रातःकाल ही 'कुछा घुरक?” से आगे बढ़ने का विचार 
हुआ | परन्तु आगे बढ़ने पर पहाड़ों से टूट-टूटकर बफ गिरने 
के कारश सिर टकरा जाने का भय था। इधर कभी-कभी भौंसी 


: फूसी भी होती रहती है । बादल दुल-के-दल मँड़लाने लगते हैं, 


बड़ी तेजी से हवा बहने लगती है, सर्दी की प्रबलता बढ़ जाती 
है, फिर बर्फ का गिरना अनिवाय हो जाता है। ऐसी अवस्था 
में 'कुल्ा घुरका' से आगे बढ़ना प्राण देने के लिए उतारू होना 
होता । खेर, हमलोग प्रातःकाल न चलकर 2१५२ बजे के करीब 
कुल्ला चुरका' से आगे बढ़े । 

थोड़ी सलामी चढ़ाई के उपरान्त ढाई मील चलने पर 


। | राक्षस-ताल' दिखलाई पड़ा। दूर से देखने मे यह ताल ६--७ 
/ मील के घेरे से अधिक नहीं मालम पड़ता; पर वरूतुतः यह ६० से 


.<० मील तक के घेरे में फैला हुआ है । दूर से हमें ताल आध 
मील पर स्थित ज्ञात हुआ; परन्तु ५ मील श्रागे बढ़ने पर भी 


रात्तप्-ताल 


च्क 


हम 'राक्षस-ताल” अपने विशाल 


पडा । 


ब््‌ 


ग्रोर आगे बढने पर 
9. 


हि] 


दिखला 


१ 


पतली होने के कारण दूर की चीज निकटस्थ माल॒म पड़ती हैं । 
रूप मे 


किन्तु कुछ 


प्र 
हमलोग ताल के पास नहीं पहुँच पाये ! पहाड़ी प्रान्तों में हवा 

[ तिब्बत की स्त्रियाँ ] 
तिब्बत में समुद्र को भी मात करनेवाले दो बड़े ताल हैं, 

एक यह. 'राक्षस-ताल' है ओर दूसरा जगद्धिव्यात 'मानस- 
सरोवर! है। पहाड़ी प्रान्त में, जहाँ समतल भूमि नहीं, इतनी 
बड़ी-बड़ी भीलें देखकर चकित हो जाना पड़ता है। 
'राक्तस-ताल' का जल बहुत ठंडा है । इसमें दो-बार टीले दृश्टिगत 

हुए। लोगों का कथन है कि उन टीलो में लामाओ के रहने के 
लिए गुफाएँ हैं। आश्विन-कात्तिक में जब ताल का जल जमकर 
बर्फ बन जाता है, तब यात्री लोग बर्फ पर चढ़कर उन गुफाओं 
में जाते हैं और लामाओं को श्रधिक समय के लिए चाय-सत्त 
आदि दे देते हैं। कुछ लोगों का यह भी कहना है कि उन 
लाभाओं को कोई खाद्य-पदार्थ नहीं दिया जाता । उन लोगों का 
जीवन फेंवल जल और वायु पर अवलम्बित है! यदि नाव का 
प्रबन्ध होता, तो हमलोग भी उन गुफाओं के तपरुवी लामाओं 
के दर्शन करते । परन्तु इस तरफ नाव रखने की प्रथा नहीं है ! 

'राक्षस-ताल' की लहर बड़ी तेज थीं। उनके भय से कोई 
स्नान नहीं कर पाता | यो भी लोग इसमे रुनान करना अ्रपवित्र 
समभते हैं । इसका नाम राक्तस-ताल क्यों पड़ा ? 

जब शिवज्ञी केलास-पर्वत पर तपरुया करते थे, तब 
राक्षसगण उन्हें बहुत तंग करने लगे! उनसे बचने के 
लिए केलास छोड़कर शिवजी ने यहाँ पर आश्रय 
लिया ! परन्तु राक्षसों ने यहाँ भी उनका पीछा न छोड़ा ! 
कहा जाता हे कि यह 'राक्षस-ताल' उन्हीं राक्षसों का खोदा 
हुआ है। कितने ही इसे 'रावण-हृद! भी कहते हैं । 


८९ राक्षप्र-तात्व 


राक्षस-ताल के किनारे गदहों फे-से भुंड-फे-सुंड घोड़े 
दिखलाई पड़े । इधर लोग इन्हीं घोड़ी की लीद से ईन्धन का 
काम निकालते हैं। हमलोग ने भी जरूरत-भर इनकी लीद 
का संग्रह किया ! आ्राग सुलगाने के लिए इधर चकमक और 
भाथी रकखी ज्ञाती है । 

डाकुओं के भुंड इधर भी मिले। किन्तु हमलोगों से 
छेड़छाड़ करने की उनकी हिम्मत नहीं हुई । 

इस तरफ काँटेदार घासों के दशन नहीं हुए । 

आज दिन-भर में हमलोग आठ मील चले ओर राक्षस- 
ताल के पास ही सब लोगों ने विश्राम किया । 

अहा ! केसा सुनसान सझूथान हे ! यात्रियां के सिंवा कहीं 
चिड़िया के भी दशन नहीं होते । प्रकृति ने इस रूथान पर बड़ी 
कृपा की है। यहाँ की प्राकृतिक लनाई का वर्णन करना तो मेरी 
लेखनी की शक्ति से बाहर की बात है| हाँ, भावुक कवियों को 
यहाँ पर मानसिक उड़ान के लिए काफी साधन मिल सकता हैं । 

एक ओर बर्फ से ढँकी हुई पर्व्तों की चोटियाँ देख पड़ती हैं 
ओर दूसरी तरफ समुद्र के हिलोरों को भी मात करनेवाली तरल 
तरंगें मन में अनिवचनीय आनंद उत्पन्न करती हैं। यह सुनसान 
भूमि देवताओं की तपस्या के ही योग्य है । 

श्रहा ! कितना पवित्र आनंद हे! जहाँ चाहे घूमें, जिससे 
चाहे दिल खोलकर बातें करें; कहीं कोई रुकावट नहीं, कोई 
जबाँबन्दी नहीं, कोई पराध्रीनता नहीं ! ताल की एक-एक लहर 

उछल-उलछुलकर कहती है--“ऐणेसा आनन्द वहीं मिलेगा जहाँ 
इस्त 'राक्षस-ताल' ही की भाँति कोई स्वतंत्र श्रोर स्वच्छुंद रुथान 





[ तिब्बत का एक बालक विद्यार्थी ] 

होगा। स्वतंत्रता का सच्चा अनुभव तो ऐसी सुनसान शुद्ध भूमि 
में ही हो सकता है ।” 

भारत की सन्‍्तान इन सब सुखो को कया समझे ! वह 
अज्ञानानधकार में पड़ी हुई है, घर से बाहर निकलकर प्रकृति 
के आनंद ल॒टने के उसमें हौसले ही नहीं हैं ! हममें हौसले हां 
कहाँ से ? यदि आज़ हममें शिक्षा का काफी प्रचार होता, तो 
शिक्ता-प्रचार के साथ-घाथ हममें तरह-तरह की मह॑त्त्वाकांक्षाएँ 


५९१ राक्षस-ताक्ष 


भी उत्पन्न होतीं, देश-प्रेम का भाव जाग्रत होता, हम समझ सकते 
कि देश हमारी कोपड़ी तक ही सीमित नहीं है; और उत्तर में 
केलास से लेकर दक्षिण में लंका तक यात्रा किये बिना हमारी 
शिक्षा अधूरी समझी जाती। तभी हम देशमाता का सच्चा 
दशन कर सकते, तभी हम अपनी शक्तियों से परिचित होते । 

यही सब सोचते-सोचते ग्लानिवश मेरी आँखों से आँसू बहने 
लगे । ओर एक बार अपने विस्तृत भारत को, हे परमात्मन ! 
पुण॒य स्वण भूमि बना दो'--आज़ इस पवित्र पव॑त-थल में इस 
भारतीय हृदय ने यही आत्त प्राथना की । 


सप्तम सोपान 
केलास के अंचल में 


१७ जुलाई, सोमवार--साढ़े सात बजे हमलोग 'राक्षस-ताल' 
से चल पड़े। दो मील के बाद एक टीले पर चढ़े। अहा ! 
दूर से ही जगद्विव्यात परम पूजनीय 'मानस-सरोवर? के दर्शन 
हुए--इसकी धवल-उज्ज्वल-चंचल लहरें केसी सुन्दर मालम 
पड़ती थीं ! लड़कपन से ही रूकूलों के भूगोल में हमे 'मानस- 
सरोवर' का. हाल पढ़ाया जाता था, बड़े-बूढ़ी के मुख से और 
रामायण की पोथी में भी इसके बारे में बहुत-कुछ सुना-पढ़ा था ! 
आज उसी मानस-सरोबर को अपनी आँखों से देखकर में 
कतक्ृत्य हो गया ! 

यहाँ से आगे का मार्ग आनन्ददायक हे- हमारी बाई ओर 
'राक्षस-ताल' है और दाहिनी ओर 'मानस-सरोवर' लहरा रहा 
है । किसी-किसी रूथान पर ये दोनों जलाशय इतने निकट हो गये 
हैं कि मालूम पड़ता है, यात्री अब इनमें से किसी एक में जञा 
गिरेगा। परन्तु, फिर भी, सारा दिन चलते रहने पर 'मानस- 
सरोवर के निकट नहीं पहुँच पाते । कैसी भूलभुलेयाँ है ! 

आखिर हम जिस उद्देश्य से घर-बार छोड़कर इतनी दूर 
के बीहड़ पव॑तों के यात्री बने थे, उसमें सफलता प्राप्त हुई-- 


०३ केलाप के अंचक्ष में 


राक्षस-ताल से कुछ दूर आगे बढ़ने पर भगवान शंकर के 
दिव्य धाम केलास' के दशन हुए ! अहा | इसके पास का दृश्य 
कितना भव्य, कितना सुन्दर है ! यहाँ की छुटा का यथार्थ वर्णन 
करना किसी भी कुशल लेखक की सामथ्य से बाहर है। शायद 
ही कोई प्रवीण चित्रकार यहाँ के अनुपम दृश्यों का चित्रण कर 
दर्शकों के सम्मुख रख सके ! 

स्वनामधन्य केलास-यात्री श्रोर स॒प्रसिद्ध हिन्दी-लखक एवं 
वक्ता स्वामी सत्यदेव परिवाजक ने 'केलास' का बड़ा सुन्दर 
वर्णन किया है । देखिये-- 

“क्या ही अलोकिक दृश्य था! वह अनुपम छुटा ! श्री 
केलासजी का पवत सचमुच ईश्वरीय विभूति का अनोखा 
चमत्कार है। मेंने मन्द्रि, शिवालय बहुत-से देखे हैं; पर ऐसा 
प्राकृतिक शिवालय इस भूमंडल पर कहीं नहीं हे। जिस 
कुशल शितपी ने प्रथम शिवालय की रचना-विधि का नक्शा 
तेयार किया होगा, उसके हृदय-पट पर तिब्बरत-रिथित इस 
नेसरगिक शिवालय की प्रतिक्तति अवश्य रही होगी । इसके 
विना वह कदापि शिवालय बना नहीं सकता था। प्रकृति ने 
हिम द्वारा वही काट, वही छॉट, वही घेरा, वही चिनाई, वही 
सजावट इस केलास-पर्वत के निर्माण में खर्च की है। भारत में 
नकली शिवालय देखा करते थे, आज यहाँ शिवजी का असली 
स्थान देख लिया। २१,८५० फीट ऊँचे इस केलासर्जी की 
महिमा का वर्णन क्‍या कोई कर सकता हे? किस गौरव के 

साथ, उन्नत मुख किये, यह चारों ओर देख रहा है ! इसकी 
दृष्टि अपने प्यारे भारत पर पड़ रही हे, जहाँ इसकी प्रतिकृति 
बनाकर करोड़ी शआत्माएँ "हर हर महादेव ! की ध्वनि कर 
अपने को धन्य मानती हैं। सुदूर चीन, जापान, स्याम, बरमा, 
लंका श्रादि देशों से बीद्धधर्मांवलम्बी इसकी परिक्रमा करने 
आते हैं। श्रीकेलासजी का वह विश्वकर्मा-रचित मन्दिर उस 
दिन की प्रतीक्षा कर रहा है, ज़ब स्वच्छुन्द भारत के बच्चे 
चीन-जापान के बच्चो के साथ प्रेमालिड्रन करते हुए इसकी 
परिक्रमा करंगे ।” 

“जिस केलासजी की महिमा पुराणों ने गाई है, जिसकी 
प्रशंसा में तिव्बत के ग्रन्थ भरे पड़े हैं, उस श्रीकेलास के दशंन 
कर श्राज मेने अपने-्आपको धन्य माना। यद्यपि इस पवित्र 
दर्शन के लिए बड़े-बड़े कष्ट सहन पड़े, गन्दे तिब्बतियों के साथ 
रहना पड़ा, लामाओं की घुड़कियाँ खुनों, तो भी क्‍या; इस 
आनन्द के सम्मुख व सब दुःख हवा हो जाते है [” 

“द्रीकेलासजी को तीन बार नमस्कार किया। फिर 'वन्‍्दे 
मातरम' का ज़प कर 'हर हर महादेव!” की ध्वनि से श्रीकेलास- 
जी को प्रसन्‍त कर चल पड़े ।” 

स्वामी सत्यदेवजी की ये पंक्तियाँ प्रमाणु-स्वरूप उपस्थित हैं -- 

“द्रचन-मन्दिर में तिब्बती ऋ्ररता की भयडूर व्यवस्था 
मालम हुई | लामाओं ने एक बकरे को पकड़कर उसका मु ह 
ओर नाक कसकर बाँध दी; दम घुटने से पशु छटपटाने लगा; 


९्‌ज्‌ केलास के श्रंचत्ञ में 


बेचारे ने तड़प-तड़पकर प्राण छोड़ दिये ! अपनी इस क्रूरता 
का कारण इन्होंने यह बतलाया कि बोद्ध-धर्म के अनुसार 
लामाओं को जीव-हिसा का निषध है; इसलिये उस नियम की 
रक्ता के हित पशु को शस्त्र से नहीं मारते; केवल दम बन्द कर 
देते हैं, पशु आप ही मर जाता है! यह फिलासफी इन 
लाभाओं की है !” 
अच्छा, पाठक ! अब मेरे साथ फिर आगे बढ़िये -- 

मार्ग के आनन्द का क्‍या कहना ! कहीं जल का सुमधुर 
कल-कल शब्द कानों में बीणा की भ्ंकार भरता है, तो कहीं दूर 
तक फैली हरियाली अपनी मस्तानी सूरत से यात्रियाँ के चित्त 
को मोह लेती है ! राक्षस-ताल से लेकर मार्ग में बराबर हरी-हरी 
काँटेदार घास फेली हुई हैं। भब्चु बड़े प्रेम से, पान के बीड़े 
की भाँति, इन्ह मुंह में डालत चबाते चले जा रहे हें--जहाँ 
चाहते हैं, स्व॒तंत्रता-पूवंक चरते हैं, और बहुत अधिक जोर करने 
ही पर आगे को पाँव बढ़ाते हैं। केसा आनन्द हैं, कसी प्रफु- 
ब्लता है ! एसे द्विस बार-बार नहीं मिलते । परन्तु जो उत्साही 
हैं, प्रति के उपासक हैं, वे श्रवश्य ही एक बार इस आनन्द 
का अनुभव कर अपने को कृतकृत्य कर सकते हैं। हाँ, यह 
आनन्द घर में पड़े-हड़े नहीं मिल सकता । जरूरत है कि हम घर 
छोड़कर बाहर के भी दृश्य देखने का प्रयत्न कर । 

मार्ग से हो मानस-सरोवर-स्थित 'जीड गुफा! दिखलाई पड़ती 
हे । मानस-सरोवर ओर राक्षस-ताल के बीच से होकर, दूर तक, 

एक लम्बा-चौड़ा मेदान फैला हुआ है। हमलोग इसी मेदान 
का आनन्द लूटते हुए आगे जा रहे थे। थोड़ी दूर पर खारे 
पानी का एक सोता मिला, जिसे हमलोगो को पार करना पड़ा। 
श्रागे का मार्ग पत्थर ओर कंकड़ों से आ्राच्छादित नहीं, बदिक 
एक रेतीला राह्ता है। इस प्रकार के रास्ते सोन आदि नदियों 
के किनारे तथा देशी पहाड़ियों में मिलते हैं, जिन पर चलने से 
दम फूला करता है । 
मार्ग में हम लोगों को फिर डाकुओं के भुंड मिल, जो 
खच्चरों पर सवार थे। उन्हें देखकर हमलोगो को कुछ भय 
अवश्य छहुआ्या; परन्तु उन्होंने हमलोगो को फिसी प्रकार का कष्ट 
नहीं पहुँताया--शांत भाव से वे अपनी राह चले गये । 
इस तरफ के मार्ग में किसे डाकू अथवा किसे यात्री कहे ? 
अवसर पड़ने पर दोनों ही लटमार करने लगते हैं! इस ओर 
तिब्ब्रती सरकार का राज्य है; परन्तु इधर किसी प्रकार का 
थाना, चोकीदारी, पटवारीगिरी आदि छा प्रबन्ध नहीं। डाकू 
लोग तिब्बत-सरकार से बहुत डरते हैं। तिब्बत-सरकार की 
सम्पूर्ण प्रजा, चाहे वह चोर-डाकू हो या ग्रहरुथ, अपनी 
सरकार को इईश्वर-तुल्य मानती हे-सरकारी माल चुराना 
अपने लिए घोर पाप समभती है ! हाँ, इधर के डाकू अन्य 
देशवालो पर--भोटियां श्रादि पर--अपनां धावा बराबर जारी 
रखते हैं। ये किसी के प्राण के घातक नहीं बनते। गर्मी के 
दिनो में जब गरतोज्ञानिमा, ताकलाकोट आदि मंडिया में 

( बहुत दूर से देखने पर ) 
हिम-शिला-मंडित शु श्र केलास-शिखर का अलोकिक दृश्य 


९७ केलाप के अंचल में 


व्यापारियों का जम्मघट होता है, तब ये लोग भुंड-के-म्रुंड चीन 
अथवा लासा की ओर सेआते हैं ओर डाके डाला करते हैं। 
मार्ग म॑ यदि इन्हे कोई यात्री मिलता है, तो ये उसे अपनी 
भाषा में आज्ञा देते हैं - “सामने से हट जाओ, माल-असबाब 
रख दो ।” यदि यात्री ने इनका कहना मान लिया, तो कुशल; 
अन्यथा इनके द्वारा बड़ी दुदशा भोगनी पड़ती है । 

अभी तक मार्ग में हमे किसी ग्राम अथवा मकान के दर्शन 
नहीं हुए । १५ मील चलने पर 'बरखा” नामक एक स्थान मिला। 
इस स्थान पर प्रान्त के 'तज्ञुमा' श्रथांत्‌ जिला-हाकिम का पड़ाव 
रहता है । मैंने सोचा था कि तजञुमा-हाकिम के ठहरने की जगह 
होने से अवश्य ही यहाँ अच्छे-अच्छे मकान बने होंग्रे; परन्तु 
मेरा विचार हवाई किला निकला। 'बरख? भर में फेवल दो 
छोटे-ले मिद्टी के मकान मिले, जो घास-फूस से छाये हुए थे ! इनमें 
से एक मकान तज्ुमा-हाकिम के ठहरने के लिए बना था। इन 
दो मकानों के श्रतिरिक्त आठ-द्स कम्बल की रावटियाँ खड़ी की 
हुई मिलीं । इधर मार्ग में सब गाँव इसी ढंग के मिले । 

इस तरफ अच्छे मकान बनाना दुःसाध्य है, क्योंकि न 
तो इधर लकड़ी मिलती है और न मकान बनाने योग्य पत्थर 
आदि अन्य साधन ही मिलते हैं। चँवरी गाय के रोयें का 
कम्बल बनता है । इन्हीं फम्बलों की रावटी खड़ी कर लोग 
अपना निवास बनाते हैं। इधर जलवृष्टि नहीं होती--जिससे 
राबदी में लोग कुशल-पूर्वक रहते हैं। श्राम वालों को जब 

अधिक बर्फ गिरने की आशंका होती है, तब वे कूट रावटी उखाड़ 
कर दो-चार मील आगे किसी ऐसे रुथान पर जा पहुँचते है जहाँ 





पहाड़ी रास्ते में खच्चरों पर तिब्बती बाद्यक | 
बफ के कष्ट की आशंका नहीं रहती । ग्रामवासियाँ की धन- 
सम्पत्ति, अथवा जो कुछ सममिये, गायें और बकरियाँ ही हैं । 


९५ केलाप के अंचब में 


बहुत दिनों के बाद श्राज हमलोगों को 'बरखा' में मिद्दी 
की चौरस भूमि मिली ! हमलोगों ने यहीं पर अपनी रावटी 
खड़ी कर विश्राम किया। यहाँ से भी कैलास के साफ-साफ 
दशन होते हैं । केलास-परिक्रमा की पहली गुफा 'द्रचन' भी 
दुरबीन से साफ देख पड़ती है । जहाँ पर हमलोगों का पड़ाव 
पड़ा, वह रुथान ताकलाकोंट से ३३ मील की दूरी पर है । हमारे 
निकट ही दो-चार जोहारी भोटिये भी रावटी खड़ी कर डेरा डाले 
हुए थे। ये लोग हमसे बहुत हिल-मिल गये। इन्होंने अपनी 
दुख-छुख की कथा, तिब्बत की रामकहानी, हमलोगों को सुनाई। 

राक्षस-ताल से आगे बढ़ने पर आज़ द्न-भर पीने लायक 
जल नहीं मिला; क्‍योंकि इधर खारा पानी ही मिलता रहता है | 
यद्यपि मीठे जल वाला मानस-सरोवर राक्षस-ताल के समीप हैं, 
तथापि आगे बढ़कर दोनों भीले एक दूसरे से दूर पड़ गई हैं । 
प्यास बड़े जार से लगती थी। आसपास कोई ऐसा भरना 
न था, जिससे प्यास बुझाई जा सके। पास में एक छोटा-सा 
पानी का नाला था; किन्तु आसपास के मांस-भक्तियों के कारण 
यह हड्डियों के ढेर से परिपूर्ण था! कितने ही लोग प्यास की 
आतुरता में इसी नाले का जल पी लेते थे ! तज्ञुमा-हाकिम के. 
मकान से दो सी कदम की दूरी पर स्वच्छु जल का एक सोता 
मिला । इसीम हमने अ्र पनी प्यास व॒काई। 

१८ जुलाई के प्रातःकाल 'बरख"” से हम आगे बढ़े। 
एक बड़े मेदान से होकर आगे बढ़ने का रास्ता बना हुआ हे। 
मार्ग में जल के बहुत-से सोते मिले, जिन्हें तेरकर हमलोगों ने 
पार किया। बरसात के दिनों में, द्धर-उधर के छोदे-मोदे 
सभी सोते एक में मिलकर महा भयानक जलधारा का रूप 
धारण करते हैं। माग में हरी-हरी काँटरेदार घासों की बहार 
थी। बृहुत-से झब्बू ओर बकरियों के कुंड चरते हुए देख पड़े । 

इधर हशणियों के पास मक्खन भी मिलता है। हणिये एक 
पतले-से चमड़े की थेली मे नमक मिलाकर मक्खन रक्‍खे रहते 
हैं ! आवश्यकतानुसार वे उसे यात्रियों के हाथ बेचते भी हैं । 

इस तरफ अँगरेजी सिक्के नहीं चलते-तिब्बत-सरकार के 
एक प्रकार के 'टंके! चलते हैं । ताकलांकोट में एक रुपया देने 
पर तीन टंके बड़ी आसानी से मिल जाते हैं। इधर के ग्राम- 
वांसी हणिये, जिनको ताकलाकोट की मंडी से कुछ सरोकार 
रहता है, अपने यहाँ के सिक्‍के देकर अँगरेज़ी सिक्‍के ले लिया 
करते हैं। ये 'टंके! चाँदी के पतले-पतले टुकड़े होते हैं। हम 
लोगों ने इधर के सिक्कों का काफी इन्तज़ाम पहले ही से 
कर रक्‍खा था | 


१०१ केलास की परिक्रमा 


चार घंटे तक चलने फे पश्चात्‌ हमलोग 'दरचन' नामक 
स्थान पर पहुँचे । यह 'बरखा' से पाँच मील की दूरी पर है। 
इस स्थान पर आकर हमलोग “श्रीकेलास"-पव॑त के निम्न भाग 
में पहुँच गये | 

केलासजी की परिक्रमा में चार गुफाएं मिलती हैं। उन 
चारों गुफाओं में पहली गुफा 'द्रचन' की हे। दरचन की गुफा 
चारों गुफाओं में सबसे बड़ी गुफा हे। इन गुफाओं के अन्दर 
गोतम बुद्ध आदि की मूत्तियाँ हैं। गुफाओं में लामा 
लोग भी रहते हैं। 'द्रचन! के आसपास जितनी गुफाएँ हैं, 
सब '“दुकपा! के राज़ा के अधिकार में हैं। 'दुकपा? दारजिलिंग 
की ओर कोई स्थान-विशेष है। उस प्रांत के लाट सब को 
लोग 'गरफब' कहते है, जो इन दिनों दौरे पर निकले हुए थे 
और द्रचन में श्रपने खास पक्के मकान में ठहरे हुए थे। 
वे भी 'शक्रीकेलास' की परिक्रमा की तेयारी में थे। उनका वास- 
स्थान कुछ ऊँचाई पर है। उसके नीचे जोहारी लोग रहते हें । 

इन दिनों जोहारी भोटियों का अधिक जमघट था; क्योंकि 
बहुत-से जोहारी भोटिये ऊन खरीदने के फिराक में थे। 
इधर तीन टंके का दो सेर पक्का ऊन मिलता है। तिब्बत का 
नमक बहुत श्रच्छा होता है। कैलास के आगे किसी खास 
स्थान से हेणिये सहागा और नमक लाते हैं, जो भोगट-देश में 
पहुँचते-पहुंचते बिक जाते हैं। द्रचन में एक सेर चावल 
अथवा गेहूँ देने पर बदले में तीन सेर नमक पिल जाया 

करता है। इधर चँवरी गाय की पूँछे भी बिकती हैं । दो-चार 
'लद्दाख' के व्यापारियों से भेंट हु३ं। उनसे हमलोगों ने कुछ 
चीजे मोल लीं। उनके पास बहुत-से अच्छे-अच्छे ऊनी 
वस्त्र विक्रयार्थ थे । ऐसे वस्त्रों की आवश्यकता पहाड़ी देशों में 
ही हे | हमलोगों ने इन्हे खरीदना उचित न सममका। 

द्रचन में कुछ दो-मंजिले मकान हैं । इतके अतिरिक्त रेलवे- 
गुमटियों की भाँति दस-बारह निवास-स्थान थे। दो-चार राव- 
टियाँ खड़ी थीं। इन्हीं म॑ हेणिया-वयापारी रहा करते हैं ओर 
भोटियों के साथ ऊन, नमक, सोहागा आदि का व्यापार 
करते हैं । 

द्रधन एक प्रसिद्ध स्थान है । परन्तु यहाँ गंदगी की बड़ी 
अधिकता है । चारों ओर हड्डियों ओर मनुष्य के मेले द्खिलाई 
पड़ते हैं ! ठहरनेयाले यात्री स्वयं अपने हाथ से इन गन्दगियों को 
साफ कर विश्वाम-स्थल तेयार करते हैं | हमलोगों ने भी इसी 
प्रकार यहाँ पर अपने खेमे खड़े किये ! यहाँ डाकुओं का बड़ा 
भय रहता हे | सुनने में आया कि कल इधर बारह हथियारबंद्‌ 
डाकू आये थे; किन्तु 'गरपन'-हाकिम के ठहरने का समाचार 
सुनकर वे यहाँ से वापस चले गये। 

वरपन'-हाकिम से हमलोगों ने भेंट की। एक दुभाषिये 
के द्वारा बड़ी देर तक बाते होती रहीं। हमने डाकुओ के विषय 
में भी 'गरपन'-महोदय से कुछ शिकायत की । इस पर आपने 
एक अरदली को ग्यारह टोटेवाली बन्दूक देकर हमलोगों की 

रक्ता के लिए साथ कर दिया। लद्दाख की कई छोटी-छोटी 
चीजें आपने हमलोगो को उपहार म॑ दीं। 

गरपन'महोद्य बड़े इश्वर-भक्त व्यक्ति है । ईश्वर की सत्ता 
पर इनका दृढ़ विश्वास! है ।, सवंत्र उसी का भरोसा रखकर 
सुकाय॑ में लगे रहते हैं । भला जो इश्वर से डरता रहेगा, उसकी 
प्रज्ञा उससे क्यों न सन्तुष्ट होगी। बह कुकर्म और अत्याचार ही 
क्यो करेगा ? 

पूर्व ही कह चुका हैँ कि हुणिये अयने हाक्रिप्त पर बड़ी 
श्रद्धा रखते हैं, उसे ईश्वर-तुव्य मानते हैं। बातचीत से ज्ञात 
हुआ कि 'गरपन'महोदय स्वयं केलास-यात्रा के लिए इधर 
आये हैं। आपके साथ आपकी प्रज्ञा भी यात्रा के लिए आई 
है। अहा ! केसा अनूठा प्रेम-पूर्ण सम्पर्क है! कहाँ हाकिम, 
कहाँ प्रज्ञा | किन्तु दोनों ही पररुपर-स्तेह के कारण एक दूसरे 
के साथ कैलास-यात्रा के लिए आये हैं । 

हम अब केलास के अत्यन्त सन्निकट आ चुके हैं। पाठक 
भी यहाँ का चृत्तान्त सुनने के लिए उत्सुक होकर प्रतीक्षा करते 
होगे । श्तः श्रीकेलासजी का कुछ वर्णन प्रेमी पाठकों के सम्मुख 
उपस्थित करता हूँ। 

द्रचन के पास से बड़ी दूर तक एक पर्वतमाला चली गई 
है, जो स्थान-स्थान पर बर्फ के ढेर से ढँकी हुई है । उस पव॑त- 
माला से पृथक्‌ पत्रत का एक ख्त्रतंत्र भाग है, जिसका घेरा 
२५ मील है | इसी पव॑त के एक अंश के ऊपर, आकाश से बातें 

करता हुआ, एक प्राकृतिक मन्द्रि अ्रधिष्ठित है । मन्दिर क्या, 
बल्कि हमारे देश के मन्द्रों के आकार-प्रकार में बर्फ के टुकड़े 
जमीन की सतह से २००० फीट ऊपर तक जमे हुए हैं। दूर से ही 
इसकी ऊँची चोटी चाँदी के मन्द्रि की तरह चमकती हुई नज़र 
आती है । बस, पाठक, इसी को श्रीकेलासजी समझक्िये ! 

इस शिव-मन्दिर पर किसी का कोई अधिकार नहीं, न 
दक्तिणा लेनेवाले कोई पुजारी अथवा पंडे ही यहाँ रहते हें । 
सभी लोग स्वतंत्रता-पूवंक इस शिव-मन्दिर के २५ मील के घेरे 
की परिक्रमा कर अपने जीवन को सफल करते हैं। 

ईश्वर ने इस मन्दिर की प्राकृतिक रचना में भी अपने अपूर्व 
कौशल का परिचय दिया है । परिक्रमा में चार गुफाएँ मिलती 
हैं। पहली और मशहूर गुफा 'द्रचन” है। दूसरी गुफा का 
नाम 'लोंडी-गुनमा', तीसरी गुफा का 'डुरफ' या 'डरफू! और 
'घुदुलुपु', तथा चौथी गुफा का 'जमलिपुः है । 

पाठक ! यह थोड़े में श्रीकेलासजी के दिव्य मंदिर का 
परिचय है, विस्तृत वृत्तान्त तो में ग्रापको आगे सुनाऊँगा। 

५८ ५ »< रा ८ 

१६ जुलाई, वुधवार--भब्वु घोड़ेवाले, जो हमलोगो के साथ 
ताकलाकोट से यहाँ तक आये हुए थे, श्रोकेलास-मंदि्र 
की परिक्रमा में अपनी सवारी देगे के लिए राजी न हुएण। 
२४--२६ मील की बहुत बड़ी परिक्रमा करनी पड़ती है । जो 
लोग इसमें पेदल नहीं चल सकते वे 'दरचन' ही में दो- 

दो रुपये मं खच्चर की सवारी ठीक कर लेते हैं। हमलोगों 
ने किसी सवारी द्वारा श्रीकेलासजी के पवित्र मंदिर 
की परिक्रमा करना उचित नहीं समझा । अतः अपने 
आवश्यक सामान 'दरचन' ही में रखकर पेदल ही परिक्रमा 
के लिए निकल पड़े । 

परिक्रमा का कठिन मार्ग परव॑ंतमाला के निस्त भाग 
में होकर पड़ता है । केलासजी से, बीहड़ प्॑तों को काटती 
हुई, 'सिन्ध-नदी बही हे। हमलोग द्रचन से एक बजे 
रवाना होकर, सिन्ध-नदी के किनारे-किनारे, साढ़े तीन 
बजे के लगभग, लॉौंडी-गुनमा पहुँचे। जमीन की सतह से 
५०० फीट ऊँचाई पर एक बड़ी पहाड़ी के ऊपर 'लोंडी-गुनमा' 
नामक गुफा-मंद्रि स्थित है। बड़ा ही मनोरम स्थान है ! सिन्ध- 
नदी के किनारे एकान्त मंदिर ! तपस्या के योग्य रमणीय 
_स्थान !! ईश्वर-प्राप्ति का एक उत्तम साधन !!! 

है मंदिर के अंदर व॒ुद्ध भगवान्‌ की प्रतिमा रक्‍खी हुई हे । 
ओर भी कई लामाओं के म्तत मुखियों की मूत्तियाँ विराजमान 
हैं। यहाँ पर भी लोग बुद्ध भगवान्‌ की मूक्ति के समीप घी 
फे चिराग जलाकर रखते हैं। यदि किसी के पास घी न हो 
तो उसे आध टंके में मंदिर फे लामा लोगों से एक दीपक 
जलाने भर घी मिल सकता है। जो कई मूत्तियों के पास चिराग 
जलाना चाहते हैं, वे अधिक दाम देकर अधिक घी भो खरीद 


सकते हैं । 

इस तरफ किसी प्रकार की खेती अथवा कोई ग्राम न होने 
से लामा लोग यात्रियों के हाथ घी बेचकर अपनी जीविका का 
प्रबंध करते हैं। अधिकतर गायों और बकरियों के दूध पर 
ही लामाओं का जीवन निर्मर गहता है। कई श्रद्धालु यात्री 
मंदिर के नाम से लामाओं को दूध के लिए बकरी या गाय भी 
प्रदान करते हैं। यदि किसी को बकरी अथवा गाय नहीं 
मिलती, तो वह एक बकरी के लिए तीन टंके और एक गाय 
के लिए तीस टंके पुजारी लामाओं को दें देता है, जिनसे 
आवश्यकतानुसार थे गाय या बकरी खरीद सके। दान 
के हिसाब-किताब का एक रजिस्टर होता हे, जिसकी समय- 
समय पर जाँच होती रहती है । 


हमारे कदे उदार पाठक यह सोचते होंगे कि यदि यहाँ 
दान की प्रथा है तो काशी, हरद्वार शआ्रादि तीर्थों की भाँति यहाँ 
भी लामा लोग यात्रियों से छीना-कपटी करते होगे। परन्तु 
ऐसी बात नहीं है। लामा लोग यात्रियाँ से बड़ी भद्बता के साथ 
पेश श्ाते हैं। यहाँ दान देना तो श्रद्धालुओं के हृदय की एक 
उदारता मात्र मानी जाती है । 

यहाँ पर यह भी प्रश्न उठ सकता है--क्या लामा लोग गाय 
अथवा बकरी के दूध से ही अपना जीवन-निर्वाह कर लेते हैं ? 
पूछताछ से तो यही बात सुनने में ञ्र 'ईं; परन्तु मेरा अनुभव 
यह है कि ये लोग दान दिये हुए पशुओं के मांस भी खाते हैं; 
क्योंकि मंदिर के इधर-उधर कुछ हड़ियाँ भी देखने को मिलीं !!! 

इस गुफा में दो बड़ी अच्छी बाते देखने में शाई । गुफा 
के अन्दर यात्रियों के ठहरने के लिए दो-तीन कमरे बने हुए हैं । 
एक पुस्तकालय का भी सुन्दर आयोजन है, जिसमें पाली 
भाषा में लिखी हुई अनेक पुस्तक आलमारी फे अन्दर 





[ एक बरसाती पहाड़ी झरना ] 
हिफाजत से रक्‍खी हुई- हैं । हाथी का एक बहुत ही बड़ा दाँत 
भी रकखा हुआ है । 
गुफा का अच्छी तरह दर्शन कर हमलोग 'सिन्ध-नदी के 
किनारे-किनारे 'डरफ़' गुफा की ओर चले। कैलास-पव्वंत 

हमारे मार्ग से दाहिनी ओर पड़ता है । मार्ग सुहावना है। 
हमारी बाई' ओर दाहिनी ओर बड़े-बड़े भरने दिखाई पड़े, जो 
अधिक ऊँचाई से गिरकर 'सिन्ध'-नदी में मिलते हैं। दोनों 
तरफ पव्रत-मालाओं के बीच में 'सिन्ध'-नदी के किनारे-किनारे 
“डरफू' का मार्ग एक मैदान में होकर गया है। संध्या के आ्राठ 
बजे हमलोग 'डरफू' गुफा पहुँच गये | यह गुफा 'लॉडी-गुनम' 
गुफा से अनुमानतः पाँच मील की दूरी पर है। 'लॉडी-गुनमा' 
की अपेक्ता यह गुफा बड़ी हे और इसमें अधिक लामा रहते दें । 
हमलोगा ने इसी गुफा में एक कमरा लेकर विश्राम किया । 

हम जिस कमरे में ठहरे हुए थे, वह भी केलास-मंदिर के 
ठीक सामने था ।/ यह स्थान यात्रियाँ के ठहरने के लिए नहीं, 
बल्कि संसार के माया-मोह से विरक्त साधुजनों की तपस्या के 
ही योग्य हे सामने इश्वर के रचना-कोशल की भलक दिखाने- 
वाले कैलास-मन्दिर का अवलोकन कर हृदय में भक्ति-भाव 
हिलोरे मारने लगता है, संसार के भंझूटों से चित्त उचटकर 
हृदय मे इश्वर के प्रति प्रेम और त्याग के भाव उत्पन्न होते हैं। 

लामा लोग यात्रियों से बातचीत बहुत कम करते है; इशारे 
के सहारे ही वे बहुत काम निकालते हैं। गुफा में हमलोगो 
के पहुँचने पर उनलोगो ने बड़ी शिष्टता का व्यवहार किया। 
भोजनादि की कई आवश्यक सामग्री भी उन्होंने दी । 

थकावट मिटने पर मुझे यहाँ की गुफा में बड़ा आनन्द 
मिला यह आनंद खंसार के भअंझटो से मुँह मोड़कर बिना 

कैलास-यात्रा किये मिल ही नहीं सकता। रात मे चार्रो ओर 
निरतब्धता छाई हुई थी। इस पवत-स्थली में दिमागी काम 
करनेवालों के लिए. विचार करने को काफी सामग्री मिलती . 
है।. एकदम सुनसान ! न कहीं कोई आदमी, न कोई पत्ती !! 
हाँ, सामने पर्वतों पर श्वेत हिम-राशि अवश्य दिखलाई पड़ती 
है, जो उस परमपिता परमात्मा के विमल महत्त्व का परिचय 
देती है। इधर के दश्य अवलोकन कर सांखारिक भमेलों के 
प्रति एक बार चित्त में बेराग्य का भाव उदित होता है ! 
२५ >५ २५ >५ २ 
२० जुलाई, वृहरुपतिवार--आज प्रातःकाल हमलोग 
डुरफ! या 'डरफू' गुफा के मंदिर का परिद्शन करने गये। 
यहाँ पर .हाथ के बने हुए कुछ चित्र देखने में आये। नीचे 
ओऔर ऊपर के दो कमरो में सूस्तियाँ रकखी हुई हैं। ऊपर के 
हिस्से में महाकालिका की मूर्ति सुशोभित है। नीचे के हिस्से 
में भगवान वुद्ध तथा लामाओं के प्रमुख पुरुषों की मूत्तियाँ 
विद्यमान हैं । यात्री लोग मंदिर में कपड़े, मिसरी, छुहारे तथा 
द्रब्यादि चढ़ाते हैं। कपड़ी से लामा लोग मंद्रि के लिए ध्वज़ा 
तेयार करते हैं, अथवा मिलनेवाले श्रद्धालु यात्रियों के गले में 
आशीर्वाद-सखरूप कपड़ों के टुकड़े बाँधते हैं । 
मंदिर देखकर साढ़े नो बजे हमलोग 'डुरफ' से आगे बढ़े। 
इधर मार्ग में सिन्धन्नदी नहीं मिलती। परिक्रमा का मार्ग 
'मौरी-कुंड' होकर गया है। मार्ग की चढ़ाई विकट है, पाँच- 

पाँच कदम चलने पर दम फूलने लगता है ! इधर कोई ऐसी 
खाई नहीं है जिसमें गिरने का भय हो। हाँ, चढ़ाई म॑ कष्ट 
अवश्य होता है। 

दो घंटे की चढ़ाई के पश्चात्‌ हमलोग “गोरी-कुंड' पहुँच 
गये। यह कुंड बर्फ से ढेंकी हुई एक प्रसिद्ध कील है । बर्फ 
इस कुंड में बारहों मास जमी रहती हे। बर्फ के नीचे जल 
भी है । इधर बराबर बादलों के दर्शन होते रहते हैं। 
जल-बृष्टि तो नहीं होती, पर बफ की वर्षा खूब होती 
है! यात्रियों पर भी बर्फ का आधात हाता रहता है ! हम 
लोगों के कनटोप बर्फ की छोटी-छोटी बूँदों से तर हो गये ! 

गौरी-कुंड' चारों ओर से घिरा हुआ है। इसके उत्तर 
तरफ पर्वत फैले हुए हैं | दक्षिण की ओर दूर तक हिमाच्छादित 
पवंत-मालाएँ चली गई हैं। इस स्थान पर सर्दी की बड़ी 
प्रबलता है । हमलोगों को मार्ग में कहीं यहाँ की-सी सर्दी का 
सामना नहीं करना पड़ा था। यात्रियों के अंग-प्रत्यंग सुन्‍्न 
हो जाते हैं । 

'गौरी-कुंड' केलास-मंदिर के ठीक नीचे पड़ता है। इस 
कुंड की परिक्रमा नहीं की जा सकती; क्योंकि एक ओर 
कैलास-मंदिर इसे ढेँके हुए हे । हाँ, कुंड को श्राप पेंदल 
पार कर सकते हैं | हवा का इधर' तीत्र वेंग है। गल 
ज्ञाने के भय से 'गोरी-कुंड' में कोई यात्रो रूनान नहीं करता। 
मेरे सिर ब्पर भूत सवार हुआ ! पत्थर के डुकड़ों के सहारे 

मैंने बर्फ को हटाया, इसलिए रूनान के योग्य कुछ जल के दर्शन 
हुण। हिम्मत बाँधकर में कूद पडा ! इस ध्रष्टता का परिणाम 
यह हुआ कि सारी देह सुनज्न हो गई, मानों शरीर में लकवा 
मार गया हो ! देंह पर आरा चला दीजिय; किन्तु उसके कष्ट 
का अ्रजुभव नहों हा सकता। मुभझम इतनी शक्ति न रही कि 
कुंड स॑ बाहर निकलकर वस्त्र पहनू । ज्यॉन्त्यों करके कुंड 
से बाहर निकलने पर शरीर में इतना जार न रहा कि भींगे 
वर्त्रों को उतारकर सूखे कपड़े पहनू । मेरे साथियों ने मेरे भींगे 
वस्त्रो के ऊपर ही मु बहुत-से कपड़े ओढ़ा दिये ओर मुंह 
में कर्तूरी के ठुकड़े कुचलन का डाल दिये। इस प्रकार मुझ 
कुछ-कुछ गर्मी मिली। तब में भींगे वरस्त्रों को छोड़कर सूखे 
वस्त्र पहनने में समथ हुआ ! ह 

'डुरफ! से यहाँ तक चढ़ाई का मार्ग था, अब उतराई का 
रास्ता आया । किन्तु कठिनाई वही हैं, जो चढ़ाई के मार्ग में 
मिलती है। सायंकाल के चार बजे हमलोग केलास-मंदिर की 
परिक्रमा की अ्रंतिम गुफा में, 'जमलिपु' में, पहुँच गये । 

'डुरफ' से गोरी-कुंड ५ मील की दूरी पर है। गोरी-कुंड 
से 'जमलिपु' ६ मील है। यहाँ भी गुफा के मंद्रि में लामाओं 
के मत मुखियों की मूक्तियाँ हैं; किन्तु भगवान बुद्ध की मूर्ति 
कहीं भी नहीं है । 'लॉडी-गुनमा' की भाँति यहाँ के मंदि्रि में 
भी शभ्रद्धाल यात्री मूत्तियों के पास घी के चिराग जलातें तथा 
गाय-बकरी चढ़ाते हैं। ऊपर पहाड़ की एक बड़ो चट्टान 

है, जिसके अन्दर एक तंग कोठरी बनी हुई हे । कोठरी का 
दरवाजा संकीर्ण हे। इस कारण कोई उसमें खड़ा होकर नहीं 
घुसता। इस स्थान पर हमे णक प्रसिद्ध लामा की मूत्ति 
देखने को मिली, जिसके विषय में कहा जाता है कि मूत्तिवाले 
लामा चद्ठटानवाली कोठरी में ही रहकर तपरुया करते थे । एक 
बार ज़ब पहाड़ के ऊपर का हिस्सा धँसने लगा तब उन्हीं लामा 
ने उसे अपने हाथों के सहारे रोका । उनके पंजों का निशान अब 
भी मोजूद है ! जब पंजे के सह'रे रोकने पर पहाड का धैसना! 
बंद न हुश्ला तब तपरत्री लामा अपनी कोठरी छोड़कर दूसरे 
रुथान पर जाने के लिए. उठ खड़े हुण। इससे उनका सिर 
चद्दान से टकरा गया। इस प्रकार उनके सिर का भी निशान 
इस गुफा में मोजूद हे ! इस घटना की सचाई ईश्वर जाने ! 

मंदिर की पूरी परिक्रमा तथा कैलास की परिक्रमा भी 
समाप्त कर हमलोग पाँच बज्ञे 'द्रचन'! की ओर चल पढ़े। 
दरचन यहाँ से ५ मील को दूरी पर है। सायकाल आठ बजे 
हमलोग 'दरचन' पहुँच गये। इस प्रकार हमलोगों ने कुल 
२७-२५ मील की केलास-परिक्रमा की। केलास-परिक्रमा 
हमलोगों ने डेढ़ दिन में समाप्त की ! हणिये एक दिन में भी 
समाप्त कर लेते हैं। अधिक श्रद्धालु यात्री भूमि में लेटकर 
महीनों में केलास-परिक्रमा समाप्त करते हैं। ये लोग कहते हैं 
कि लेटकर परिक्रमा करने से हमलोग बराबर केलासज्ञी को 
प्रणाम करते जाते हैं । ह 

केलास की परिक्रमा करनेवाले यात्री, परिक्रमा की स्मृति 
में, वहाँ से लोटते समय, अपने शरीर में कोई-न-कोई चिह्न 
अंकित कर लेते हैं। कोई भक्त पत्थर से अपने मुँह का एक 
दाँत तोड़ डालते हैं ! कोई श्रद्धालु अपने सिर के बाल उखाड़- 
कर फेंक देते हे! अधिक अनुरागी जन किसी ऐसे खाद्य 
पदार्थ का खाना छोड़ देते हैं जो महत्वपूर्ण हे, अथवा किसी 
दुगुंण का त्याग कर देते हैं। अनेक श्रद्धालु जन तो कभी- 
कभी किसी अ्रंग-विशेष को ही काटकर शरीर से अलग कर 
देते हैं ! श्रखाद्य वस्तु अथवा दुगंण का त्याग तो प्रशंसनीय 
है; पर देह को काटना-छाँटना सूर्खता है । 


नवम सोपान 
मानस-सरोवर 


२२ जुलाई, श॒ुक्रवार--द्रचन से २० मील के लगभग 
'तीर्थापुरी' ओर '“भस्मासुर की ढेंरी' नाम के तीथंस्थान हैं । 
इधर जाने के मार्ग बड़े भयंकर हैं। प्रीष्म-ऋतु के कारण पव॑तों 
की बर्फ पिघलकर जल के रूप में परिणत हो गई थी, इसलिए 
राख्ते में अनेक तीत्र प्रवाहवाले नाले पड़ते है। अन्य स्थानों 
की अपेक्षा इस तरफ डाकुओं का भय अधिक रहता है। मार्ग 
को कठिनाइयाँ स्मरण कर मेरे अन्य साथियों ने उस तरफ 
जाने में असमर्थता प्रकट की । किन्तु मेरा मन न माना--चूँकि 
ये दोनों तीथथस्थान बड़े प्रसिद्ध हैं, इसलिए मेने स्वयं अकेले 
जाना निश्चित किया । 

मैंने पूर्व-परिचित 'गरपन'महोद्य से उधर जाने की 
इच्छा प्रकट की ओर मदद माँगी । आपने तत्काल बड़ी प्रसन्‍नता 
से मेरे लिए एक खच्चर मँगवाया। तलवार, बरछे और बन्दूक 
से सुसज्ञित दो हणियों को मेरी रक्ता के लिए तेनात किया। 
एक दुभाषिये को भी साथ कर दिया। 

गरपन'-महोद्य की इतनी कृपा प्राप्त करने के अ्रनंतर में 
भस्मासुर की ढेरी और तीर्थापुरी के दशुतार्थ चल पड़ा । लम्बे- 
चोड़े मेदत में हरियाली का आनन्द लेते हुए हमलोग ७-८ मील 

तक आंये । इसके पश्चात्‌ बड़े जोरों से बहता हुआ एक नाता 
मिला । इसे पार करने के लिए मेंने ओर मेरे साथियों ने बहुत 
प्रयास किया; किन्तु सफलता न मिली ! पत्थर के रोड़ों से 
दीवार तैयार कर उसके ऊपर कपड़े तानकर विश्राम-ग्रह 
बनाया । आज की रात्रि यहीं, नाले फे किनारे हरियाली से 
लहलहाते हुए मैदान में, कटी । 

२२ जुलाई, शनिवार-आज प्रातःकाल ईश्वर की दया से 
नाला शान्त था । हमलोगों ने इसे तेरकर पार करने का विचार 
किया । मुझे तेरने का अभ्यास कम था, इसलिए मेरे साथियों 
ने कमर में रससा बाँधकर नाले में मुझे डाल दिया ! ज्याँज्त्यों 
करके में उस पार पहुँचा | मेरे साथी भी मेरे बाद ज्यो-त्यों 
करके उस पार पहुँचे | मार्ग में भर भी कई छोटे-मोटे नाले 
मिले। किन्तु हमलोगों ने इन्हे आसानी से पार कर लिया। 
सन्ध्या समय हम तीर्थापुरी पहुँच गये। यहीं मेदान में आज 
विश्वांम किया गया। 

२३ जुलाई, रविवार--आआज़ प्रातःकाल तीर्थापुरी के मंद्रि 
में हम दशंनाथं गये | इसमें बहुत-से लामा रहते हैं । मंदिर में 
श्रीबुद्ध भगवान्‌ की मूत्ति है। मूक्ति के समीप लामा लोग घी. 
के चिराग जलाकर रखते हैं। मंदिर के समीप ही एक गरम 
जल का सोता है, जिसका जल श्रत्यंत गरम रहता है। यहीं 
पर एक ऊँचा-सा सफेद टीला है । इसी को लोग 'भस्मासुर 
की ढेरी' कहते हैं । 


इस 

एक पौराणिक कथा प्रसिद्ध है। एक बार भस्माछुर 

( राक्षस ) ने शिवजी को प्रसन्न करने के लिए घोर तपस्या की । 
शिवजी ने उसकी तपस्या से प्रसन्न होकर उसे वर माँगने की 
अनुमति दी । राक्षस ने कहा--“देव ! यदि आप मुझूपर प्रसन्न 
हैं तो मुझे यह वरदान दीजिये कि जिसके मस्तक पर में अपना 
हाथ रक्‍ख वह भस्म हो जाय ।” राक्षस के कथनानुसार शिवजी 
ने उसे वरदान दे दिया। श्रब राक्षस के मन में शेतानी समाई। 
अपनी वर-सिद्धि की सत्यता के लिए उसन शिवजी के मस्तक 
पर ही अपना हाथ रखना चाहा! शिवजी भागकर पृथ्वी के 
नीचे छिप गये। इसके पश्चात्‌ भस्मासर पावंती के निकट 
पहुँचा; उनसे प्रेम-परिणय की बात कही । पावंतीजी ने कहा-- 
“यदि तुम मेरे पति बनना चाहते हो तो शंकर न्‍नकी भाँति 
तांडव-नृत्य कर मुझे रिकाओ |” राक्षस ने तत्काल मस्त 
होकर नाचना शुरू किया। नाचते-नाचते उसे अपने वर की 
याद न रही। उमंग में आकर उसन अपना हाथ मंख्तक 
पर रखकर नाचना चाहा। मस्तक पर हाथ पड़ते ही वह 
रुवयं भस्म हो गया ! कहा ज्ञाता हे कि “भस्मासखुर की ढेरी' 
उसी राक्षस की राख है। यात्री लोग इसी ढेरी में से थोड़ी- 
थोड़ी राख, शिवजी का प्रसाद समभकर, अपने-अपने देश को 
ले जाते है । । 

'द्रचन' से तीर्थापुरी को प्रयाण करते समय मेंने अपने 
अन्य साथियों को मानस-सरोवर पर ठहरने के लिए कहा था। 
आज १२ बजे मेदान का मार्ग पकड़कर में तीर्थापुरी से मानस- 

सरोवर की ओर चल पड़ा। मार्ग में एक स्थान पर विध्राम 
कर दूसरे दिन प्रातः:काल मानस-सरोवर जाने का संकल्प किया। 

२७४ जुलाई, सोमवार--आ्राज प्रात:काल उठकर मानस- 
सरोवर की ओर चला । मार्ग में कहीं मुसाफिरों के द्शन न 
हुए | जब में चला तब हवा तेजी से बहने लगी। कुछ-कुछ 
जलवृष्टि भी होने लगी। सर्दी की प्रबलता बढ़ गई। मुझे 
बेहोशी-सी आने लगी | प्रायः एक बजे के करीब में मानस- 
सरोवर के किनारे पहुँच गया। वहाँ मेरे अन्य साथी मेरी 
प्रतीक्षा करते हुए मिले। विचार हुआ कि मुंडन करा कर 
सरोवर में स्तान का आनंद लूँ। परन्तु इधर नाई कहाँ जो 
मुंडन करांया जाय ! मानस-सरोवर के आसपास खुला हुआ 
विस्तृत मैदान है । इधर न कोई ग्राम है ओर न एक भी वृत्त । 
हमारे एक देश-बन्धु ने मेरा मुंडन कर द्या। मुंडन के 
पश्चात्‌ में स्नान के लिए मानस-सरोवर में घुसा । 

'मानस-सरोवर' न तो “राक्षस-ताल' की भाँति अत्यन्त ठंडा 
हैओऔर न श्रधिक लहरों वाला ही । इसमें रुथान-स्थान पर गरम 
पानी के सोते मिलते हैं । में दूर तक जल में चला गया और 
बड़े आनंद के साथ शरीर मल-मलकर नहाया। सिर के सम्पूण 
बाल एक साफ़ कपड़े में बाँधकर मेंने सरोवर मे फेक दिया ! 
जो आनंद मानस-सरोवर के स्नान में मिला, वह लेखनी द्वारा 
व्यक्त नहीं किया जा सकता । गोता लगाते ही मार्ग के 
संपूर्ण कष्ट विख्म्ृत हो गये; थकावट मिट गई। 

स्नान के पश्चात्‌ मेरा विचार श्राद्धादि शास्त्रोक्त क्रियाएँ 
करने का था। इस काम मे हाथ बँटाने के लिए पिथौरागढ़- 
वासी पंडित श्रीकेदारद्त्त पाटनी महोदय बड़े उपयुक्त निकले । 
आप एक विद्वान वेद्य तथा सनातनी पंडित हैं । 

श्राद्धादि क्रिया से निवृत्त होकर मानस-सरोवर की सेर 
सूफी । हमारे सभी साथी रुनानादि क्रिया से निवृत्त होकर 
सेर के लिए तैयार हो गये । 

मानस-सरोवर ६०--७० मील की परिधि में एक वृहत्‌ कील 
हे । यह समुद्र की सतह से १७,४०० फीट ऊपर स्थित हे। 
इसकी मनोहरता और अच्चुपम खच्छूता का वर्णुन में क्या करूँ ? 
इसके लिए एक उत्कृष्ट कवि की लेखनी की आवश्यकता है । 
खेद है कि में न कवि हैँ न लेखक ! 

सन्ध्या का समय है । भगवान्‌ भुवन-भास्कर का तेज क्षीण 

होता जा रहा है । उनकी मन्द-मन्द्‌ किरण सरोवर के स्वच्छ 
जल पर पड़कर खणणं की भाँति चमक रही हैं | कियणं जल के 
साथ तरह-तरह की क्रीड़ा कर रही हैं । सरोवर का जल्ल भी 
अपनी मंद-मंद लहरों से उछ्ल-उछलकर प्रसन्नता-पूर्वंक अपनी 
नैसर्गिक छुटा दिखाने के लिए दर्शकों को निकट बुला रहा है । 
अहा ! कितना सुन्दर दश्य है ! एक ओर केलास-पववत अपनी 
ऊँची गदन उठाकर मानों बड़ी शान से कह रहा हे--“क्या 
मुझसे भी बढ़कर कोई पवित्र स्थान है ?” दूसरी ओर “गुरू- 
मान्धाता' का २५,३५० फीट ऊँचा पव॑त संसार क्री ओर निहार 

रहा हे और न जाने क्या सोचकर सूय्य की किरणों के पड़ते ही 
दमकते हुए स्वर्ण की भाँति चमक उठता है !! 

नेसगिक दृश्यों से आच्छादित यह मानस-सरोवर तपरुया 
के लिए परम उपयुक्त रुथान है । यहाँ पर मनुष्य की आत्मा 
बड़ी स्थिरता से प्रभु के चरणों में ध्यान लगाकर परमात्मा 
से जा मिलती है। यह देखिये, मुंड-के-भुंड श्वेत पत्ती के रूप 
में क्या दिखलाई देते हैं ? यही ज़गद्विख्यात राजहंस हैं ! इनकी 
खुरीली ओर तेज आवाज कह रही हे--“दर्शंक ! तुम हमें कया 
देखते हो ? जाओ, अपने घर लौट जाओ ! हमें स्वतंत्रता के साथ 
प्यारे मानस-सरोवर की गोद का आनंद लेने दो । जाओ, जाओ, 
हमें देखने से तुम्हारे हृदय में कोई नई बात नहीं पैदा होगी, 
हमारे स्वातंत्य-पूर्ण आनंद का तुम्हें कदापि अनुभव नहीं 
हो सकता !” 

अहा ! पवित्र ख्वतंत्रता का सच्चा खुख भोगनेवाले ये राज- 
हंस स्वच्छु जल में किस प्रसन्नता के साथ तैर रहे हैं ! न किसी 
का भय, न किसी प्रकार का कष्ट ! किसी बहेलिये की भी 
मजाल नहों जो इनका बध कर सके ! इनकी मधुर मंज़ुल मूर्ति 
हृदय में इनके प्रति अनुराग उत्पन्न कर देती है ! भला कौन 
ऐसा हृदय-हीन मनुष्य है जो इन शुश्र हंसों पर कंकड़ी फेंकने 
का भी साहस कर सके । इनकी द्व्यि शोभा देखकर चित्त 
मुग्ध हो जाता है। जी चाहता है कि बराबर इन्हें देखते ही 
रहें । केसी विमल कान्ति है इनकी ! 

'केलस-यात्रा' नामक प्रसिद्ध पुस्तक के यशर्वी लेखक 
स्वामी सत्यदेवजी ने 'मानस-सरोवर' के नयन-मन-मोहन 
दृश्य का अतीय सुन्दर वर्णन किया है | देखिये-- 

“गुफा से थोड़ी चढ़ाई चढ़ने पर मानस-सरोवर के पुनीत 
दशन का सोभाग्य प्राप्त हुआ | जिस मानस-सरोवर की महिमा 
बालकपन से सुना करता था, जिसके दरश्शनाथ भारत की 
करोड़ो आत्माएँ लालायित हैं, जिसके देखने के लिए यूरोप 
के घुरन्धर विद्वान दूर-दूर से आते हैं, जिसकी नेसगिक शोभा 
की प्रशंसा सब विदेशियों ने मुक्त कंठ से की है, उस मानस- 
सरोवर के दर्शन कर मेंने अपने-आपको करोड़ी बार 
घन्‍य माना ।”! 5 

“पाठक ! पूर्व की ओर मुँह करके अपने-आपको एक पहाड़ी 
पर खड़ा कीजिये । वह पहाड़ी टूटी दीवार की तरह ऊंची- 
नीची आपके दाहिने-बायें चली गई है । आपके पीछे सूरय्यदेव 
अपना दिन का काय पूरा कर धीरे-धीरे अपनी शक्तियों को 
समेट रहे हैं। रूपा कर अपनी दृष्टि दौड़ाइये। आपके सामने 
सत्तर मील परिधि की एक बृहत्‌ भील है। उसके चारों ओर 
पवत-मालाएँ हैं। वह देखिये, दक्तिण की ओर मान्धाता-पव॑त 
की बर्फानी चोटियों का प्रतिबिम्ब जल में केसा मनोहर देख 
पड़ता है | सामने भरील के पूर्वी किनारे पर नीले पव॑तों की 
कतार कैसी शोभा बढ़ा रही है ! उत्तर में केलासजी अपने 
साथी-संगियो के साथ विहार कर रहे हैं । सरोवर का नीला- 

नीला जल श्राँखों को क्‍या ही सुख देता है ! वह देखिये, 
राजहंस, श्वेत, बिलकुल श्वेत, श्रपनी सुन्दर पतली चोचो से 
जल में क्रीड़ा कर रहे हैं| उनका आलाप खसुनिये; मस्तानी 
चाल देखिये; स्वच्छन्द्ता का विचरना निहारिये; किस निर्भ- 
यता से बातें कर रहे हैं ! क्‍या इनको किसी का डर है? 
बिलकुल नहीं । यहाँ इन्हें पूरी स्वतन्त्रता है, किसी शिकारी फे 
निशाने का भय नहीं । ये मनुष्यों की तरह बाते करते हैं। केसी 
बड़ी आवाज है ! इनके मुंड जल पर क्या मजे में तेर रहे हैं ! 
आहा ! हा ! हा ! क्या ही अनुपम छबि है !” 


“मानस-सरोवर के एक किनारे पर, जहाँ सुनान करने का 
खुभीता था वहीं, ठहर गये | सामने भास्कर महाराज खिले चेहरे 
से हँस रहे थे। निर्मल, स्वच्छ जल की लहर मेरे पाँवों फे 
पास खेल रही थीं। यह दिन भी मेरे जीवन में बड़े पुरय का 
था। कपड़े उतार दिये; मानस-सरोवर के शीतल जल में प्रवेश 
किया । आज बहुत वर्षों की इच्छा पूर्ण हुईं। परमात्मा को 
बार-बार धन्यवाद दिया। भील बहुत गहरी है; जल बिलकुल 
साफ है ।” 


“श्रीकेलासजी से मानस-सरोवर आने में भूमि नीची होती 
जाती है। मानस-सरोवर अधित्यका ५(तराई) १५,००० फुट की 
ऊँचाई पर है । इसका फैलाव बहुत दूर तक है ।” 


२९ २९ न ३८ 

मानस-सरोवर के आसपास ज़ितने पदाथ दृष्टिगत होते 
हैं, यात्री उन्हे परम पविन्न मानते हैं । मछलियाँ भी पूज्य दृष्टि 
से देखी जाती हैं। पानी की लहरों से उछुलकर बहुत-सी 
मछलियाँ सरोवर के किनारे भूमि पर आ गिरती हैं। जल से 
बाहर आ जाने के कारण वे मर जाती हैं । मरी हुई मछलियों 
को यात्री अ्रपने-अपने देश को ले जाते हैं । लोगों का विश्वास हे 
कि यदि किसी को भूत-प्रेत की बीमारी हो तो इन मछलियों 
को रोगी फे सामने जलाने से भूत-प्रेत भाग जाते हैं ! उधर के 
घासो में भी लोग ऐसा ही चमत्कार समभते हैं। क्‍यों न हो, 
भूत-प्रेतों के स्वामी केलासपति महादेव ही तो हैं ! 

दुर्भाग्यवश हमलोगों के पास भोजनादि की काफी सामग्री 
नहीं थी, अन्यथा यहाँ पर कुछ दिनो तक निवास कर प्रकृति- 
देवी की रमणीय गोद्‌ में श्रनिवंचनीय सुख का उपभोग करते ! 


दशम सोपान 
जन्मभूमि की ओर 


२५ जुलाई, मंगलवार-प्रातःकाल उठकर हमने फिर मानस- 
सरोवर में रुतान किया । तत्पश्चात्‌ साथियों-सहित वापस 
ताकलाकोट की ओर चल्ल पड़े | मार्ग में बहुत दूर तक राक्षल- 
ताल और पूज्य मानस-सरोवर के दश॒न होते रहे। 

१६ जुलाई को हम कुब्ला-घुरका से राक्षस-ताल आये थे। 
आज यहाँ तीन बज्ञे हम फिर आये। यहीं पर विश्लाम कर 
साथियों-सहित रात बिताई । 

कुदला-घचुयरका मानस-सरोवर से ११५ मील समझिये। 
कुलला-यु रका पहुँचने पर खासी जल-वृष्टि हुईं, आसपास के 
पवतों पर बफ का ढेर लग गया। शीत का प्राबढ्य बढ़ा। 
हममें से अनेक बेहोश हो गये ! देश्वर का ध्यान करते हुए 
किसी प्रकार रात बीती । 

२६ जुलाई, बुधवार-आज सुबह पाँच ही बजे कुब्ला-चुरका 
से आगे बढ़ने का विचार था। किन्तु हमलोगों के एक खद्यर 
की चोरी हो जाने से आगे बढ़ने में देर हुई। ताकलाकोट 
से ज्ञिन मार्गों द्वारा हमलोग इधर आगे आये, उन्हीं मार्गों से 
वापस होते हुए 'तोया' पहुँचे । 'तोया' में सरदार जोरावरसिह 

सिक्‍ख की समाधि है। सन्‌ १८७१ ई० में सरदार जोरावरसिह्द, 
काश्मीर-नरेश की ओर से फौजी अफसर होकर, तिब्बतियाँ 
पर अधिकार जमाने के लिए उनसे लड़ने श्राये थे। युद्ध में 
वे तिब्बतियों ढारा मारे गये। यहीं 'तोय० में उनकी समाधि 
बनी । ताकलाकोट, तोयां से दो मील की दूरी पर है। 
सायंकाल में साथियो-्सहित हम ताकलाकोट-मंडी पहुँच गये। 
मंडी में व्यापारियों की बड़ी भीड़ थी। श्री केलास और मानस- 
सरोवर की यात्रा निविध्न समाप्त कर सकुशल लोटने पर 
परिचित प्रेमी व्यापारी बंचुओं ने हमलोगों को बचाई दी । 
अपनी ओर से ,यथाशक्ति उन लोगों ने हम लोगों का आद्र- 
सत्कार किया। शआआाज रात यहां बीती । 

२७ जुलाई, वृहस्पतिवार--तिब्बत-प्रान्त में केलास, मानस- 
सरोवर और तीर्थापुरी के अतिरिक्त 'खोचर'! नामक एक ओर 
तीर्थस्थान है। ताकलाकोट-मंडी से यह स्थान & मील की 
दूरी पर है। 'खोचर' तीर्थ के दर्शना्थ हमलोग प्रातःकाल 
पैदल उधर ही चल पड़े। मार्ग “'कर्नाली“नदी के किनारे 
किनारे होफर गया है। ताकलाकोट से दो मील आगे बढ़ने 
पर मटर, जो आदि फे लहलहाते खेत मिले। इधर जल-वृष्टि 
नहीं होती । हाँ, नदियों से नहर निकालकर खेतों की सिंचाई 
की जाती है। इस तरफ गुफालुमा मकान हैं। पत्थरों तथा 
घास द्वारा तैयार किये गये अनेक छोटे-छोटे मकान बड़े खुहावने 
देखने में आये । 

एक बजे हमलोग 'खोचरनाथ' पहुँच गये। इधर की 
आबादी अच्छी है । कर्नाली-नदी के तट पर श्री खोचरनाथ 
का प्रसिद्ध मंदिर स्थित है । यह मंदिर पत्थर का है। चारों 
ओर लाल रंग से पुता हुआ है । मंद्रि फे अंदर एक बड़े कमरे 
में बड़ी-बड़ी सूक्तियाँ, चार फीट की ऊँचाई वाले पीतल के 
सिंहासन पर, विराजमान है । सिहासन में कमल के चित्र अंकित 
हैं । यहाँ की-सी बड़ी मृत्ति आजतक मेने कहीं नहीं देखी थी। 
इस कमरे में कुल तीन मूत्तियाँ हें, जिन्हे लामा लोग राम,लक्ष्मण 
और सीता की मूत्ति बतलाते हैं ! इस देश में रामचन्द्रजी की 
कोई पोराणिक कथा नहीं हे, जिसके आधार पर उनकी मूत्तियाँ 
रक्‍खी जा सर्के । मालूम होता है, इधर के सख्वार्थ-परायण 
लामाओ ने भोले भक्तों से दक्षिणा पाने के लिए यह चात्र 
सोची है ! कुछ लोगों का कहना है कि गौतम बुद्ध और उनके 
शिष्यों की सूत्तियाँ हैं । जो हो, पर अन्य स्थानों की अपेक्ता 
इधर के लामाओ में धन प्राप्त करने का कुछ लोभ आ गया है। 
किन्तु व यात्रियों से जबरदरुती कुछ भी नहीं लेते । 

यहाँ भी मूत्तियों के सामने चिराग जलते रहते हैं । मंद्रि 
के कमरों में चारो तरफ अन्धकार है | बिना रोशनी का सहारा 
लिये पेर नहीं बढ़ाया जा सकता । लामाओ्रो से सुनने में आया 
कि यदि मूतक्तियों के पास के चिराय बुक जाते हैं, तो स्वयं 
पशुपतिनाथ महादेव नेपाल से आकर दीपक ज्ञला जाते हैं । 
वाह, केसी बढ़िया चंडूखाने की गप्प है ! 

मृत्तियों के अतिरिक्त दीवारों पर भी तरह-तरह के चित्र 
बने हुए हैं । इस कमरे में एक पुरुतकालय भी हे । कमरे से 
बाहर पत्थर की बहुत-सी मूत्तियाँ हैं। कमरे की बगल से होकर 
ऊपर को एक अत्यन्त अँधेरी सीढ़ी गई हे, जिसके ऊपर के 
कमरे में एक काली-सी मूत्तिहे । इस कमरे के अतिरिक्त मंद्र 
के दूसरे खंड में भी मृत्तियों के रखने का स्थान है । 

यहाँ पर बहुत-से लामा अपने चेलो फे साथ गद्दी पर बेट 
हुए पूजा कर रहें थे। उन लोगों के सामने फर्श पर 'मेरवी- 
चक्र' के आकार में एक चित्र अंकित था, जो भिन्न-भिन्न रंगों 
से रंगा हुआ था।। उसके चारों ओर बहुत-से दीपक जल रहें 
थे | कुछ आदमी मुँह से बाजा बजा रहे थे। एक आदमी राल 
बजा रहा था । बीच-बीच में ठहरकर वे मंत्र पढ़ते जाते थे । 

इस कोठरी के बाद दूसरी कोठरी में भी पत्थर की बहुत- 
सी मूत्तियाँ थीं। एक स्थान पर दो मूत्तियाँ देखने में आई , 
जिन्हें लामाओं ने 'महाकाली' और 'महाकाला' की प्रतिमा 
बतलाई । 'महाकाला” का नाम सुनकर मुझे हँसी आई; क्योंकि 
इससे पहले कभी ऐसा नाम सुनने में नहीं आया था! 
'महाकाल' तो खुना था । 

इधर के हुणिये बहुत गंदे होते हैं, रूनान तो ये कभी करते 
ही नहीं । साथ ही, शौज के बाद जल का उपयोग भी नहीं 
करते हैं ! इन्हीं के कारण मंद्रि के अहाते के अंदर इधर-उधर 
मल-मृत्र के भी दर्शन हुए !!! यहाँ के मंद्रि में हमारे देश की 

भाँति जूता पहनकर भीतर घुसने की मनाही नहीं है । मंदिर में 
लोग दोकचे (तिब्बती जूते) पहनकर जाते हैं । जता पहनकर पूजा 
भी करते हैं ! इधर के लोगो की गन्दगी का एक विशेष कारण 
कठोर सर्दी का होना है । ठंडक के ग्रधिक्य के कारण किसी प्रकार 
अपने नित्य-क्र्म कर लेते हैं । इनकी मलिनता अत्यंत घणित है । 

दर्शन से निवृकत्त होकर ८ बजे हमलोग ताकलाकोट वापस 
आ गये । श्राज़् दिन-भर में १८ मील चलना पड़ा। 

२८ जुलाई, शुक्रवार--श्राज़ कई भोटिया बन्घुओं के आग्रह 
से 'ताकलाकोट' ही में ठहरना पड़ा। अत्यंत थकावट के कारण 
हमलोगो को भी विश्राम की आवश्यकता थो। श्रत: आज का 
दिन भोटिया बंघुओ के आतिथ्य में ही बीता। 

५ )< ) >< 
तिब्बत की सीमा पर आकर अब हम अपने देश को लौट 
रहे हैं। पीछे घूमकर फिर कुछ कहने का अवसर नहीं मिलेगा। 
अतः में पाठकों की सेवा में तिब्बत-सम्बन्धी कुछ आवश्यक 
विवरण उपस्थित करता हूँ-- 

'तिब्बत' संसार के अन्य देशों की अपेक्षा अधिक ऊँचाई 
पर स्थित है । इसकी सम्पूर्ण ऊँचोई १५००० फीट है । धातुओं 
की खाने इधर अ्रधिक मिलती हैं। मानस-सरोवर के आसपास 
सोने की भी खाने हैं । किन्तु इधर के निवासी, अशिक्षित होने 
के कारण, इनसे कोई लाभ नहीं उठाते । सोने-चाँदी की खाने 
इनके लिए 'अन्धे के हाथ में बेर” फे सदृश हें ! तिब्बतियाँ 

की मुख्य व्यापारिक चीजें नमक, ऊन भर स॒हागा हैं | लामाओं 
के अतिरिक्त इधर पढ़े-लिखे मनुष्य नहीं मिलते । अशिक्षिता में 
जो मनुष्य कुछ अधिक होशियार होता है, उसे लोग 'अमजी!' 
कहते हैं । 'अमजी' वैद्य को कहते हैं | इधर के 'अमजी' वैद्य तो 
नहीं होते; पर दो-चार जड़ी-बूटियाँ के नुरुखे अवश्य जानते हैं । 
इन लोगों की जड़ी-बूटियाँ भारतवासिरयों के काम में नहीं आ 
सकतीं; शीत-प्रध्रान देश वाले ही उनसे लाभ उठा सकते हैं। 

इस देश के स्त्री-पुरुष एक ही प्रकार की चाल-ढाल और 
वेश-भूषा रखते हैं। रूत्री हो चाहे पुरुष, दोनों अपने सिर के 
बाल गूँथे रहते हैं। एक ही प्रकार का ओवर-कोट, एक ही 
प्रकार का जूता, एक ही प्रकार का पाज़ामा। इनमें गंदगी 
अधिक होती है । इनके बतंन भी बराबर जूठे रहते हैं । 

एक बार एक हणिये ने मुझे चाय की दावत देने के लिए 
अपने यहाँ बुलाया । में चाय तो क्या पीता; हाँ, जरा हेणियों 
फे विषय में कुछ ज्ञान प्राप्त करने के लिए उसके यहाँ चला 
गया । मेरे पहुँचने पर उसने एक चाँदी के जूठे बतंन में थूक 
कर उसे अपने कोट से पाछ डाला और मुझे उसमे चाय देने 
लगा ! मुर्क बड़ी घृणापूर्ण हंसी आई, जब उसने बतंन सर्वच्छ 
करने के लिए थूक का व्यवहार किया ! राम [ राम !! इनमें 
इतना भी ज्ञान नहीं कि जूठा किसे कहते हें और किसे 
साफ कहते हैं ! मेंने उससे कह दिया, में चाय नहीं पीता। 
इस प्रकार वेचारे का दावत का उत्साह भंग हो गया। 


केल्ञास-दर्शन १३० 


तिब्बती हणियों को जब कहीं जाना होता है, तब अपने 
ओवर-कोट अथधा बिछावन में, मार्ग में खाने के लिए, मांस 
रख लेते हैं। जब चाहत हैं, राह चलते हुए खाते जाते हैं । 
शौचादि की जरूरत पड़ने पर, जहाँ इच्छा होती है वहां, बैठ 
जाते हैं। फिर वहीं पर मांस निकाल-निकालकर खाने भी 
लगते हैं ! शिव !! शिव !!! 

तिव्बती लोग भूत-प्रेत से बहुत डरते हैं। इसके भय से 
बचने के लिए, छोटे-छोटे पत्थर के डटुकड़ो पर 'उँ० माने पह्म 
हुंग' का मंत्र खोदकर अधिक-से-अधिक संख्या में गाँवों के 
बाहर ढेर लगाये रहते हैं । इनका विश्वास है कि उपयुक्त मंत्र 
के प्रभाव से भूत-प्रेत गाँव से भाग जाते हैं। पव॑त के चढ़ाई- 
उतराई वाले मार्गों में मंत्र खुदे हुए ऐसे पत्थर फे ठुकड़े अधिक 
मिलते हैं । इन टुकड़ो के साथ लकड़ी में बँधी हुई चीथड़ो की 
भंडियाँ भी देखने को मिलती हैं । तिब्बती हूणियों को ज़ब कभी 
ऐसे मार्ग मिलते हैं, जहाँ भूत-प्रेत भगानेवाले पत्थर के टुकड़े 
पड़े हो, तब वे बड़े जोर से 'वो--सो--सो--सो” कहकर चिब्ला 
उठते हैं, और मार्ग में से पत्थर का कोई डुकड़ा उठाकर उन 
मंत्रांकित पत्थर के टुकड़ों के बीच में जोर से पटक देते हैं । साथ 
ही, कपड़े के चीथड़ों की ध्वजा भी चढ़ाते हैं और मंत्रांकित पत्थर 
के टुकड़ों को जमीन पर माथा टेककर प्रणाम भी करते हैं ! 

तिब्बत में अधिकांश लामा लोग रहते हैं। ये लोग अपने 
सिर के बाल मुड़ाये रहते हैं | हाथ में माला लिये रहते हैं। 

इनमें गुरु-भक्ति अधिक होती है । 'दुलाई लामा', जो तिब्बत 
के हाकिम होते हैं, इनके लिए परम पूज्य हैं | 'दलाई लामा' के 
शरीर का यदि ये कोई पुराना वस्त्र भी पाते हैं, तो उसे आपस में 
डुकड़े-ठुकड़े कर बाँट लेते हैं ! यदि सिर के बाल, नाखून आदि 
भी मिले तो उन्हें भी ये आपस में श्रद्धा-पूवंक बाँट लेत हैं ! 
तिब्बत के पव॑तीय ग्राम बड़े संदर बनाये जा सकते हैं। 
हृणियों में भी भारतीय सभ्यता फैल सकती है । इधर के 
उजाड़ प्रदेश गुलशन बन सकते हैं ! 

[ पहाड़ से टूटकर गिरा हुआ बर्फ का ढोंका ] 
किन्तु यह सब तभी संभव हे जब इधर किसी सभ्य वा 
शिक्षित जाति का आगमन हो | पढ़े-लिखे भारतीय लोग इधर 
आ आकर बड़े-बड़े ग्राम बसावें, शिक्षा-प्रचार कर, स्वच्छुता 
सिखावें ओर एक अत्यन्त वीर जाति को मोहनिद्रा से जगाव। 
बुद्धि और विचार के बल से बहुत-कुछ किया जा सकता है। 

यात्रियों को इस बात की अधिक सावधानी रखनी चाहिये 
कि पव॑तीय मार्गों में जब कहीं सवारी ले जाने की आवश्यकता 
पड़े, तब॒ सवारी से सम्बन्ध रखनेवाली बातों का निपदारा 
'ताकलाकोट! के भोटियाँं से ही कर लं। श्रन्यथा तिब्बती 
हृणियों से वार्ता पड़ने पर बड़ी कठिनाई उठानी पड़ती है । 
मजदूरी तभी देनी चाहिये, जब हम अपनी यात्रा समाप्त कर 
लें और सवारी के ख्वामियाँ की कोई श्रावश्यकता न रह जाय । 
समय-समय पर रास्ते में भोटियों को सत्त्‌ आदि दे देने से वे 
यात्रियों से बड़े प्रसन्न रहते हैं और उनका कहना भी प्रेम के 
साथ मानते हैं । 
>< ५ ५९ >< ५९ 
भारतवासियों के लिए इधर के मार्ग बड़े कष्टदायक हैं। 

इधर कहीं साग-भाजी या तरकारी के दरशंन भी नहीं होते । 
मनचले यात्रियों को अपने साथ में अचार, पापड़, बड़ियाँ, 
तिलौड़ियाँ श्रादि नमकीन चीजें लेकर चलना चाहिये । निरा- 
मिष-भोजी यात्रियों को भोजन-सम्बन्धी बड़े कष्ट भेलने 
पड़ते हैं | ऐसे अवसर पर संतोष ही से काम लिया जाता है। 
खास तिब्बत अथवा मानस-सरोवर-केलास के यात्रियों को 
निम्न-लिखित बातों पर ध्यान देना चाहिये-- 

/ (१ ) परिश्रमी ओर साहसी होना आवश्यक है । 

. (२) खाने-पीने में पूण स्वतंत्र होना चाहिये। 

(३) भूख के कष्ट सहने के लिए संतोषी होना चाहिये । 


१३३ जन्म भूमि की ओर 


(४ ) शरीर से हृष्ट-पुष्ट होता चाहिये ताकि अवसर 
पड़ने पर डाकुओ के मुकाबले में भिड़ सके । 

(५ ) शस्त्र-घारी होना, कम-से-कम दस आदमियाँ के 
एक दल के साथ चलना, आवश्यक है । इसके लिए विभ्वास- 
पात्र भोटिया व्यापारियों से हेल-मेल बढ़ाना चाहिये। टोटेदार 
बन्दूक, पिस्तोल आदि पास में होना अनिवाय्य है । 

(६ ) शीत-प्रधान रुथानों में आत्म-रक्ता के लिए खेमे ओर 
रावटियाँ का रखना भी 'श्रावश्यक है । 

(७ ) सर्दी से बचाव के लिए पास में ऊनी वरस्त्रो का 
काफी प्रबंध होना चाहिये। श्रव्मोड़ा से आगे बढ़ने पर पव॑- 
तीयो द्वारा पहाड़ी वस्त्रादि का प्रबंध किया जा सकता है। 

(८ ) पास में कस्तूरी इश्यादि, शरीर में गर्मी लानेवाली 
चीजे, होनी चाहिये । 

( & ) पास में वेसलिन, मोम आदि का होना शअ्रत्यावश्यक 
है, ताकि बर्फोले रास्ते में शरीर के किसी भाग के फट जाने 
पर घ्निग्ध लेप लग सके । 

(१०) चाय, चीनी, मिसरी, काली गोलमिचं, छुद्दारे, खटाई 
नीबू, गरी आदि भी पास हो तो अच्छा है । 

(११) इन आवश्यक वरूतुओं के अतिरिक्त अपने-अपने खुबि- 
धानुसार पास में आँटा, दाल, सत्त, गुड़, चना, चावल 
आदि खाद्य पदाथ भी रखने चाहिये। यदि अ्रश्नि का काफी 
प्रबंध हो सके तो भोजन बनाने में बड़ी सुविधा रहती है । 

२६ जुलाई, शनिवार--अपने देश की ओर लौटने के लिए 
हमलोगों ने श्राज़ प्रातःकाल तेयारी की । हमलोगों के जाने का 
समाचार सुनकर अनेक भोटिया-बन्चु पास आये ओर अपनी- 
अपनी राम-कहानी सुनाने लगे। खास तोर से एक बात के लिए 
इन लोगां ने मुझसे बड़ा आग्रह किया। वह यह है-- 


“अपने देश में लौटकर 'निरफनियाँ? के विकट मार्ग की 
ओर बृरिश सरकार तथा धमंप्रधान भारत के उदार सज्जनों_ 
का ध्यान आ्राकर्षित कीजियेगा, ताकि इधर के पथिक भीषण 
कठिनाइयों से छुटकारा पावे ।” 

भोटिया-बन्चुओं के इस आग्रह ने मेरे हृदय को तड़पा 
दिया । 'निरपनियाँ! की दुशःखद कहानी में किसको सुनाऊँ? 
मेरा अधिकार नहीं कि बृटिश सरकार अथवा उदार धनाद्य 
भारतवासियों का ध्यान इधर आकर्षित कर भोटियों के कष्ठ- 
निवारण में सहायक होऊँ। यहाँ कोई सुननेवाला नहीं ! 

भोटिया-बन्घचुओं को तरह-तरह के आश्वासन देकर और 
सभी बन्धुओं से 'वन्देमातरम' कहकर हम आठ बजे प्रात:- 
काल ताकलाकोट से चल पड़े। मार्ग में मेरे हृदय में भोटियाँ 
के प्रति बड़ा अनुराग उत्पन्न हुआ--अहा ! ये कितने सीधे- 
सादे, भोले-भाले मनुष्य हैं--शिक्षा से वंचित रहने पर भी इनमें 

अनेक देवी गुणों का समावेश है ! द 

सचमुच भोटिया-बन्चुओं ने केलास-यात्रा में मेरी जो 
सहायता की, उसको में किन शब्दों में प्रकट करूँ ! क्या उनसे 
में उक्कय हो सकता हैँ ? कदापि नहीं । 

हमलोगों का मार्ग कुछ दूर तक 'कर्नाली'-नदी के किनारे- 
किनारे होकर गया है। भाई श्रीनन्द्राम गर्ब्याल और बन्घुवर 
श्रीमानसिह-कट्याणसिंह की उदारता से हमलोगों के लिए 
सवारी मिल गई थी । 

जिस प्रकार केलास की ओर जाते समय हमलोगों को 
'लिपुधूरा” पार करने में कठिनाई उठानी पड़ी, उसी प्रकार लोटते 
समय भी मार्ग मे बड़े-बड़े कष्ट फेलने पड़े । 

पाला! नामक स्थान से होते हुए हमलोगों ने 'लिपु' की 
चढ़ाई प्रारम्भ की । एक बजे के करीब “लिपु' की चोटी पर 
पहुँच गये, तिब्बत की सीमा का यहां से अन्त समभिये। यहाँ 
से आगे भारतवर्ष की सीमा का आरःम्भ हो जाता है । 

'लिपु' की चोटी पर खड़ा होकर मेंने इधर-उधर दृष्टि 
दोड़ाई। पीछे छुटे हुए पव॑तों में स्व॒तन्त्रता का जी आनन्द 
लिया था, सख्वातन्द्य-मिश्रित जल-वायु का जो रसास्वादन किया 
था, उसकी रुम्ृति अब सताने लगी ! 

स्वतन्त्रता का जो आनन्द हमे केलास के पद्-प्रान्त में 
और मानस-सरोबर के पवित्र तट पर मिला, राजहंसो ने स्वाभा- 
विक र्व॒तन्त्रता की जो खुमघुर खस्वर-लहरी सुनाई, वह क्या 
कभी हम भूल सकते हैं ? भारत में वह सुखानुभूति कहाँ ? वह 

अनन्त प्राकृतिक बेभव, वह नयन-शीतलकारी मनोरम दृश्य, 
९ र । 

वह पव॑तराज हिमालय का श्रद्भधुतू ऐश्वय जिसने नहीं देखा, 

उसने नर-तन पाकर एक श्रगाथ आनन्द-भंडार से अपने को 

बरबस वंचित रक्‍खा ! 


तिब्बत और भारत की सीमाओं के सब्धिस्थल पर विराज- 
मान उस पव॑त-शिखर के ऊपर खड़े होकर हम स्वामी रामतीर्थ 
का यह पद गुनगुना रहे थे--- 


“सारे जहाँ से अच्छा हिन्दोस्ताँ हमारा। 
हम बुलव॒ले हैं उसकी वह बोस्ताँ हमारा ॥” 

'वन्देमातरम! की घोर ध्वनि से उस शून्य पहाड़ी प्रान्‍्त को 
गु जाकर हमने 'लिपु! की चोटी से उतरकर भारत की सीमा 
में पदापंण किया | सामचीन, डुंग-कांग, यारखाँ आदि स्थानों 
से होते हुए हमलोग सायंकाल में 'कालापानी' पहुँच गये। 
आज की रात यहां पर विश्राम करने में बीती । 

'कालापानी', ताकलाकोट से, १७ मील की दूरी पर है। 
यहाँ आ जाने पर हमें स्वदेशी ( भारतीय ) जल-वायु का 
आभास मिला । यहाँ पर रसोई बनाने के लिए सब सामग्रियाँ 
मिल राई । आज बहुत दिनों के पश्चात्‌ हमलोगों को फिर 
स्वदेशी ( भारतीय ) भोजन मिला । 

खा-पीकर सोते समय सम्पादकाचाय दिवेदीज्ञी के ये प्रिय 
पवित्र पद मेरे मस्तिष्क में मेंड़लाने लगे-- 

जहाँ हुए व्यास मुनिप्रधान; रामादि राजा श्रति कीत्तिमान । 
जो थी जगत्पूजित घन्य-भूमि; वही हमारी यह आयं-भूमि ॥ 
नये-नये देश जहाँ अनेक; जीते गये थे नित एक-एक | 
जो थी जगत्पूजित भाग्य-भूमि; वही हमारी यह आरय॑-भूमि ॥ 
विचार ऐसे जब चित्त आते; विषाद पेदा करते सताते। 
न कया कभी देव दया करगे ? न कया हमारे दिन भी फिरंगे ? 
में मन-ही-मन गुनगुनाने लगा-- 
जै-जे प्यारे देश हमारे, तीन लोक में सबसे न्यारे। 
हिमगिरि-मुकुट मनोहर धारे, जे-ज़े सुभग सुवेश ॥ जे०.--- 
बल दो हमे ऐक्य सिखलाओ, सँंभलो देश होश में आओ । 
मातृभूमि-लोभाग्य बढ़ाओ, मेटो सकल कलेश ॥"जै०-- 
>< ५< >< >< >< 
३० जुलाई रविवार--आज हमलोग प्रातःकाल 'कालापानी' 
से १० मील श्रागे चल्लकर “गर्बेयांग' पहुँच गये। बहुतन-से 
भोटियों के--ब्यापारिक काय्यंवबश--ताकलामंडी चले जाने के 
कारण ग्राम जनशून्य मालूम पड़ता था। श्रीमान्‌ पंडित लक्ष्मी- 
दृत्तजी हमलोगों से प्रेमपू्वक मिले । चिरस्मरणोय आतिथ्य- 
सत्कार किया। पंडितजी के उपकार मेरे केलास-यात्रा के 
संस्मरणों में स्वर्णाक्षरों में अ्रंकित रहेगे। 
आज कुछ जल-वृष्टि हुईं, जिससे सर्दी की श्रधिकता बढ़ 
गई । किन्तु हमलोग एक सुरक्षित रुथान पर पहुँच गये थे। 

३१ जुलाई, सोमवार--आरज प्रातःकाल पंडित लक्ष्मीदत्तज़ी 
से ( गबेयांग से ) बिदा होकर, बुदकी' की चढ़ाई समाप्त कर, 
सायंकाल में हमलोंग 'मालपा' पहुँच गये। इधर इन दिनों 
खूब वर्षा हो रही थी | लहलही हरियाली खूब दिखलाई पड़ी । 
किन्तु इधर का माग पहले से कुछ अधिक भयंकर हो गया 
था। जाने के समय इस मार्ग में उतना कष्ट न हुआ था 
जितना वापस आने के समय हुआ ! 


१ अगस्त, मंगलवार--आज हमलोग प्रात:काल 'मालप/' 
से बिदा होकर, “'निरफनियाँ” के विकट मार्ग का सामना करते 
हुए, संध्या-समय 'गल्ला! पहुँच गये। 'निरफनियाँ' के दुर्गम 
मार्ग के कंष्टो की कहानी पहले ही खुना चुका हूँ । हाँ, 'गब्ला 
पहुँचने पर आज़ बहुत दिनों के बाद कद्दू ओर अल के 
दर्शन हुए ! 


२ अगस्त, बुधवार--भोजनादि से निवृत्त होकर हमलोग 
आज प्रातःकाल गबला' से बिद। हुण। ' रुंग-लुंग! को चढ़ाई 
और उतराई बड़ी विकट है। उतराई के मार्ग में कुछ आगे 
बढ़ने पर, दो मील की दूरी पर, सलामी उतार मिलता है । यहीं 
पास में 'सिरदाडु” एक स्थान है, जहाँ श्रीचंदूनसिहजी ईसाई 
पादरी हैं। उन्होंने फलादि से हमलोगों का बड़ा सम्मान 
किया | उनके सुन्दर बगीचे में बहुत अच्छे-अच्छे सेब और 
नासपाती देखने में आये। 


3३५९ जन्मभूमि की भोरं 


) में ईसाइयाँ का एक गिरजाघर भी है। पादरी साहब 

से यह भी माल॒म हुआ कि चौं दास में ५०-६० मनुष्य ईसाई हैं । 


केैलास-दुशन १४० 


अहा ! इसाइयों में संगठन की शक्ति कितनी प्रबल है ! 
बीहड़ पहाड़ी प्रान्तों में भी ईसाई धर्म का झंडा फहरा रहे हैं ! 
यहाँ तक कि पहाड़ी प्रान्तों के भोलेभाले हिन्दू भी इन 
ईसाई भाइयाँ के धर्मानुयायी होते जा रहे हैं। यदि आज हिन्दू- 
जाति कमर कस ले कि संसार में हम भी अपनी धार्मिक 
संस्कृति ओर सभ्पता फेलाबेंगे, तो भूमंडल की अधिकांश 
जनता एकमात्र हिन्दू-धर्म ही की ओर दौड़ी चली आवेगी। 
किन्तु श्रालस्य की गोद में बेखबर पड़े हुए, फक्किका के. 
फेर में फेले हुए, 'तू-तू-मैं-में' की थुक्का-फजीती में परेशान 
रहनेवाले हिन्दू शायद्‌ अभी एक सदी और सोवंगे !!! 

. 9९ )< 9९ 

तिज्या-बासी बन्चुओं से, केलास ज्ञाते समय, मेंने वादा 
किया था कि लोटती बार में उनलोगों का आतिथ्य ग्रहण 
करूँगा | किन्तु खेद हे कि में उधर न जा सका। फिर भी 
सिरदांग में मेरे आने का समाचार सुनकर श्रनेक तिज्या-वासी 
भाई, क्रीकेसरसिहजी के साथ, मुझसे मिलने आये । पहाड़ी 
भाई कितने सरल ओर सहदय होते हैं ! 

श्रीकेलरसिहजी बड़े प्रतिभा-सम्पन्न व्यक्ति हैं। इन्होंने 
यद्यपि कहीं 'ट निग! नहीं पाई हे, तथापि ये अध्यापन-कार्य में 
अद्भुत चमत्कार दिखलाते हैं । इस प्रान्त के इन्सपेक्टर ने इनके 
अ्रध्ययन-कार्य पर मुग्ध होकर इन्हें प्रशंसापत्र दिया हे कि 
“श्रीकेसरसिंह में शिक्षा देने का प्राकृतिक गुण है |” 


१4४॥ जन्मभूमि की ओ्रोर 


पादरी महाशय से निपटकर में 'शोसा' चला। तिज़्या- 
वासी बन्धु बड़े प्रेमी निकले। सिरदांग से शोसा! तक वे 
साम्रह मुझे पहुँचाने आये। अपने साथिया-सहित में संध्या- 
समय “शोसा' पहुँचा। यहाँ में श्रीखुशहालसिहजी का अतिथि 
हुआ । रात यहीं बीती । 

'गढला' से 'शोसा' & मील दूर है। 

३ अगस्त, वृहरुपतिवार--आज प्रातःकाल भोजनादि से 
निवृत्त होकर हमलोग 'शोसा' से चल पड़े । मार्ग जटिल है। 
जल-वृष्टि के कारण ऊपर से पहाड़ के बहुत-से डुकड़े गिर- 
गिरकर नीचे आ पड़े थे, जिनसे माग दुरूह हो गया था। 
फिर भी इेश्वर की कृपा से सन्ध्या-समय हमलोगु खेला” 
पहुंच गये । रात सानन्द्‌ बीती । 


एकादश सोपान 
हिमालय के अंचल से बिहार की गोद में 


अब, हम हिमालय फे अंचल से निकलकर मातभूमि की 
गोद में जा रहे हैं। 'खेला' से ही अपने देश (भारत) की तरह 
गर्मी, मच्छुड़ इत्यादि मिलते हैं। पबंतीय आनन्द का यहीं से 
अवसान हो जाता है। इस तरफ साग-भाजी, भोजन-सामग्री 
आदि सुगमता से मिलती है । अतः किसी प्रकार का कष्ट नहीं 
उठाना पड़ा । 


४ अगस्त, शुक्रवार --आज प्रातःकाल खेला” से १० मील 
चलकर धारचूला पहुँचे। 'खेला' से तीन मील तक उतराई 
का मार्ग मिलता है । इसके बाद कुछ दूर तक मेदान-ही-मेदान 
है। फिर उतार पड़ता है। बहुत दिनों के बाद आज इधर 
मकई के हरे-भरे खेत दिखलाई पड़े । 

बन्धुवर श्रीलोकमणिजी वैद्य हमलोगों की बाट देख रहे 
थे। इन्हींके यहाँ आज हमलोगों का आतिथ्य-सत्कार हुआ। 
पंडितजी बड़े सज्जन ओर मिलनसार व्यक्ति है। केलास-यात्रा 
के समय आपने जो उपकार मेरे साथ किये वे मुर्के खबंदा 
स्मय्ण रहेंगे। पहाड़ी प्रान्तों में आपकी चिकित्सा की बड़ी धूम 


रहती हे | 


१४३ हद्विमालय के अ्रंचल से बिद्दार की गोद्‌ में 


श्रीरुमादेवीजी केलास जाते समय हसलोगों को कुछ आगे 
तक पहुँचाकर धारचूुला लोट आई थीं। यहाँ आन पर उन्हें 
लाहोर-कालेज के प्रोफेसरों का दुल मिला, जिसके साथ थे भी 
केलास-यात्रा के लिए चली गई ! तिब्बत में इनसे भेंट हुईं थी, 
किन्तु भूल से में पिछले पृष्ठो में इनकी चर्चा छोड़ गया ! 

५ अगसुत, शनिवार--आज प्रात:काल “धारचूला' से चल- 
कर दोपहर में हमलोग 'कालिका' पहुंचे । यहीं पर हमलोगों ने 
भोजन किया । 'कालिका' गेहूँ के लिए प्रसिद्ध स्थान हे | पहाड़ों 
में आटा पीसन के लिए, हमलोगों फे देश की भाँति, 
'फल्लोर-मिल' नहीं होती। इस काम के लिए इधर एक प्रकार की 
पनचक्षियाँ काम में लाई जाती हैं। ये पनचक्कियाँ प्रत्थर की 
बनी होती हैं। इन्हे कलदार इंजिन या हाथ से न चलाकर 
जल का आधार देकर चलाते हैं। चक्कियोँ में बहुत-से छेद 
बने रहते हैं, जिनके द्वारा गेहूँ के दाने गिर-गिरकर पिसते चले 
जाते हैं। इस प्रकार आटा तैयार हो ज्ञाता हे। 'कालिका' 
में भी ऐसी पनचक्कियाँ हें। इनके द्वारा अधिक-से-अधिक 
आटा तैयार किया जा सकता है । 

भोजन के पश्चात्‌ हमलोग फिर आगे बढ़े। बालवाकोट' से 
दो मील नीचे 'डुड्डा! या हुड्डा” ग्राम में हमलोगों ने डेरा डाला। 
आज रात यहीं बीती। 'धारचूला' से 'कालिका' ५ मील है । 
'कालिका' से 'ठुड्ढ” ७ मील है। इधर गर्मो ओर मच्छड़ों का 
बड़ा आतंक रहा, जिससे रात्रि में नींद नहीं आई । 


कैलास दर्शन १४४ 


६ अगस्त, रविवार--ठुड्जा! से हमलोग प्रातःकाल बिदा 
होकर मध्याह्द में गार्जियापुल के पास पहुंचे और यहाँ हम- 
लोगो ने पेट-पूज़ा की । इस स्थान पर श्रीदुर्गासिहजी सड़क- 
जमादार का मकान है । आपने भी कैलास-यात्रा में मेरी काफी 
मदद्‌ की है, इसके लिए में आपका भी सदा कृतज्ञ रहैगा। 


पेट-पूजा से छुटकारा पाकर हमलोग तीन बज्ञे अस्कोट' 
पहुँचे । 'ठुड्ठा! से अस्कोट १० मील की दूरी पर है। 'अस्कोट' 
आनेवालो को 'गार्जिय” से तोन मील की कठिन चढ़ाई मिलती 
है | यहाँ पहुँचने पर श्रीयुत पंडित हरिवल्लभजी, श्रीयुत पंडित 
तारादत्तज़ी तथा श्रीमान्‌ कुबर-साहब ने हमलोगों का बड़ा 
आतिथ्य-श्तत्कार किया। यह दिन भी कभी नहीं भूलेगा । 
रात्रि बड़े आनंद से बीती । 


यहाँ ( अरुकोट ) से 'पिथीरागढ़' तक हमलोगों के साथ 
जाने के लिए श्रीप्रतापनारायणसिंह, श्रीकेदारदत्त पाटनी और 
ठाकुर ज़गत्‌सिह भी तैयार हो गये | इनके सहृदयतापूर्ण व्यव- 
हार से मेरा हृदय गदुगदु हो गया। अहा ! प्रेम की बड़ी महिमा 
है ! प्रमवश पराये लोग भी अपनों से बढ़कर बन जाते हैं। 


७ अगरुत, सोमवार--आज हमलोग प्रात:काल अरूकोट! 
से बिदा होकर दोपहर में 'द्घड़ा' पहुँचे । यहीं पर हमलोगों 
ने पेट-पूजा की । 'अस्कोट' से 'द्घड़” ७ मील की दूरी पर 
है | चढ़ाई के मार्ग से यहाँ पर आना पड़ता है । 


१8४७ | दिमाक्तस के अंचत्न से बिद्दार की गोद में 


पेट-पूजा के पश्चात्‌ हमलोग ६ मील चलकर 'कनाली- 
छीना' पहुँचे । यहाँ आने के लिए भी तीन मील तक चढ़ाई 
का मार्ग मिलता है | 'कनाली-छीना' एक बड़ी बस्ती हे। यहाँ 
पर कई दुकानें हैं, एक स्कूल भी है । 

८ अगरूत, मंगलवार--आज़ प्रातःकाल 'कनाली-छीना' से 
बिदा होकर हमलोग, ४-६ घंटे के पश्चात्‌, २३ मील चलकर, 
ग्यारह बजे दिन में पिथोरागढ़ पहुँच गये। अस्कोट से हमारे 
साथ-साथ श्राये हुए प्रेमी बंधुओं को यहाँ कुछ जरूरी काम 
था, इसलिए वे लोग यहां ठहर गये । श्रब॒ आगे के लिए इनसे 
हमलोगों का बिछोह हो गया ! इस बिछोीह का दःख हृदय ही 
जानता है, लिखना असम्भव हे । ० 

पाठक हेरान हुए होगे कि ५-६ घंटे के अन्दर हमलोग २३ 
मील कैसे आ गये ! 

सुनिये, कनाली-छीना से दो मोल तक उतराई का मार्ग 
मिलता है । इसके बाद्‌ सलामीनुमा उतराई का मार्ग हे। थके- 
हारे पथिकों को पहाड़ी प्रान्तों में यदि उतराई का मार्ग 
( निरपनियाँ, पुंग, खेला आदि जैसे कठिन मार्ग नहीं ! ) मिले, 
तो राख्ता तय करने में बड़ी सुविधा होती है । 

८ > ५८ )< 

“विथौरागढ़' श्रल्मोड़ा-जिले का सबडिवीजन है । यहाँ 
कचहरी भी है । डिप्टी, तहसीलदार, पेशकार, बारिरूटर आदि 
रहते हैं। एक खासा बाजार भी है । आवश्यक वस्तुएँ मिल 

२ छछ 

[ पहाड़ी वर्षा में बिजली की कड़क ] है के 
इसाइयों का एक बहुत बड़ा गिरजाघर भी यहाँ पर 
इसाइ प 


१४७ हिमालय के अंचल से बिहार की गोद्‌ में 


एक छोटा-सा रूथान; पर फिर भी यहाँ वेश्याओं की भरमार 
है !!! पढ़े-लिखे 'जंटिलमैन' इन वेश्याओं से सम्पर्क रखने में 
श्रपनी शान समभते हैं ! 

इस पहाड़ी प्रान्त में वेश्याओं का इतना प्रचार कैसे हुआ ? 
इसका कारण यही मालूम होता हे कि अँगरेजी पढ़े-लिखे 
शोकीन बाबुओं के इधर आने से यहाँ की भोली स्थ्रियाँ उनकी 
विषय-वासना का शिकार बन गई । इस प्रकार खुल्लमखु ला 
व्यभिचार होने लगा। यहाँ के मुखियों ओर विशेषतः श्रीमान 
पंडित पूर्णानन्द्जी शास्त्री को इस दुराचार के रोकने का यत्न 
करना चाहिये। अन्यथा पिथोरागढ़ का भविष्य अच्छा नहीं । 

& अगरूत से १५ अगस्त तक- यहाँ ( पिथोरागढ़ ) के 
परिचित बन्घचुओं के प्रेमपूर्ण आश्रह से हम सात रोज तक 
यहीं ठहर गये। मार्ग में चलते-चलते अधिक थक गये थे, इस 
लिए विश्राम की भी आवश्यकता थी । 
 पव॑त के यात्रियों को इस बात का अधिक ध्यान रखना 
चाहिये कि अति शीतवाले स्थान से उष्ण जलवायुवाले स्थान 
में सहसा प्रवेश न करें; क्योंकि ऐसा करने से कई प्रकार के रोगों 
के उत्पन्न हो जाने का भय रहता है। जहाँ तक हो सके 
उष्णता-प्रघान रुथान की ओर ठहरं-ठहरकर आना चाहिये । 
इन्हीं कारण से हमें भी ' सात रोज तक यहां (पिथौरागढ़ में) 
ठहरना पड़ा । श्रागे बढ़ने के लिए कुछ आवश्यक तेयारी भी 


करनी थी । 

ह्र्द ४ 


पिथौरागढ़ से इधर (भारतमूमि की ओर ) आनेवालों 
के लिए 'टनकपुर' रेलवे-ह्येशन होकर आना अच्छा हांता है। 
इस मार्ग से आनेवालों को लोहाघाट, चम्पावत, 'मायावती' 

[ एक घना पहाड़ी जंगल ] 





( जहाँ स्वनामघब्य स्वामी पिवेकानन्द का योगाश्रम् है) 
आदि दशनीय स्थान देखने को मिलते हैं। इन दिनों जल्लबृष्िटि 


१४९ द्विमालय के अंचल से बिहार की गोद में 


के कारण 'टनकपुर' जानेवाला मार्ग बन्द हो गया था। 
मालूम हुआ कि उधर जानेवालों को मार्ग में 'हाथीखोड़' होकर 
जाना पड़ता है, ज्ञो बड़ा भयंकर मार्ग हे । हाथीखोड़ एक घना 
जंगल है | इसमें हाथी, बाघ,रीछ आदि भयंकर जंगली पशुओं 
का सामना करना पड़ता है। प्राय£ यात्री 'टनकपुर' न जाकर 
अल्मोड़ा द्वारा भारतन्मूमि में उतरते हैं।..... 

पिथोरागढ़ से अठ्पोड़ा जानेबालों को भी चढ़ाव-उतार के 
कठिन मार्ग मिलते हैं । वर्षा के दिनों में इधर का राख्ता और 
भी खराब हो जाता है । परन्तु मार्ग में किसी प्रकार का खतरा 
नहीं है । इधर के चढ़ाव-उतार के मार्गों के समीप अँगरेज़ी 
अच्तर 'यु' (0) का बड़ा-सखा चित्र लटकता रहता है| इसका 
तात्यथ्य यह है कि ऊपर से खाई में आने और फिर खाई से 
ऊपर जाने का मार्ग है ! 

जाड़ा शुरू होते ही टनकपुर में भोटिया व्यापारी आने लगते 
हैं। यहाँ दो-तीन मास रहकर वे भारत की ऊन की मिर्लों के 
ए्जंटों के हाथ ऊन बेचते हैं। यहाँ विदेशों के एजेंट भी ऊन 
खरीदने के लिए आया करते हैं। इस प्रकार 'टनकपुर' ऊन॑ के 
व्यापार का एक प्रसिद्ध केन्द्र-स्थान है। 'टनकपुर' आनेवालो को 
मार्ग में अनेक सुन्दर स्थान देखने को मिलते हैं। 

. ३८ क्‍ ८ हि 

१६ अगस्त, बुधवार--भाई श्रीप्रतापनारायणसिह तो बड़े 
प्रेमी निकले ! 'अस्कोट” से आये हुए श्रन्य प्रेमी बन्धु तो 

'पिथोरागढ़' में ही रह गये; परन्तु आपने मेरा साथ छोड़ना 
पसंद नहीं किया। अतः श्रव्मोड़ा तक मु्भे पहुँचाने के लिए 
आप मेरे साथ हो लिये। 

पिथोरागढ़ से मध्याह में हमलोग चले। कुछ दूर आगे 
जाकर 'वाँस' डाक-बँगले में ठहरे । यहाँ पर एक स्कूल, एक 
धमंशाला और एक दूकान है । पिथौरागढ़ से यह रूथान साढ़े 
सात मील है। समुद्र की सतह से यद् रुथान ४७२५ फीट 
ऊँचा है । क्‍ 

१७ अगस्त, वृहरुपतिवार -आज प्रातःकाल हमलोगों ने 
प्रस्थान किया। १० मील चलने के उपरान्त “गंगोलीहाट? 
नामक रुथज्ञ मिला । रात यहीं बीती । यह रुथान समुद्र की 
सतह से ५७५० फीट की ऊँचाई पर स्थित है। यहाँ के 
निवासियों का ग्रहस्थ-जीवन सुखमय है। यहाँ डाक-बँगला, 
स्कूल और डाकघर बने हुए हैं। किसी देवी का एक विख्यात 
मन्दिर भी है । बहुत-से यात्री इस मंद्रि में द्शना्थ आते रहते 
हैं। इस स्थान से अ्रव्मोड़ा कुल ३५ मील की दूरी पर है । 

१८ अगसुत, शुक्रवार--आज प्रातःकाल “गंगोलीहाट' से बिदा 
होने पर सात मील चलकर मध्यपाह में हमलोग 'हड़रापुल' पहुँचे। 
यह पुल सरयू नदी पर स्थित है। यहीं हमलोग भोजनादि से 
निश्चित डहुए। फिर साढ़े तीन मील चलने के बाद नी! 
पहुँचे । यहीं के डाक-बँगले में रात बीती | यह रुथान ( ननी ) 
समुद्र की सतह से ५३१५ फीट की ऊँचाई पर स्थित है। 


१५७१) हिमालय के अ्रंचद्ध से विद्ार की गोद में 


“हड़रापुल' से दो मील की सलामी चढ़ाई और डेढ़ मील की 
उतराई के पश्चात्‌ 'नेनी' के दशन होते हैं। 

१६ अगस्त, शनिवार--श्राज़ प्रातःकाल हमलोग भोजनादि 
से निवृत्त होकर 'नेनी' से बिदा हुए । चार मील की सलामीनुमा 
चढ़ाई और दो-तीन मील के मेंदान का मार्ग तथा पश्चात्‌ 
उतराई समाप्त कर हमलोग 'पनुआनौला' पहुँचे। 'नेनी' ओर 
'पनुश्रानोला' के बीच में बूढ़ा ज़ागेश्वर' नामक एक मंदिर भी 
मिला, जिसकी हालत खराब थी। 'नेनी' से 'पनुश्रानौला' 
१० मील दूर और समुद्र की सतह से ६६०० फीट ऊँचा है। 
आज यहां के डाक-बँगले में हमलोगो की रात बीती । 

२० अगसुत, रविवार--आज़ 'पनुआनौला' से हमलोग 
प्रातःकाल बिदा हुए। कुछ दूर सलामी उतार समाप्त कर 
'वारीछीना” पहुँचे । 'वारीछ्लीनः से भोजनोपरांत श्रव्मोड़ा 
पहुँच गये । दो मास तेरह दिन के पश्चात्‌ अब्मोड़ा के फिर 
दर्शन पाकर मेरा हृदय प्रेम-विहल हो गया। आज हम स्वदेश 
में पहुँच गये; परन्तु हृदय में वह प्रसन्‍नता नहीं है । जो 
अबल्मोड़ा से केलास जाते समय थी ! 

शुश्र हिमराशि से मंडित वे आकाशचुम्बी पर्व॑त-शिखर, 
मानस-सरोवर के दरपंण-लद॒श वक्तस्थल पर श्वेत कमल के 
समान सुशोभित वे मौजी राजहंस, पहाड़ की बर्फानी चोटियों 
पर जगमगाता हुआ वह बाल्न-सूर्य की रंगीन किरणों का रत- 
जटित स्पर्ण-मुकुट-एक-एक कर सब याद आने लगे ! 

अबल्मोड़ा' पहुँचकर, ओवसियर साहब आदि साथियों के 
साथ, पूर्व-परिण्चित श्रीहरिरामजी टमटा के यहाँ, 'मेरव-भवन' 
में ठहरे । सब तरह से आराम रहा। 

२५१ अगस्त से २६ श्रगरुत ( सोमवार से शनिवार ) तक-- 
इतने दिनो तक में अत्मोड़ा ही में रहा। यहाँ के प्रेमी बन्धुओं 
ने केलासजी से सकुशल लौट आने पर मुझे बधाई दी। मेंने 
भी उनकी अनुपम सहायता के लिए ऋकृतश्ञता प्रकट की । उनकी 
अकारण कृपा श्र निःस्वार्थ सहानुभूति को में आजीवन नहीं 
भूल सकता । 

आरणस्भम में जब में अव्मोड़ा आया था तब मेरे तन पर 
केवल एक खद्दर का कुर्ता था। कुछ भाइयों ने मेरी वेश- 
भूषा देखकर मुझे आगे बढ़ने से रोका; किन्तु परमात्मा की 
कृपा से सानंद मेरा उद्देश्य खिद्ध हो गया। कठिन लक्ष्य की 
सिद्धि में कभी किसी को हताश न होना चाहिये। अचल 
झात्म-विश्वास और इेश्वरीय सहायता पर अवलम्बित रहकर 
सदेव अपने कत्तव्य-पथ पर दृढ़ रहना चाहिये; एक-न-एक दिन 
पवित्र उद्देश्य श्रवश्य सफल होता है । 

पहाड़ी शहरों में अब्मोड़ा बहुत विख्यात है। यह समुद्र 
की सतह से ६००० फीट की ऊँचाई पर स्थित है। यहाँ की 
जलवायु स्वास्थ्य के लिए बहुत गुणकारी है। बड़े-बड़े रोगी 
यहाँ आकर स्वास्थ्य-लाभ करते हैं। यहाँ पर 'चीड़” के बहुत- 
से वृत्त हैं, जिनकी जीवन-संचारिणी वायु से साधारण जन 

तथा रोगी मनुष्य बहुत लास उठाते हैं। कहते हैं कि उन्हीं 
व्ीड़'! के वृक्षों से तारपीन और मोटर-कार के तेल तेयार होते 
हैं। रोगियों को यहाँ 'रानीघधारा! का जल अवश्य पीना 
चाहिये। यहाँ मकान-भाड़ा बहुत अ्रधिक लगता है। चाहे 
आप चार महीने रह या एक साल, पूरे वर्ष-भर का भाड़ा देना 
पड़ेगा ! इस कठोर नियम के कारण गरीबों की बड़ी हानि है । 
५९ ५९ ५८ ५ 
२७ अगरुत, रविवार--श्राज़ मेंने काठगुदाम जानेवाली 
एक मोटर-लॉरी में आठ रुपये पर अपने लिए. एक स्थान ठीक 
किया । अ्रव्मोड़ा तक तो मेरे केलास-यात्रा के साथी ओवर्सियर 
साहब और उनके दल के लोग साथ थे; पर अब यहाँ से इन 
लोगों का भी साथ छूटा ! अब्मोड़ा के परिचित णवं सहृदय 
बन्धुओं से विछोह हुआ ! सबसे मिल-जुलकर, मन-ही-मत 
मायामय संसार की विलक्षण लीला पर विचार करता हुआ, 
'लॉरी' में अपनी जगह पर आ बेठा। २६ मील चलकर 
'रानीखेत' में लारी ठहरी। आज रात यहों बीती। रानीखेत 
में गोरी पव्टनों को छावनियाँ हैं; इधर हिन्दुरुतानियों को 
बस्ती नहीं है ! यहाँ पर कई बड़ी-बड़ी दूकानें हैं, जहाँ अच्छे 
ताजे फल भी बहुतायत से बिकते हैं । 
. २८ अगस्त; सोमवार-मोटर-लॉटी के एजेंट महाशय 
रानीखेत ही में रहते हैं। इन्होंने श्राज लारी को आगे बढ़ने 
से रोक दिया। कारण यह था कि वर्षा बड़े जोर से हो रही 

थी , आगे के मार्ग में प्वतों के ढोके आगिरे थे; लारी के 
आगे बढ़ने के लिए रास्ता नहीं रह गया था ! किन्तु रानीखेत 
में अंगरेजी पतवटन की छावनी होने के कारण इधर के मार्ग 
बन्द नहीं रह सकते; क्योकि अगरेज्ञों को तो नित्य ही मोटर 
द्वारा सेर-सपारे की घुन लगी रहती है । हजारों कुली हाथ में 
बिजली-बत्ती ले-लेकर दिन-रात मार्ग परिष्कृत करने में लगे 
हुए थे। तत्परता से काम जारी था। 

२६ अगस्त, मंगलवार--आज बहुत कहने-सुनने पर मोटर 
लॉरी आगे बढ़ने पाई । थोड़ी ही दूर आगे मार्ग में रुकावट 
मिली ! कुछ कुलियों को मजदूरी देकर मार्ग परिष्कृत कराया 
गया। तबतक बहुत दूर पेदल ही चलना पड़ां। कई स्थानों 
पर सड़क की बड़ी भयानक दशा देखने में आई। एक ओर 
हजारों फीट ऊँचे पहाड़, दूसरी ओर हजारों फीट गहरी खाई ! 
इन्हीं दोनों के बीच से होकर मोटर-लॉरी की सड़क हे-सो 
भी जगह-जगह टूटी हुई ! किसी तरह लॉरी द्वारा ३८ मील 
चलकर में 'बीरभद्दी” पहुँचा । रात यहीं बीती । यह वही स्थान 
है, जहाँ से होकर में- केलास जाते समय--'नेनीताल' 


गया था । 
रानीखेत से बीरभट्वी आते समय मार्ग में 'भवाली? नाम 


का एक स्थान मिलता है । यहाँ की जलवायु बहुत गुणकारी 
है | चय ओर तपेदिक के रोगी प्रायः यहाँ के बड़े अरुपताल 
( 527ं६०४ंप्राए-स्वास्थ्य-निफेतन ) में चिकित्सा कराने फे लिए 

आते हैं । किन्तु यहाँ पर खर्च बहुत अधिक पड़ता है | यहाँ 
भी थोड़ी-प्रह्ुत गोरी पल्‍्टन रहती है । 
" 9८ )< 

३० अगरुत, बुधवार --आज प्रातःकाल मोटर-लॉरी पर में 
'काठगुदाम' की ओर चल पड़ा । १३ मील की यात्रा के पश्चात्‌ 
दिन में साढ़े आठ बजे में 'काठगुदाम' पहुँचा ! यहाँ से बरेली 
जानेवाली गाड़ी द्वारा मुझे अपने घर पहुँचना था। किन्तु 
गाड़ी जाने में देर जानकर में तीन मील पेदल चलकर 'हलद्वानी' 
पहुँचा । पहाड़ी प्रान्तों में प्रवेश करने से पूचव॑ यही “हलद्वानी- 
मंडी' मिलती है । यह एक मशहूर जगह है। कपड़े की दूकाने 
यहाँ अधिक हैं । यहाँ से में काठगुदाम की ओर फिर न लोट 
सका । यहीं से ढाई बजे दिन में एक गाड़ी बरेली को जाती 
है । लखनऊ के मुसाफिर भी बरेलीवाली गाड़ी से ही जाते 
हैं। मेंने एक बार पव॑तीय प्रान्तों को नमस्कार किया ओर 
हलद्वानी से लखनऊ तक का टिकट लेकर गाड़ी में बैठ गया। 

३१ अगस्त, वृदरुपतिवार-आज प्रातःकाल में बरेली से 
लखनऊ जानेवाली गाड़ी पर सवार होकर लखनऊ-जंझशन 
पहुँचा । संध्या समय लखनकऊ-जंकशन से साढ़े आठ बजे की 
गाड़ी पर सवार होकर मुजफ्फरपुर की ओर चल पड़ा | 

१ सितस्बर, शुक्रवार-आज़ सायंकाल में मुजफ्फरपुर 
सकुशल पहुँच गया। दूसरी सितस्बर तक मुजफ्फरपुर में 
ही रहा । पहाड़ी यात्रा के दिन बार-बार याद आते रहे ! 

चेक 


३ सितम्बर, रविवार-आज में मुजफ्फरपुर से बिदा 
होकर अपने जन्म-प्राम 'धरहरवा' में सकुशल पहुँच गया। 
घरवालों ने बड़े प्रम से मेरा स्वागत किया। कैल्लास-यात्रा 
सकुशल समाप्त कर घर आ जाने पर मेंने परमात्मा की परम 
दया के लिए उन्हें कोटिशः धन्यवाद्‌ दिया । 

५ य )८ 

प्रिय पाठक, श्रब में आपसे भी बिदा होता हूँ । बिदा होने 
से पहले दो-दो बात कर लेना ठीक होगा । 

यदि मेरी केलास-यात्रा की राम-कहानी सुनकर आपके 
हृदय में कुछ भी केलास-दर्शन की उत्कंठा उत्पन्न हुई हो, तो 
में आपसे, निवेदन करना चाहता हैँ कि आप यदि मानव-जीवन 
का सच्चा आनन्द लेना चाहते हैं, तो एक बार केलास ओर 
मानस-सरोवर की यात्रा अवश्य कीजिये । यदि उत्साही और 
साहसी यात्री-दल का संगठन करके यात्रा की जाय, तो अलो- 
किक आनन्द का अनुभव हो सकता है। यदि यात्रा-दल के 
साथ अन्य साधन-सामग्रियाँ के अतिरिक्त फोटो का “केमरा' 
भी हो, तो और अच्छा होगा । हिन्दी में सर्वाड्रसुन्द्र सचित्र 
कैलास-यात्रा-वर्णन का श्रभाव खटकता है, उसे पूरा कीजिये । 


: परिशेष्ट 
सा 
भारतीय साहित्य में 'कैलास-मानस-वर्णन 


भारतीय साहित्य में केलास-पर्वत ओर मानस-सरोवर का 
विपुल वर्णन मिलता है| संस्कृत के अनेक प्राचीन प्रंथों में 
केलास-मानस-वर्णन भरा पड़ा है । रामायण भर महाभारत 
तथा पुराणों ओर महाकाव्यों में ऐसे वर्णनो की कमी 
नहीं है । ४ 

केलास-पव॑त भगवान्‌ शंकर का निवास-रुथान है । श्रत्यन्त 
प्राचीन अध्यात्म-एमायण' के बाल-कांड ( प्रथम सं ) में 
यह श्लोक पाया जाता है -- 

केलासाग्र  कदाचिद्रविशतविमले मन्दिरे रलपीठे। 

संविष्ट ध्याननिष्ठ जिनयनमभय सेवितं सिद्धसंघे:। 

देवी वामाडुसंश्था गिरिवरतनया पावंती भक्तिनम्ना ॥ 

इस श्लोक के भावार्थ से स्पष्ट प्रकट है कि उज्ज्वल केलास- 
शिखर पर भगवान त्रिज्ञॉयन शिव ध्यानमम्न रहते हैं, सिद्धजन 
उनकी सेथा करते है और उनके वाम-भाग में भक्तिनम्रा पाती 
विराज्ञमान रहती हैं । 

तुलसीकृत रामायण में लिखा है-- 
परम रस्य गिरिवर कैलासू। 
सदा जहाँ सिव-उमा-निवासू ॥ 
लिद्ध तपोधन जोगिजन सुर-किन्नर-पमुनिषृन्द । 
बसहि तहाँ सुझती सकल सेवहि सब सुखकंद ॥ 
पुनः अध्यात्म-रामारण' में ही, उत्तर-कांड के दूसरे सर्ग 
में, एक श्लोक इस प्रकार हे-- 
घनद्‌ः पितृवाक्येन त्यकृत्वा लड़ां महायशा:। 
गत्वाः केलास-शिखरं तपसा तोषयच्छिवम ॥ 
अर्थात्‌ पिता की आज्ञा से कुबेर लंकापुरी को छोड़कर 
केलास-शिखर पर गये ओर वहाँ तपस्या द्वारा शिवजी को 
प्रसन्न किया । 
फिर उसी सरगं में ये दोनों श्लोक भी हैं-- 
रावणो विजयी लोकान्‌ सव्वान्‌ जित्वा क्रमेण तु । 
केलासलं॑ _ तोलयामास बाहुसि: परिघोपमेः ॥ 
तत्र. नन्दोश्वरेणेवं शप्तीषयं राक्षसेश्वर:। 
वानरेमानुपेश्चेव नाशं गच्छेति कोपिना॥ 
अर्थात्‌ विजयी रावण कमशः सब लोकों को जीतकर 
शिवजी के पास पहुँचा ओर वहाँ उसने केलास को अपनी 
भुज्ञाओं पर मुद्नर की तरह उठा लिया; तब नन्दीश्वर ने उसे 
शाप दिया कि वह वानरों और मनुष्यों से मारा जायगा। 
महाकवि कालिदास के 'मेघदूत” का यह, श्लोक देखिये-- 

गत्वा चोध्व दशमुखभुजोच्छासितप्रस्थसंधेः | 
कैलासस्य जिद्शवनिताद्पंणस्यातिथिः ख्याः। 
श्ड़्रोच्छाये: कुमुदविशदेयों वितत्य. स्थित: खं। 
राशीभूतः प्रतिदिनमिव ध्यम्बकस्याह्रहासः ॥ 
“- ( पूर्वांद्ध , ्छोक ४८ ) 
इस स्छोक का भावार्थ आ्राचाय॑ द्विवेदीजी ने बड़ा सरल 
लिखा है--“कैलास-पव॑त शुश्र रुूफटिक का है। इस कारण 
सुरसुन्द्रियाँ उससे दर्पण का काम लेती हैं। उसमें उनके 
प्रतिबिम्ब दिखाई देते हैं। यह वही केलास है जिसे लंकेश 
रावण ने अपनी बीसो भुजाओ का बल लगाकर जड़ से हिला 
दिया था। कुमुद के सदश उसके सफेद शिखर आसमांन के 
भीतर दूर तक चले गये हैं । उन्हें देखकर ऐसा मालूम होता 
है जैसे तिपुरान्‍न्तक जिलोचन का श्रद्ददास इकट्ठा होकर सभी 
दिशाओं में चमक रहा है । ( वह पव॑त तत्काल काटे गये हाथी 
दाँत के समान उजला हैे--“सद्यः ऋत्तद्विद्द्शनच्छेदगोरस्य 
तरूय, शोभामद्रेः ४००७०७ ००४ ००१ [22 | ध 
- ( हिन्दी-मेघदूत ) 
महाकवि कालिदास के . 'कुमार-संभव” में एक स्छोक है । 
उसमे कैलास ओर केलासपति भगवान्‌ शंकर का सादृश्य 
दिखाया गया है-- 
पिनाकिनापि रुफटिकाचलेन्द्र। 
' केलासनामा कलितास्बराशः । 

घृताद्ध सोमोद्धतभागिभागो 

विभूतिधारी स्व इव प्रपेदे ॥ 
द -( खसग &, सछोक ३६ ) 
अर्थात्‌-'केलाश-पवंत साक्षात्‌ शिव के समान है। 
सर्वाड् में उज्ज्वल विभूति रमाने से शिवजी का शरीर शुप्र है, 
हिम-राशि से आच्छादित होने के कारण केलास भी रुफटिस् 
के समान श्वेत दीख पड़ता है । शिवजी दिगम्बर हैं - दिशाओं 
के वरुत्र धारण करते हैं, कैलास भी आकाश चूमता हुआ 
विशाश्रों के वरुत्र धारण किये हुए हैे। शिवजी के सिर पर सोम 
( चन्द्रमा ) है, केलास के शिखर पर भी सोम-लता शोभती 
है | इस प्रकार विभूति-भूषण शंकर के समान ही केलास भी 


शोभायमान है ।” 
इस प्रकार अनेक ग्रन्थों में, श्रनेक रसुथलों में, केलास का 


वर्णन मिलता है। सबका उल्लेख करने के लिए यहाँ रथान 
का अभाव है। यदि कैलास और मानस-सरोवर पर कोई 
स्वतंत्र पुस्तक लिखी जाय, तो सब स्थलों फे वर्णन छाँटने से 
एक बड़ा भारी पोथा तेयार हो सकता है ! 

हिन्दी-प्रेमी पाठकी को गोखामी तुलसीदास के 'रामचरित- 
मानस' में भी केलास का जो ध्णन सुलभ है, उससे सिद्ध 
होता है कि वह शिवजी का निवासस्धान है । यथा-- 


बरनत पंथ बिबिध इतिहासा। 


बिस्वनाथ पहुँचे. केलासा ॥ 
)८ २८ )< )< 


२४ ० 
(बह पाकिटाक लिन 7 हटा « 


7 20022) । 
॥४४/५४४% 





चाई पर स्थित हे | 


श्ट 
झा 


की 


बढ 
कक 


तांएफ्रप ) में, ११००० फीट 





बर्फिस्तान के अन्दर 'कैलास” नामक गाँव, समुद्र-तल से 


२२८३० फीट ऊँचा, तिब्बत में है । 

सती बसहि केलास तब, अधिक सोच मन माहि । 
>< है है है 


जबहि सम्भु केलासहि आये। 
सुर सब निज्ञ-निज लोक सिधाये ॥ 
करहि बिबिध विधि भोग-बिलाखसा | 


गनन समेत बसहि केलासखा ॥ । 
“-( बालकांड ) 


महाभारत में भी, कई स्थलों में, केलास का वर्णन पाया 
जाता है | पांडवों की तीर्थयात्रा मं जे। केलास-सम्बन्धी वर्णन 
मिलते हैं, उनसे भी यही सिद्ध होता है कि वह देवताओं का 
निवास-स्थान हे और अत्यन्त उज्ज्वल भी है तथा वहाँ 
पहुँचने का रास्ता बड़ा बीहड़ हे । 
लोमस ऋषि महाराज युथिष्टिय से कहते हैं---५राजन्‌ ! यह 
छुः योजन ऊँचा केलास-पयंत देखिये | इस रूथान पर बहुत-से 
देवता लोग--असंख्य यक्त, राक्षस, किन्नर, नाग, गरुड और 
गन्धर्वों के साथ - कुबेर के भवन में आया करते हैं ।” 
--( 'हिन्दी-महाभारत,” वनपव॑, अध्याय १३& ) 
बैशम्पायन कहते हैं--“आगे चलकर कुबेर के प्रिय केलास- 
पव॑त को देंखकर पांडव फिर प्रसन्न हुए। वह पव॑त देखने में 
सफेद मेघ के समान जान पड़ रहा था ।'““बहुत-से दुगम 
प्रदेशों में ठहरते हुए पडव क्रमशः केलास-पव॑त को लाॉघकर 
महर्षि वृषपर्वा फे अत्यन्त रमणीय आश्रम में पहुँचे ।” 
--( 'हिन्दी-महाभारत,' वनपवं, अध्याय १७७ ) 
श्र्‌ 

इन वर्णनों से यह विद्ति होता हे कि कैलास के साथ 
कुबेर का भी सम्बन्ध है। श्रध्यात्मरामायण के पूर्वोक्त श्लोक 
में इसका रुपष्ट संकेत हे | कुबेर शिवजी के भक्त और आराधक 
थे। मेघदूत में लिखा हे-- 

गन्तव्या ते वबसतिरलका नाम यक्षेश्वराणां । 
बाह्योय्यानस्थितहरशि रश्चन्द्रिका धौतहम्यां ॥ 
--( पूर्वाद्ध , श्लोक ७ ) 

“अलकापुरी ऐसी-बैसी नगरी नहीं, बड़ी सुन्द्र है । बड़े- 
बड़े यक्षराज वहाँ रहते हैं। उसके बाहरी बागीचा में प्रत्यक्ष 
शिवजी ठहरा करते हैं। उनकी स्थिति के समय उनके मस्तक- 
वर्त्ती चन्द्रमा की चाँदनी से अलका के महल खूब ही चम- 
चमाते हैं ।” --( हिन्दी-मेघदूत ) 

महाभारत में भी इसका प्रमाण मिलता है-- 

“भीमसेन कुबेर-सरोवर के पास पहुँचे | केलास-शिखर 
पर, कुबेर के भवन के पास, पहाड़ी भरनों से यह सरोवर बना 
है । उसकी रक्षा राक्षस किया करते हैं । उसके किनारे के स्थान 
बड़े ही मनोहर हैं। उसमें कीचड़ का नाम नहीं हे । वह सरो- 
वर पर्वंत-शिखर पर है । उसमें निमंल जल भरा हुआ है | वह 
अदभुत और सुहावना हे। उसका जल शीतल, हढ्का और 
अम्रत फे समान स्वादिष्ट हे । सोने के. पत्तवाले बहुत-से विचित्र 
मनोहर सुगन्धित कमल उसमे खिल रहे हैं । हंस आदि पत्तियां 
के विचरने से कमलों का विमल सुगंधित पराग बराबर उड़ा 

करता है । महात्मा कुबेर उसमें जल-विदार किया करते हैं। 
देवता, गन्धवं, अप्सरा, ऋषि, यक्ष, किन्नर, किस्पुरुष, राच्तस 
श्रादि वहाँ रहते हैं । महाराज कुबेर की आशा से हजारों राक्तस, 
विचित्र शस्त्र लिये, विचित्र पहनाथा पहने, उस ख्थान की 
रक्ता किया करते हैं ।” 
--( 'हिन्दी-महाभारत', वनपव॑, अध्याय १५३ ) 
तुलसी-कूत रामायण में स्वय॑ शिवजी की वाणी-- 
“परमातुर बिहंगपति तब आ्रयउ मम पास | 
जात रहेंउ कुबेर-गरह रहिहु उमा केलास ॥” 
--( उत्तरकांड, दोहा ८३ ) 
इस प्रकार कुबेर के साथ शिवजी का सम्बन्ध स्पष्ट हे । 
हो सकता है कि महाभारत में जिस कुबेर-सरोवर का वर्णन हे 
वह मानस-सरोधर का ही वर्णन हो। महाकवि कालिदास ने 
मानस-सरोवर में भी सुनहले कमल का वर्णन किया है, जैसा 
ऊपर कुबेर-सरोवर के वर्णन में आंया है । मेघदूत ( पूर्वाद्ध ) 
का बासठवाँ शलोक देखिये-- 
“हमास्मोजप्रसचि सलिलं मानसस्याद्दान: |“ 
“मानस-सरोवर का सलिल सोने के सुन्दर सरोरुह उत्पन्न 
करता है ।” --( हिन्दी-मेघदूत ) 
मानस-सरोवर का मार्ग जैसा बीहड़ हे वेसा ही कुबेर- 
सरोवर के मार्ग का भी वर्णन मिलता है | युध्ििष्ठिर ने भीम 
से कहा है-- 

“जिस स्थान पर नर-नारायण का आश्रम विशाल बदरी- 
वन है उस यक्तों की बस्ती रमणीय पर्वत को देखो | यहाँ से 
हम कठोर तप करके पेदल ही राक्षस-गण-सेवित र्मणीय 
कुबेर-सरोवर को जायेंगे। है वीर ! सवारी पर चढ़कर जानेवाले 
नीच, ऋर, लोभी या अ्रशान्तचित्त पुरुष इस स्थान में नहीं जा 
सकते | इसलिए हम केवल शस्त्र ओर खड़ लेकर, व्रतधारी 
ब्राह्मणों के साथ, अज्ञुन को खोजने वहाँ जायँगे| उस स्थान 
पर अजितेन्द्रिय पापी ही मकली, डॉस, मच्छुड़, सिंह, बाघ, 
साँप आदि से डरते हैं। जितेन्द्रिय पविन्न व्यक्तियाँ के त्रिए 
कोई खटका नहीं है | इसलिए संयमपू्वंक मिताहारी होकर 
अज्ञजुन को देखने हम इस गन्धमादन-पव॑त पर जायँगे।” 

--(हिन्दी-महाभारत, वनपव॑, अध्याय १४१) 

मानस-सरोवर के आसपास जो “गरुड-मान्धाता' नामक 
पवत-श्रेणी है वह प्राचीन काल का 'गन्धमादन' हो सकता है । 
हिमालय फे अन्द्र 'मानस-सरोवर' के सिवा दूसरी किसी बड़ी 
भील का पता आजतक नहीं लगा | पुराने या नये भूगोलो में 
भी किसी दूसरी ऐसी भील का पता नहीं है । संसार की 
सर्वोत्तम भील यही है। स्कन्द्पुराण के मानस-खंड में इस- 
( मानस-सरोवर ) की बड़ी महिमा लिखी है । जन्मेजय ने व्यास- 
शिष्य 'सूत' से पूछा कि संसार की सृष्टि केसे हुई । सूत ने कहा 
कि भगवान विष्णु के सातवें मनुजावतार दृत्तात्रेय ऋषि हिमा- 
लय से होकर काशी गये ओर राज़ा धन्वन्तरि से हिमा- 

लय के सोन्दर्य का वर्णन करते हुए कहने लगे--“मेने मानस- 
सरोयर को देखा, जहाँ राज़हंस के रूप में शिवजी निवास करते 
हैं| वहीं से गंगा, सरयू ओर शतद्ग ( सतलज ) आदि नदियाँ 
निकली हैं | मानस-सरोवर में स्नान करनेवाला व्यक्ति ब्रह्मलोक 
को ज्ञाता है । जो इसका जल पीता है वह सेकड़ो जन्म के पापों 
से मुक्त होकर शिव-लोक ( कैलास ? ) को जाता है।इस 
सरोवर का जल मोती के समान स्वच्छ है | हिमालय की बरा- 
बरी कोई पहाड़ नहीं कर सकता ; क्‍योंकि उसमें केलास और 
मानस-सरोवर हैं |” इत्यादि 

मानस-सरोवर में जो हंस-वेशधारी शिव के निवास का 


वर्णन है. उसका कुछ आभास तुलसी-कृत रामायण के इस 
वर्णन में मिलता है-- 
सेलोपरि सर सुन्दर सोहा। 
मनि-सोपान देखि मन मोहा ॥ 
सीतल अमल मधुर जल जलज बिपुल बहुरंग । 
कूजत कलरव हंसगन गुंजत मंज़ुल भंग ॥ 
तब कछु काल मरात्र-तनु धरि तहें कीन्ह निवास। 
सादर सुनि रघुपति-चरित पुनि आरयहुँ केलास ॥ 
क्‍ --( उत्तरकांड, दोहा ७६-८० ) 
हमें तो ऐसा ज्ञान पड़ता है कि मानस-सरोबर की पवित्रता 
और महिमा से प्रभावान्वित होकर ही महाकवि तुलसीदास ने 
अ्रपने महाकाव्य का नाम 'रामचरितमानस' रक्‍खा। उन्होंने 

“मानस! की रचना का आरस्भ करते हुए--'सुमिरि उमा तृष- 
केतु--शिव-पावंती का ही स्मरण किया है । 
बालकांड में देखिये-- 
रामचरितमानस मनभावन | 
बिरचेउ संभु सुहावन पावन ॥ 
५८ > )< ५ 
संभुप्रसाद सुमति हिय हुलसी । 
रामचरितमानस कबि तुलसी ।। 
'मानस-सरोवर' से सरयू निकलती है, तो 'रामचरित- 
मानस' से भी “राम-विमल-जस-जल-भरिता--सुभग कबिता- 
सरिता! सरयू प्रवाहित हुई है । देखिये-- 
सरयू नाम सुमंगलन-सूला | 
लोक-बेद-मत मंजुल कला॥ 
नदी पुनीत 'सुमानस-नन्दिनि!। 
कलिमल-तटतरुमूल-निकन्दिनि ॥ 
ऊपर महाभारत के वर्णन में कुबेर-सरोवर के मागं की 
कठिनाइयों का वर्णन किया गया है। 'मानस' के विषय में 
त॒लसीदासजी ने भी लिखा है-- 
ग्रति खल जे विषयी ब्‌क कागा। 
इहि सर निकट न जाई शअ्रभागा ॥ 
आवत इहि सर अति कठिनाई। 
राम-कृपा बिनु आइ न जाईं॥ 


१६७ भारतीय साहित्य में 'केल्ञास'-मानस'-वर्णन 


जे स्रद्धा-सम्बल-रहित नहि सन्‍्तन कर साथ। 
तिन कहूँ 'मानस' अ्रगम अति जिनहि न प्रिय रघुनाथ ॥ 
--( बालकांड, दोहा ४६ ) 
'कैलास' फे विषय में भी तुलसीद्ासज़ी ने लिखा है-- 
हरिहर-बिमुख 'धमंरत नाहीं। 
ते नर तहाँ न सपनेहूँ जाहीं ॥--( बालकांड ) 
ऊपर की ये तुलनाएँ ठीक मिलती हैं । धास्तव में केलास 
ओर मानस-सरोवर श्रत्यन्त कठिनता से प्राप्त होते हैं। दोनों 
ही बड़े दुगंम ओर दुद्धंष हैं | वाल्मीकीय रामायण में परशुराम 
के रूप का वर्णन करते हुए बालकांड में लिखा है -- 
“कैलासमिव दुर्धध कालाप्िमिव दुःखहम्‌”, 
( सग्ग ७७, श्लोक १८ ) 
स्वामी शिवानन्द्जी ब्रह्मचारी ने गोरखपुर के प्रसिद्ध हिन्दी- 
मासिक कल्याण? के 'शिवाडु # में लिखा है-- 
तिब्बत में कैलास नाम की एक विशाल पव॑तश्रेणी है 
जिसके मध्य में एक सुन्द्र, प्रकृति के कुशल करो से गढ़ा छुआ 
एवं ससज्ञित, देदी'यमान शिखर हे जो बारहो मास रज़त-सदश 
हिम-राशि से आवृत रहता है । यह शिखर समुद्रतक्त से २२६८०, 
ओर कुछ लोगों के मत में २२०२८, फीट ऊँचा है । यह शिखर 
पक प्रातिक एवं विशाल शिवलिडृू ( बिराट्‌ रूप ) के श्राकार 
का है | इसकी दूर से ही शिव के रूप में पूजा होती हे । वहाँ 


आवण् १६६०, अगस्त १६३३, वषे ८, संख्या १, मूल्य रे) 

न तो कोई मन्दिर है, न पुजारा और न दैनिक पूजा ही होती 
है। २२ जुलाई सन १६३१ ६० को भगवान शंकर की ऊपा से 
मुझे श्रीकेलास के दर्शन का सौभाग्य प्राप्त हुआ था। में बड़ी 
कठिनता से एवं परिश्रम से कैलांस की उपत्यका तक चढ़कर 
गया जहाँ सिन्धु-नदी का उद्गम है | वह स्थान बड़ा ही रमत- 
णशीय एवं मन को लुभानेवाला है। कैलास की प्रदत्षिणा में 
पहला मुकाम दिदिफू श॒हा ( /)0ंएए ) है। वहाँ से चढ़ाई 
प्रारम्भ होती है । केलासश्टड् के पृष्ठभाग के पीछे से, दहिम् की 
चट्टानों फे बीच में से, होकर सिन्धु-नदी एक छोटे-से नाले के 
रूप में निकलती है। यद्यपि भगवान्‌ शिव फे चित्रों में उनके 
मस्तक प< से गंगा की धारा बहती हुई दिखाई ज्ञाती है, किन्तु 
वास्तव में स्थूत्ष जगत्‌ में तो उनके मस्तक ( केलास ) से ही 
सिन्धु-नदी निकलती है| केलास की प्रदक्तिणा ३० मील की है 
और तीन दिन में पूरी होती है । मार्ग में प्रसिद्ध एवं पवित्र 
गोरीकुंड मिलता है ज्ञो बारहों मास हिमाच्छन्न रहता है। 
स्नान करते समय बर्फ को तोड़कर हटाना पड़ता है ।” 
-( पृष्ठ ११७ ) 
कल्याण” के 'शिवाडु” में १४८ पृष्ठ पर एक विद्वान्‌ सज्जन 
ने लिखा है--“शिवजी भंग, घतूरा, बेल बहुत खाते हैं; शरीर में 
साँप लपेटे रहते हैं; सवारी बेल की करते हैं और साथ में 
भूतगण रखते हैं । ऐसा क्यों ? सुनो। भंग, धतूरा ओर सपों 
के विना शीतप्रधान कैलास पर दिगम्बर-रूप में केसे रहा जा 

सके, जब कि केलास के दर्शनार्थों वहाँ से दो-चार कोस की 
दूरी पर ही रह जाते हैं ओर फिर भी उनमें से लगभग पाँच 


प्रतिशत काल के ग्रास बनते सुने ज्ञाते हैं। बेल का गुण भी 
उसे दो-चार वर्ष तक सेवन किये बिना कैसे मालम हो सकता 


है। में जानता हूँ, जो तेइस वर्ष सेवन कर चुका हूँ। बैल में 
घोड़े और भेसे से भी अधिक बल होता है, बैल बड़ा सतोगुणी 
होता है । इसी प्रकार जो काम श्रड्धिरा, भ्गु, वसिष्ठ आदि से 
नहीं हो सकता वह भूत करते हैं। पंडितजन भी दो-एक भूत 
वश में रखते हैं जो उनके अनेक ऐसे काम करते हैं जो भैरव 
ओर दुर्गा से होने कठिन हैं ।” 

इसी प्रकार समुद्र-मन्थन से जब हालाहल नामक महाविष 
निकला था तब भयभीत देवतागण शिवज्ञी की शरण में केलास- 
पंत पर ही गये थे--श्रीमकह्लागवत में इसकी कथा है कि 
देवपुर' नामक नगर के राजा परम शिवभक्त 'वीरमणि' ने जब 
भगवान्‌ रामचन्द्र के अश्वमेध के घोड़े का पकड़ लिया तब 
शत्रुघ्न ने युद्ध में उसे परास्त किया, और उसकी सहायता के 
ह्विये उधर शिवज्ञी श्राये--इधर शत्रुघ्न की सहायता के लिये 
रामचन्द्रज्ञी; पर जब दोनों अभिन्न प्रित्रों में देखादेखी हुई तब 
लड़ाई की जरूरत न रही, दोनां पररूपर मिलकर परम प्रसन्न 
हुए; रामचन्द्रजी अयोध्या गये और शिवजी कैलास | 

'शिधवसहस्त्रनामस्तोत्र' में देखिये-- 

“केलासाद्रिपति शशाड्रकलयास्फू जज टामए डलम्‌ ।” 

“निरक्षराय सूक्ष्माय केलास पतये नमः 
अमरकोष' में भी हे--''भूतेशः खण्डपरशर्गिरीशोः गिरिशो 
सडः |” इसपर संस्क्तत टीकाकार ने लिखा हे--“गिरे: केलास- 
स्य इश: गिरीश$ गिरियस्यास्ति अथवा गिरी शेते |” 
शेव-शिरोमणि पुष्पद्न्ताचार्य के सर्वश्रेष्ठ 'शिवमहिम्नस्तोत्र' 
का बारहवाँ श्लोक इस प्रकार हे-- 
अमुष्यत्त्वत्लेवासमधिगतसारं भुजबलम्‌ 
बलात्केलासे ५पि त्वद्धिवसतो विक्रमयतः । 
अलगभ्या पातालेषप्यलसचलितांगुष्ठशिरसि 
प्रतिष्ठा त्वय्यासीद्धुवमुपचितो मुह्मतिखलः ॥ 
अर्थातू-हे भगवान्‌ शंकर ! रावण ने आप ही की सेवा 
करके पराक्रम को प्राप्त किया था। उसने अपने भुज-बल की 
परीक्षा करने के लिए जब कैलास को उठाया तब आपने पैर के 
अंगूठे से केलास को दर्था दिया, जिससे उसकी भुजाएँ केलास 
के नीचे दब गई | यह लीला देख पाताल के लोग हँसने लगे 
ओर रावण की शोभा बिगड़ गईे। वास्तव में दुज्जञग लोग 
ऐेश्वयंवान होने से मोह को प्राप्त हो ही जाते हैं । 
इस प्रकार अनेक स्थलों में केलास की महिमा का वर्णन 
पाया जाता है । शिवपुराण आदि के उद्धरण ओर प्रमाण यदि 
उपस्थित किये जाये, तो श्रनावश्यक श्रँथ-विस्तार होगा | ऊपर 
जो कुछ लिखा गया है, उसी से अ्युमान हो सकता हे कि 
केलास और मानस-सरोधर के वर्णनों से भारतीय साहित्य फे 

बहुतेरे ग्रन्थ भरे पड़े हैं, तथा])स भी वर्णनों से यही सिद्ध होता 
है कि ये दोनों «ही स्थल देवताओं और शिवजी के वास- 
स्थान हें । 

पूर्वोक्त 'शिवाडु” ही में एक रूथान पर और है-- 

“यह प्रसिद्ध हे शोर शास्त्रों से भी सिद्ध हे कि श्रीशिवजी 
नगाधिराज हिमालय के एक भाग -- केलास” नामक पव॑त पर 
सपरिवार वास करते हैं। उनके पास प्रतापी भारतवासी जाते 
हैं । परशुराम, अ्रज्भुन आदि उनसे विद्याएँ भी प्राप्त कर लाये; 
पाणिनि तथा सनकादि ने उनके डमरू से सम्पूर्ण व्याकरण 
या मोक्ष-विद्या प्राप्त की। भारतवासियों का यह परम सौभाग्य 
है कि उनके गुरु साक्षात्‌ महादेव हैं ओर वे उन्हीं के लोक में 
सपरिवार वास कर रहे हैं। इस प्रकार देवो में हमारा सबसे 
अधिक सम्बन्ध महादेवजी के साथ सिद्ध होता है। श्रीविष्णु 
आदि के वैकुंठ श्रादि लोक हमारी पृथ्वी से पृथक हैं। 
श्रीविष्णु भगवान हमारे कल्याणार्थ सपरिवार ओर सगण 
हमारे पास ही डेरा डाले नहीं रहते, न वे किसी को गुरु-रूप 
से विद्याभ्यास हो कराते हैं। श्रीशिवजी से प्राप्त हुई भारतीय 
अपूर्य विद्याएँ ( ज्ञानगंगा )--( १) व्याकरण, (२ ) गान्धवं- 
वेद ( गानविद्या ), (३ ) सामुद्रिक ( हस्तरेखा-विज्ञान ), (७ ) 
वेद्यक, ( ५ ) अस्त्र-शस्त्र-विद्या, (६ ) योगशास्त्र, (७ ) भक्ति- 
शारत्र, (८ ) “रुद्रयामल' आदि तन्ञत्र, (&) खावर आदि 
मंत्रशास्त्र, ( १० ) ख्वरोदय, और (११) कथाएँ तो प्रायः 

सब--कैलासशिखरे रम्ये गोरी प्रच्छति शब्डग्म, गुद्याद्गुह्म- 
तरं किश्वित्‌ कथयस्व महेश्वर ।'--यहीं से प्रारम्भ होती हैं ।” 

श्रीशिवजी के श्रष्टोत्तरशत (१०८ ) दिव्य .रूथानों में 
'कैलास' का भी उल्लेख है। 

किन्तु भारतीय साहित्य में 'मानस-सरोवर' और 'केलास! 
के आध्यात्मिक रूप का भी वर्णन मिलता है। ज्ञिस केल्लास 
का वर्णन ऊपर कियो गया है वह तो भू-कैलास है । इसके 
असिरिक्त एक 'महाकैलास” भी है। विद्वानों के कथनानुसार 
'काशी-केदार-माहात्स्य”' के चतुर्थ अध्याय में महाकेलास का 
अद्भत वर्णन है--'वहाँ लाख योजन विस्तीणं स्वरणभूमि है, 
शोर उसके चारों ओर पचास हजार योजन विस्तृत तथा बीस 
हजार ऊँची चाँदी की भूमि का घेरा है।” श्रतएव उस महा- 
केलास से मेरी इस पुरुतक का कोई विशेष प्रयोजन नहीं । 

हिन्दी के एक श्रेष्ठ विद्वान लेखक श्रीवाख॒देवशरणजी 
अग्रवाल, एम० ए०, पल-एल० बी०, ने शिव के ख्वरूप' का 
विद्वत्तापूर्ण विवेचन करते हुए उपर्यक्त 'शिवांक' में ही एक 
गवेषणापूर्ण लेख लिखा है, जिसमें 'केलास' श्रोर 'मानस! के 
आध्यात्मिक रूप का बड़ा ही विशद्‌ वर्णन किया गया है। उसका 
थोड़ा-्सा अंश अपने पाठकों के मनोरंजन के लिए यहाँ दिये 
देता हूँ- क्‍ 

“ब्रह्मांडब्यापी तीन गुण हमारे शरीर में भी काम कर रहे 
हैं । योगशास्त्र में वर्णन किया गया है कि इन तीन गुणों की 


०.8 

अधीश्वरी शक्ति एक त्रिकोण के मध्य में प्रतिष्ठित रहती है । 
इस त्रिकोणात्मक शक्ति का खघंयम करके उसे आत्मवश्य करना 
ही महती विजय है। यह कुंडलिनी शक्ति जबतक स्वच्छुन्द्‌ 
होकर रहती है तबतक इसका प्रवाह अधोमुखी रहता है और 
असंयम के कारण इससे मनुष्य की हानि भी हो सकती है। 
इसके प्रवाह को ऊध्वंगामी बनाकर पूर्ण ब्रह्मचय की प्राप्ति ही 
शारीरिक, मानसक और आध्यात्मिक स्वस्थता की सिद्धि दे । 
स॒षुम्णा में ही कुंडलिनी शक्ति का संचार रहता है | सुषुम्णा या 
मेरुदंड के दो सिरे हैं। ऊपर के सिरे पर 'केलौस' या मस्तिष्क 
है, नीचे के सिरे पर शक्ति का त्रिकोण यां पीठ है | मानसिक 
समाधि के लिए आवश्यक है कि सबसे नीचे की कोटि पर 
स्थित शक्ति का प्रवाह ब्रह्मांड-स्थित शिव के साथ मिल जाय । 
यही शिव और शक्ति का विवाह है जिसका काव्यमय वर्णुन 
अनेक ग्रन्थों में पाया जाता है |” 

“यह शरीर देवपुरी हे, इसका नाम अयोध्या है; क्योंकि 
यहाँ वेवासुर-युद्ध में देवों की विजय से असुर-युद्ध शान्त हो 
चुका हे। इसमें आठ चक्र और नो इन्द्रियद्वार हैं। ज्योति 
अर्थात्‌ तेज से आवृत जो हिरएयमय कोष ( मस्तिष्क ) है 
वही इसमें स्वर्ग है । हिरएयमय कोष या सोने की पुरी ब्राह्मण- 
ग्रंथों में घुलोक में कही गई है । यह द्युलोक मस्तिष्क है। सब 
देवों का वास यहीं है, यहीं से सब ज्ञानतन्तुओं का विकास 
होता है । इसीसे यहाँ ज्योतिषावृत या प्रकाशमय लोक की 

कल्पना की गई है । इस ब्रह्मांड के ही एक प्रदेश का नाम 
'केलास' है। कालिदास ने 'कैलास' के सम्बन्ध मे 'मेघदूत' में 
कहा है--'यो वितरुय स्थितः खम! ( १-५८ )--श्रर्थात्‌ कैलास 
'खं! या ब्रह्मांड-प्रदेश को वितान की तरह व्याप्त करके स्थित 
है । खं--ब्रह्म का स्थान पाँचों चक्रो से ऊपर ब्रह्मांड या 
मस्तिष्क है ।” 

“मस्तिष्क मे चार वापी या सरोवर हैं जिन्‍्ह अगरेज़ी में 
'वेट्रिकिल' कहते हैं । ये पुराणों के 'मानस' शआरआदि सरोवर हें, 
जहाँ देवता बसते हैं। इन्हीं के आस-पास के उन्नत प्रदेशों को 
'पर्वत! कहा है। केलास और मन्द्राचल, सुमेरु और गन्ध- 
मादन, इन्हीं की संज्ञाएँ हैं। ये देवों के क्रोड़ा-पव॑त हैं । देव- 
रूपी इन्द्रियों को प्रकाशित करनेवाले रुथान ही देवों के क्रीड़ा- 
स्थल हैं। इनका मूल मह्तिष्क ओर मेरुदंड को रचना में 
पाया जाता है | मस्तिष्क से चंतनाओं का आना-जाना एक 
प्रकार की क्रीडा या केलि है। इन्हीं केलियों के रुथानों को 
पेलास' कहा है--'केलीनां समूह: केलम, तेन आखरूयते अन्न 
इति कैलासः ।! केवल 'केलास? द्वी क्या, श्रलकापुरी, वेश्राज या 
चैत्ररथवन, नन्दन-कानन, सब मस्तिष्क के ही विभिन्न प्रदेशों की 
संज्ञाएँ हैं । नन्दन-वन- विहार, चेत्ररथ की सेर, केलास-परिक्रमा 
आदि पौराणिक कथाओं का आरध्याश्मिक अर्थ यही है।” 

'कैलास' और 'सोम-लता' के सम्बन्ध में उसी लेख में विद्वह्नर 


लेखक ने लिखा हे-- 

“ऋष्णयजुर्वद्‌ में शिव को 'अवततधन्वा पिनाकहरुत:' कहा 
है। 'अवततथन्वा! का श्र्थ अध्ज्य धनुष वाल है--श्रर्थात्‌ 
जिसके धनुष पर प्रत्यंचा आरोपित है। पुराणों में मस्तिष्क के 
ज़िन प्रदेशों को 'केलास', गन्धमादन, मन्द्राचल आदि कहा हे 
उन्हीं को वेद में 'जिककुद' और 'मूजवान! पव॑त कहा है । »« 
मूजवान पर्वत 'सोम? का उत्पत्ति-सख्थान माना गया है । २८ २८ २८ 
'सोम' मस्तिष्क में बहनेवाला ओर उसके स्वास्थ्य का परम 
कारण बह श्रत्यन्त पवित्र रस है जिससे समसख्त केन्द्रीय नाडी- 
जाल का सिंचन होता है ।« » » सोम का ही दूसरा नाम 
श्रस्मत है । ८ » » सोमपान और अम्ृतपान एक ही तत्त्व को 
बताते हैं। पूर्ण समाधि, मन पर पूर्ण अधिकार, विचारों का 
पूर्ण संयम, योग की परम सिद्धि ही सोमपान का फल हे। 
शरीर के वीय॑ को शरीर में ही ओज-रूप से प्रतिष्ठटापित कर 
लेना सोमपान है। वेद में जिसे सोमपान कहा है, पुराण में 
उसी को अम्भतपान कहा है । शिव सदा अम्लत का पान करते 
हैं । अ्रम्नत और सोम का परम स्थान चन्द्रमा उनके मस्तक 
पर है। शिव रुवयं सोम हैं--उमा के सहित होने से सोम 
( स--उमा ) बनते हैं ।” 

'ानस-सरोवर' पर भी उसी लेख में लिखा है-- 

“वेद और उपनिषदों में मख्तिष्क 'को कलस, कुम्म या 
द्रोण कहा है। इस कलस में श्रद्बत भरा हुआ है।) » » 
इसमें से निरन्तर अमत्न का करण होता रहता है। इस भरते 

हुए अम्हृतबिन्दु को योगी पो जाते हैं, विषयी इसका दुरुपयोग 
करते हैं । ५८ १६ »जो श्रम्त देवों को श्रमरत्व देता है, वहो 
अछरों के हाथ में सुरा-रूप हो जाता है ।)८ 2८ »< खुरा विष-रूप 
है, उससे आयु का क्षय होता है। 'मानस-सरोवर' देवताओं 
का स्थान है, उसमें श्रम्गत भरा हुआ है । वहाँ समस्त चक्र या 
कमल श्रम्वृत के प्रताप से खिले रहते हैं। हंस-रूप योगी उनका 
उपभोग करते हैं।' 

पुनः 'कैलास' के सम्बन्ध में - 

“शिवजी को वृषभध्वज और वृषकेतु भी कहते हैं। उनकी 
सबसे बड़ी विजय वृष को अपने वश में करके उस पर सवारी 
करना है। प्रायः जगत्‌ के खब पुरुषों पर वृष सवारी करता है 
पर शिवजी वृष पर सवारी करते हैं ।>८ ५८ » यह वृष “काम! 
है। वषणशील रेत को 'वृष' कहा है |» » १ सूत्र-रूप से यह 
जॉन लेना पर्य्याप्त है कि काम की ही पक संशा 'बृष! है । २८ > 
इस ( वृष ) वाहन पर चढ़ने के लिए शिव को कुम्मभोद्र! सिंह 
पर पेर रखना पड़ता है । कवि ( कालिदास ) ने कहा हे-- 
कैलासगोरं वृषमारुरुक्षो: पादापंणानुग्रहपूतपृष्ठम्‌ | अवेहि मां 
किड्रमण्मूरेंः कुम्मोद्र नाम निकुस्ममित्रम्‌ ।! ( रघुवंश, 
२--३५ )--अर्थात्‌ 'केलास! के समान शुश्र वणवाले तृष पर जब 
शिवजी चढ़ना चाहते हैं, तब वे मेरी पीठ पर पैर रखकर सहारा 
लेते हैं, ऐसा में कुम्मोदर नाम शिव का अनुचर हूं। यहाँ यह 
बताया गया है कि वृष पर सवारी करने अ्रथांत्‌ उसे अपने 


१७७ भारतीय साहित्य में 'केलास'-'मानस-वर्णन 


अधिकार में लाने के लिए. यह आवश्यक है कि मनुष्य पहले 
उद्र या रसनेन्द्रिय पर संयम प्रापत कर ले। रूवाद को वश में 
करना ब्रह्मचर्य की सिद्धि के लिए अनिवाय है। जिह्मा पर 
अंकुश रखे विन ब्रह्मचयं को सफलता असम्भव है ।” 

ऊपर के उद्धरणों से पाठकों को 'केलास” कोर 'मानखस- 
सरोवर' के आध्यात्मिक रूपो का कुछ परिचय प्राप्त हो गया-- 
उनके नैसर्गिक रूपों का परिचय पहले ही दिया जा चुका है। 
'कैलास! और 'मानस-सरोवर' के महत्त्व और गौरव को प्रकट 
करने के लिए इतना ही पर्याप्र है। आशा है, इतने ही से हिन्दी- 
पाठकों की जिज्ञासा बहुत दूर तक शान्त हो जञायगी । 

[२] 
'कैलास-मानस॑ के विदेशी यात्री 


अगरेजी भाषा में 'ट्रान्स हिमालया' नामक एक विशाल 
ग्रन्थ है । उसके तीन बड़े-बड़े खंड हैं, प्रत्येक खंड में लग 
भग साढ़े चार सो पृष्ठ हैं, सेकड़ो चित्र हैं, मानचित्र भी 
अनेक हैं | भारत के भूतपूवं वायसराय 'ला्ड मिटो' को समर्पित 
है | स॒प्रसिद्ध मेकमिलन कम्पनी ने उसे सन्‌ १६१० ई० में 
प्रकाशित किया था। लेखक उसका 'स्वेन हेडिन'ः है। वह 
स्वेडन देश ( उत्तरी योरप ) का निवासी था | प्रथम खंड की 
भूमिका में वह लिखता है -- 

“दुर्भाग्यवश यह सम्पूर्ण विशाल ग्रन्थ मुझे एक सो सात 
दिनों ( लगभग साढ़े तीन महीने ) में लिखना पड़ा। बहुत-खा 
समय चित्रों ओर मानचित्रों के तेयार करने-कराने में लग 
गया। विदेशी प्रकाशकों से पत्रव्यवहार करने में भी काफी 
समय लगा । मेरी हस्तलिखित कापी साफ नहीं थी । मेरे पिता 
ने साफ प्रेस-कापी तैयार कर दी। मेरी माता ने बहुत-सी 
अशुद्धियों का संशोधन कर दिया ।” 


१७५ फ्रेल्ास'-मानस' के विदेशी मात्री 


उक्त भूमिका उसने सन्‌ १६०६ में, स्वेडन की राजधानी 
स्टॉकहम में, लिखी थी । रुवेडन फे बादशाह की अनुमति से 
चह मध्य-एशिया की सैर करने आया था। लाडं कजन ( बड़े 
लाट ) और लाड फिचनर ( जंगी लाट ) को भी उसने भूमिका 
में धन्यवाद दिया हे, जिनसे उसे अपनी हिमालय-यात्रा में 
सहायता मिली थी । 

उसके यात्रा-दल में सेंतीस हिन्दुस्तानी और एशियाई थे, 
जिन्हे ध्वेडन के बादशाह की ओर से सोने ओर चाँदी के पदक 
मिले थे । हिमालय-भ्रमण के लिए उसने काश्मीर को राजधानी 
श्रीनगर से, सन्‌ १६०६ फे जून मे, प्रस्थान किया था | काश्मीर- 
नरेश सर प्रतापसिह ने उसकी बड़ी सहायता की थी। उस 
समय महाराज के सेक्रेटरी थे पंडित द्याकिशन कोल । कौल 
महाशय ने ही उसके यात्रा-दल का साया प्रबंध किया था । 

'स्पेन हेडिन' पहले-पहल सन्‌ १८६५ ई० में एशियाई 
रेगिह्तानों की सेर कर चुकां था। सन्‌ १६०६ में वह मध्य- 
एशिया के पहाड़ो प्रान्तों की सेर करने चला। हिमालय-जगत्‌ 
में श्रमण करने के लिए वह बहुत दिनो से उत्सुक था। तिब्बत 
में वह खूब घूमा । पर यहाँ केवल उसकी 'केल्लास-मानस'-यात्रा 
का ही संज्षिप विवरण दिया जायगा, जिससे मेरी इस पुस्तक 
का सम्बन्ध हे । 

'स्वेन हेडिन! ने अपने ग्रन्थ के तीसरे खंड फे अठारहवें 
अध्याय में एक अँगरेज यात्री का पता दिया है, जो सबसे पहले 

मानस-सरोवर के तट पर पहुँचा था। सम्भवतः उस अगरेज 
यात्री से पहले कोई विदेशी वहाँ नहीं गया था। उस अँगरेज्ञ 
का नाम था 'विलियम मूरक्राफ्ट!। वह इईस्ट-इंडिया कम्पनी 
के निमंत्रण पर सन्‌ १८०८ ई० में कलकत्ता पहुँचा था ओर 
सन्‌ १८१२ ईं० में मानस-सरोवर के तट पर गया था। वह 
पशु-चिकित्सा-विज्ञान में बड़ा कुशल था। उसके साथ कैप्टेन 
हियरसे' नामक अंगरेज़ भी मानस-सरोवर की यात्रा में गया 
था--एक 'हरवब्लभ' नामक बूढ़ा पंडित भी था, जो सन्‌ १७६६ 
ई० में भी केलास और मानखस-सरोबवर की यात्रा कर चुका था। 

'हरवल्भ' से पहले 'पुराणगिरि' नामक पक ब्राह्मण ने 
सन्‌ १७७३ द० से पहले ही 'केलास-मानस' की तीर्थयात्रा की 
थी । वह ब्राह्मण सन्‌ १७७६ य॑ तिब्बत फे 'ताशी लामा' के साथ 
चीन की राजधानी 'पेकिन' तक गया था। भारत के वायसराय 
“वारन हेस्टिग्स' ( १७७४-१७८५ ) द्वारा नियुक्त होकर वह दो- 
दो बार 'भूटान! ओर “तिब्बत! में, जासूस और दुभाषिया के 
रूप में, गया था। “बोगल” और “टनंर! नामक अँगरेज्ञ यात्रियां 
का वह पथप्रदर्शक था। 

उपयुक्त 'मूरक्राफ्ट' की कत्र बुखारा ( तुकिस्तान ) में है, 
जहाँ वह सन्‌ १८२५ में मरा था। सन्‌ १८३२ में 'लफरिनंट 
बन्स! उसकी कब्र देखने गया था। 'मूरक्राफ्ट”' ने मानस- 
सरोवर आदि का जो सुन्दर वर्णन लिखा है, वह अँगरेजी 
सादित्य में एक उत्तम वस्तु है । 


३०८२१ 'कैलास'-'मानस' के विदेशी यात्री 


स्वेन हेडिन ने भी 'मानस'वर्णन में बड़ा कमाल किया है । 
उसने अपने विराट ग्रंथ के तीसरे खंड के सत्रहवे अध्याय में 
मानस-सरोवर के पोराणिक ओर ऐतिहासिक तथा आधुनिक 
विवरणों का प्रशंसनीय संग्रह किया है। उन विवरणों का 
यदि यहाँ संक्षेप में भी उल्लेख किया जाय, तो श्रनावश्यक 
ग्रन्थ-विस्तार होगा। आवश्यकता इस बात की है कि 'स्वेन- 
हेडिन' के वृह्त्‌ अंथ में से कैलास! और “मानस! के वर्णन 
छाँटकफर निकाल लिये जायें और उनका सुन्दर अनुवाद हिन्दी- 
पाठकों के सम्मुख उपस्थित किया जाय । यहाँ में 'स्वेन हेडिन' 
के वर्णनों के फेवल पाँच अवतरण पाठकों फे सामने रखता हूँ-- 


[ १ ) 

“अहा | मानस-सरोवर का सुनील-हरिताभ जल-तल कितना 
सुन्दर है ! केसा मनोमुग्धकर दृश्य है! सुख-स्वातंत्य की 
कैसी अश्रपूर्व श्रनुभूति है ! वस्तुतः जीवन का आनन्द यहीं उप- 

लब्ध होता है । इच्छा होती है, नील गभीर 'मानस' की पविन्न 
तरंगो मं जल-विहार करें। संसार-भर की भीलों में सबसे बढ़- 
कर पवित्र और परम प्रसिद्ध मानस-सरोवर ही है। असखंख्य 
धर्मप्राण हिन्दुओं की तीर्थयात्रा का अन्तिम लक्ष्य यही है। 
अत्यन्त प्राचीन धा्मिक रुतोत्रों ओर गीतो में इसका गुणगान 
किया गया है । गंगा की तरह इसके स्वच्छ जल में भी हिन्दुओं 
का फूल ( चिताभस्म ) डाला जाता है । लामाओं की दृष्टि में 
भी यह उतना ही पवित्र है। इसका चित्ताकर्षक सौन्दर्य मानव- 

मस्तिष्क पर गहरा प्रभाव डालनेवाला है। इसकी अदुभुत 

सोन्द्यराशि और इसके अनुपम दृश्य को देखकर हमलोगों 
के नेत्रों में आनन्द फे आँसू उमड़ आये | इसके दो तरफ संसार 
के दो परम सुन्दर और परम प्रसिद्ध विशाल पवंत-कैलास और 
गरुड-मान्धाता--अपना हिम-मंडित शुश्र मस्तक उन्नत किये खड़े 
हैं। इसकी मनोहारिणी शोभा ने मेरे मन पर ऐसा जादू डाल 
दिया कि इसके तट से हटने की इच्छा न होती थी । जी चाहता 
था कि इसकी तरंगों की मीठी तान पर कान लगाये ही रहूँ |” 


[ २ |] 


“जब सेने अपने तिब्बती पथप्रदर्शकों ( गाइडों ) से कहा 
कि मानस-सरोवर के उस पार तक नाव ले चलो, तब वे बोले 
कि ऐसा होना असम्भव है, क्योंकि यह देवताओं का निवास- 
रुथान है श्रोर जो कोई ऐसा दुस्साहस करता है वह सर्वनाश 
को प्राप्त हो जाता है । एक तिब्बती ने तो यहाँ तक कहा कि 
पश्चिमी तट तक किसी प्रकार पहुँचा नहीं जा सकता, देवता 
लोग नाव की गति को बाँध दंगे--हमलोग समकेंगे कि नाव 
चल रही है; पर वह एक ही रुथान पर ज़मी रह जायगी और 
अन्त में ऋद्ध देवता उसे डुबाकर ही छोड़ेंगे ।” 

“किन्तु मैंने इन बातों पर ध्यान न देकर नाव खोलने को 
आज्ञा दी । बीस मिनट तक नाव खेने के बाद रुककर में ज़ल 
की गहराई नापने लगा। क्रमशः १३५, १७१, १६७ १८१, 


१८३ 'कैलास!- मानस” के विदेशी यात्री 


१८६, २१२, २३०, २७०, २५६, २६७ फीट की गहराई मिलती 
गई। शाम को किश्ती खुली थी । श्रब रात हो गई। रजनी रानी 
अपने केश-पाश में हीरक-हार गूँथकर पवित्र सरोवर की शोभा 
निरख रही थी। में एशिया में बहुत घूमा, लेकिन आज़ की रात 
का यह ज़ल-विहार मेरी यात्रा भर में सबसे बढ़कर सुखद ओर 
निराला था । शताब्दियां से हज़ारों यात्री इस सरोवर की यात्रा 
करते आ रहे हैं, लेकिन सू्याख्त और सूर्योद्य का जैसा अविरल 
दृश्य हमलोगों ने यहाँ देखा बेसा शायद ही किसी ने देखा 
हो । आकाश में हँसता हुआ चन्द्रमा सरोवर के तरंगित 
वक्षःरुथल पर बिखरकर मुक्ता-कणों में परिवत्तित हो जाता 
था । धीरे-धीरे, तूल-राशि-से बिखरे हुए बादल, हल्‍का गुलाबी 
रंग धारण कर, सरोवर के चिकने वक्त पर अपनी छाया 
डालने लगे। सरोवर के स्वच्छ जल और उगती हुई उषा 
की स॒ुहावनो सुगन्ध से हवा में मस्ती भरने लगी। देखते - 
देखते पवंत-शिखर पर सूर्योदय की सुनहली आ्राभा भलकने 
लगी । रजत-शुश्र शिखर पर तरल ख्वणु-प्रभा की यह अनोखी 
छुटा देखते ही बनती थी। प्रति क्षण सप्तरंगी इन्द्रधनुष की 
छुबि छिटक रही थी। जब पवं॑त-शिखर से उतरकर सूर्य फी 
द्मकती हुई किरण रुफटिक-स्वच्छु सरोवर के हृदय-तल पर 
चंचलता से नृत्य करने लगों तब तो उस खुनहले देश की 
कान्ति ही कुछ ओर हो गई । उस स्वर्गोय चित्र को मनुष्य 
की लेखनी नहीं अंकित कर सकती ।” 


कैलास-दर्श | १८४ 

“प्रभात के पदापंण के साथ ही हंस जग पड़े । आनन्द से 
पंख फूलाकर , कलरव द्वारा उढलास प्रकट कर, इधर-से-उधर 
जंत्न-केलि करने लगे। दर्पण फे सदश निर्मल जल में पव॑तों 
का प्रतिबिस्ब भलमलाने लगा--जब आकाश रूवच्छु रहता तब 
यह प्रतिबिस्ब नीला दीख पड़ता ओर जब बादल घिर आते 
तब यह हरा नज़र आता था! संखार का कोई कल्ाविद्‌ चित्र- 
कार इससे बढ़कर चितचोर ओर भड़कीले दृश्य की कठ्पना 
नहीं कर सकता । सरोवर-तटरूथ मठों के साधु-सन्यासी भरनो 
का जल छोड़कर मानस-सर का ही अत्यन्त मधुर विमल 
सलिल पीते हैं, जो वास्तव में रूफटिक के समान स्वच्छ ओर 
सुगन्धित तथा स्वादिष्ट है। में अपने दल के साथ लगातार 
साढ़े सोलह घंटे तक सरोवर के अ्रन्दर किश्ती पर सेर 
करता रहा । जब में केलास फे पद-प्रान्त में बने हुए मठ 
के अन्दर रहनेवांले तिब्बती साधु-सन्यासियों से मिलने 
गया, तब वे कहने लगे कि आपमें कोई अदृश्य शक्ति है, 
इसी लिए आप मानस-सरोवर में सकुशल नाव चला सके 
ओर देवताओं के दंड से बच गये। उन लोगों की यह 
भी धारणा हु कि 'ताशी लामा' का मित्र होने के कारण 
ओर उनके आशीर्वाद देने से मुझे किसी विशन्न या भय 
का सामना न करना पड़ा। जो हो, मेंने तीथंयात्री हिन्दुओं 
और बोद्ध लामाओ की समान श्रद्धा-सक्ति मानखस-सरोवर 

एक एकान्तवासी जीबन्मुक्त सिद्ध योगी 
साड़े सात सौ वर्ष के महात्मा 'परमहंसदेव्जी!, जो हिमालय में -- 
कैलास-पर्वत के पास मानस-सरोबर के तट पर- निवास करते हैं । 
ग्रापका उपदेश है कि ब्रह्मचय, व्यायाप्र, प्राणायाम, अहिसा, 
उपवास-ब्रत, सहिष्णुता और दया को जो अपनावेगा वह सदा 
स्वस्थ रहकर दीघजीवी होगा । [ चित्र “अम्ृतबाजारपतन्रिका” से 





स क. 


फकैटास! और “मानस-सरोवर” का एक प्रसिद्ध विदेशी यात्री 
स्रेडन-निवासी 'स्वेन हेडिन! 
ट्रान्स हिमालया! नामक विशाल अ्ंगरेजों ग्रन्थ का लेखक ] 


१८६ 'केलास'-मानस' के विदेशी यात्री 
में देखी। हिन्दू तीर्थयात्री शीशियों और गंगाजलियों में 


मानसं-सरोवर का जल भरकर घर ले जा रहे थे। काशी के 

गंगा-तट पर जैसे पूजा-पाठ और जप-ध्यान करते हुए हिन्दू 

दीख पड़ते हैं, वेसे ही मानस-सरोवर के तट पर भी दीख पड़े |” 
[ ४ |] 

“यद्यपि मेरे दल पर मानस-निवासी देवताओं ने दंड-प्रहार 
नहीं किया तथापि एक अत्यन्त भयंकर विपसि तो आ ही गई । 
हमलोग भीषण तूफान के संकट में पड़ गये ! आँधी और वर्षा 
के साथ घनघोर अ्रन्धकार ने भी आक्रमण किया। मानस-सर 
की उमड़ती हुईं तरंगों पर किश्ती उछलने लगी। नाव के 
सिवा और कुछ भी दीख न पड़ता था। बड़ी प्रचंड फुफकार- 
सी सुन पड़ती थी | कुछ ही देर में उत्तर-पूर्व की ओर अतिशय 
भयानक गजन खुन पड़ा । मालम हुआ कि कान बहरे हो गये । 
संभवतः यह महाशक्तिशाली तूफान का ही ग्जन था। वर्षा के 
साथ बर्फ भी गिर रही थी। बादलों मे बिजली का कड़कना 
श्रोर दिल दहलानेवाले गम्भीर गजन का उस पहाड़ी प्रान्त में 
गूँजकर तड़प उठना तो ओर भी हड़कस्प डाल रहा था। कुछ ही 
चण में किश्ती के अन्दर श्रोले भर गये। किश्ती से टकराने 
वाली लहर गरज-गरजकर चपेट रही थीं। तीन-तीन कमीजो 
के ऊपर चढ़े हुए चमड़े के कोट को छेदकर बर्फीला पानी मेरे 
चमड़े मे चुभने लगा | हमलोग हताश हो गये। यही जान पड़ा 
कि आ्राज तूफान ओर तरंगों की चपेट में ही इतिश्री हे | किन्तु 

देखते-ही-देखते वह बर्फोला तूफान बड़े सरांदे से मानस- 
सरोवर में उधल-पुथल मचाकर निकल गया। हमलोग भी 
समभ गये कि यह मानस*-निवासी देवताश्रो के क्रोध की. 
आँधी हमे केवल चेतावनी देने के लिए आई थी !” 

[५ ] 

“चाढ्स ए० शेरिडू ने तिब्बत के सम्बन्ध में जो एक पुस्तक 
लिखी है, उसमें उन्‍होंने उल्लेख किया है कि सन्‌ १८५५ ई« में 
बरेली के कमिश्नर 'मिस्टर ड्रमंड' ने भी नोका द्वारा मानस- 
सरोवर की सेर की थी; पर इसका पता नहों लगता कि उन्होंने 
मानस-सरोवर का कोई नक्शा तेयार किया था-डसकी 
गहराई की नाप की थी या नहीं ।” 

५ >< ५९ ५९ 

यहाँ, ऊपर की पॉँतियाँ में, 'स्वेन हेडिन' के वर्णनों की 
सिर्फ बानगी दिखाई गई है । खेद है कि ग्रंथ-विरूतार-भय से 
उसके वर्णनों की मूल भाषा यहाँ न दी जा सकी। मूल का 
सौन्द्‌यं, अंगरेजीदाँ लोग, 'ट्रान्स हिमालया' फे दूसरे खंड फे 
सचौवालीसव और पेतालीसवं श्रध्याय में, देख लेंगे । 

अ्रेगरेजी में तिब्बत पर में ( लेखक ) ने तीन पुस्तक पढ़ी 
हैं । एक तो स्वेन हेडिन की पुस्तक, जिसका वर्णन ऊपर हो ही 
चुका। दूसरी पुरुतक मिस्टर शेरिंड्र की हे, जो श्रव्मोड़ा के 
डिप्टी-कमिश्नर थे। तीसरी पुस्तक ए० एच० संवेज लेंडर 
की है । अ्रगरेजो में ओर भी कई पुस्तक हैं । 

अगरेजी साहित्य अ्रगाध है। उसमें हिमालय आदि पर 
कितनी ही पुस्तक हैं। हिन्दी में 'हिमालय' पर एक भी पुरुतक 
श्राज़ तक देखने में नहों आई ! राष्ट्रभाषा के गयव॑ से फूलनेवाले 
लोग हिमालय को भारत-माता का मुकुट मानते हैं; पर कभो 
दिमालय के हृदय में पेठकर छान-बीन करने का साहस नहीं 
दिखाते । राष्ट्रीय दृष्टि से भी हिमालय का बड़ा महत्त्व है । 
विदेशी यात्री आते हैं श्रोण संसार-भर के पव॑तों के सिर- 
ताज 'हिमालय' को शोभा-सम्पत्ति का निरीक्षण करके अपने 
साहित्य के लिए अमूल्य सामग्री संकलित कर ले जाते हैं; पर 
हम भारतवासी अपने ही घर के श्रद्धितीय रल को नहीं 
परखते ! केसा दयनीय दुर्भाग्य हे ! 
>( >( >< ८ 
'तिब्बत में तीन वर्ष' नामक पुस्तक हिन्दी में आज से दख- 
ग्यारह वर्ष पहले ही निकल्ल चुकी हे। वह प्रसिद्ध जापानी 
यात्री 'इकाई कावागुची' को पुस्तक का अनुवाद है। हिन्दी 
में इस विषय की मौलिक पुख्तक महापंडित भ्रोराहुल 
सांकृत्यायनजी की है, जो सब दृष्टियों से प्रामाणिक ओर 
विश्वसनीय है । हिमालय, तिब्बत, केलास, मानस-सरोवर, 
नेपाल आदि के विषय में मौलिक ओर प्रामाणिक पुख्तक 
हिन्दी में तभी निकल्न सकती हैं जब स्वामी सत्यदेव परिब्राज़क 
ओर श्रीराहुलजी के समान विद्वान, साहसी, कष्टसहिष्णु, 
ब्रह्मचारी तथा त्यागी हिन्दी-लेखक अपने साहित्य फे लिए 

कठोर परिश्रम के साथ-साथ आत्मोत्सगं तक करने को 
तेयार हो । श्रब इधर कुछ ऐसे लेखक दृष्टि-पथ पर श्रा रहे हैं । 

उपयुक्त इकाई कावागुत्वी! नामक जापानी यात्री ने भी 
'फैलास' और 'मानस-सरोवर” के वर्णन मे कुछ उल्लेखनीय 
बातें लिखी हैं | उन्हीं बातो का उठलेख करके में अब पुस्तक 
समाप्त करता हूँ । इकाई कावागुच्वी ने सन्‌ १८६& ई० में तिब्बत 
की यात्रा की थी | वह लिखता है -- 


प्रायः साढ़े तीन मील चलने पर हमें गड्ढा का उद्गम्-स्थान 
मिला । रात उसी नदी के किनारे बिताकर प्रातः:काल हमलोग 
आगे बढ़े । उस दिन केवल नो मील चले । यहाँ से उत्तर- 
पश्चिम की ओर “केलास'-पवंत की चोटी दिखाई पड़ी। मेने 
हिमालय की तुषारावृत बहुत-नसी चोटियाँ देखी थीं; परन्तु 
'केलास' को देखकर भक्ति का स्रोत हृदय में उमड़ पड़ा। उसे 
मेने एक सो आठ बार प्रणाम किया ।»< » » दस मील चल- 
कर ऐसे स्थान पर पहुँचे जहाँ से 'मनरी'-हटंग दिखाई देता 
था । यह सदा बर्फ से ढँका रहता है। इसकी ऊँचाई २५६०० 
फीट है । 'मनरी? का अपूर्व शोभा-गास्भीय देखने में जिस 
समय में मुग्ध हो रहा था, उसी समय वहाँ के दृश्य में 
एक जादू का-सा परिवत्तन हो गया। बिजली चमकने लगी, 
बादल गरजने लगे ओर बड़े वेग से ओले गिरने लगे, मानों 
समूचे पहाड़ को हिला दूंगे। चारों ओर घोर अन्धकार फेल 
गया। प्रायः घंटे भर यह दशा रही। इसके बाद आकाश 

एकदम निर्मल हो गया । खूय निकल शआये। तूफान का कहीं 
चिन्ह तक न रहा |» २ »हमलोग बहुत ही ढाल पहाड़ पर 
चढ़ने लगे। तेरह मील पर 'मानस-सरोवर' भील दिखलाई 
पड़ी । यह भील अठपहलु है। इसका पानी बहुत ही खच्छ है । 
इसके उत्तर-पश्चिम में 'केलास' मार्ना पहरा दे रहा है । 'मानस- 
सरोबर” खंसार-भर में मीठे पानी की सबसे बड़ी कील समझी 
जाती है। यह भील समुद्र की सतह से १५५०० फीट ऊपर 
है । तिब्बत में इसका नाम “माप-हाम्-यूमत्सी! है। इसके विषय 
में एक कथा है कि “इस भील के बीच में एक चृत्त है जिसके 
फल से सब दुःख दूर हा जाते हैं और उस फल की खोज में 
देवता और मनुष्य दोनों ही रहते हैं।” एक और भी कथा हे 
कि “इस भील से चार नदियाँ निकली हें--एक मोर के मुख 
से, एक साँडु के मुख से, एक घोड़े के मुख से ओर एक सिंह 
के मुख से । ये चारों नदियाँ भारतवर्ष में गई हैं | इन नदियों में 
से एक की चाँदी की, दूसरी की सोने की, तीसरी की हीरे की 
ओर चोथो की लाल की रेतें हैं।” पर इस कथा का कोई 
आधार नहीं है; क्योंकि वास्तव में एक भी नदी मानस-सरोवर 
से नहीं निकली है! बढ्कि उनके उद्बम-रथान आसपास के 
पव॑त हैं । ८ » >< मेरे साथियों ने कहा कि सतल्लज़ नदी मानस- 
सरोवर से निकली है । मेंने उत्तर दिया--मानस-सरोवर चारो 
ओर से पहाड़ों से घिरा है। पानी बाहर जाने का एक भी द्वार 
नहीं है | इसका उन्होंने उत्तर दिया--यह नदी पहाड़ों के नीचे 

से अदृश्य भाव से निकली है । वहाँ के लोगों का ऐसा ही 
विश्वास हैे। जहाँ तक मेंने देखा, सतलज नदी की सतह 
मानस-सरोवर से कहीं ऊँची है |» * % आगे बढ़ने पर 
'कैलास'-पवंत का वह भाग मिला जिसको कुबेर का महल 
बताते हैं । इसका नाम सुनते ही मुझे कालिदास के 'मेघदूत' 
की याद आ गई । यह चोटी प्रायः २२३००७ फीट ऊँची है । 
यहाँ की हवा बहुत हल्की थो ओर ठंढक भी बहुत थी। पहाड़ 
के नीचे एक तालाब था जिसके बारे में कहा जाता था कि कुबेर 
इसमें नहाते थे ; इस समय उसके ऊपर बर्फ जमी हुई थी । 
>< >८ )८ )९ 

'कावागुची' का 'केलास-मानस'-वर्णन अपने पाठकों की 
सेवा में उपस्थित करफे में डनसे फिर यही निवेदन करना 
चाहता हूँ कि एक बार वे अवश्य ही केल्ास-मानस-यात्रा का 
अलोकिक आनन्द प्राप्त करके नरज़न्म सफल करें और अपनी 
यात्रा का सर्वांड्र-सुन्द्र सचित्र वर्णन हिन्दी-साहित्य-भांडार में 
संचित करके पुण्य तथा यश फे भागी बन । 


श्रीकेलासपतये नमः 


पंडित विनोदशंकर व्यास-लिखित 
नव निराली कहानियाँ १॥) 





अनूठा प्रमपूर्ण सामाजिक उपन्यास ॥) 

पुस्तक-मंडार द्वारा प्रकाशित 


श्रीजयशंकर 'प्रसाद-लिखित _ 
अभिनव साहित्यिक नाटक 






मूल्य सजिल्‍्द १॥) 


पुस्तक-भंडार द्वारा प्रकाशित 


कुछ आदरणीय सम्प्रतियों के नमूने 


१--विद्यापति की पदावली---इसकी उपयोगिता के 
विषय में हम केवल यही कह सकते हैं कि हमारे एक मित्र, जो 
हिन्दी-साहित्य से सर्वथा विरक्त थे, इसकी पाद-टिप्पणियाँ की 
सहायता से “'विद्यापति! का अध्ययन करके ही, हिन्दी-साहित्य 
के उपासक बन गये । --( 'माघुरी', लखनऊ ) 

२--निर्मोल्थ--ऐसी कविताएँ हिन्दी-जगत्‌ में युग- 
परिवत्तन करने में सहायक हो सकती हैं। 'निर्माल्य' की गिनती 
उन पुस्तकों में हेशशी, जिनपर खड़ी बोली कुछ अभिमान कर 
सकती हे । -:( 'सम्मेलन-पश्निका!, प्रयाग ) 

३--देहाती दुनिया--दिल को लोटपोट कर देनेवाली 
है। आँखें चाहती हैं, हमेशा उलट-पलटकर देखते ही रहे । गौर 
कर देखने से ठेठ देहात का साज्षात्‌ चित्र आँखों के सामने 
नाचने लगता है। -+ 'देश', पटना ) 

४--बविहार का साहित्य--76 &०ए४०ए०९०॥ ००ा- 
०ध"॥ा6्ते ६०९४ ज़श-दा0जछा विंणताों ॥पछशाए ज़णतेते 2ाते 
प)९7 8007९88९8, 000 गं [णस्‍ 900 प्रन्‍्रछ', ॥9ए6९ ०श'- 
६8॥7]97 7076 शाशा ९एशा।लतरे 06९80 ४६९8८०१९९ 0 पथा, 
6 ज०्पेत छब्णलांटणं8॥0।ए ०एराणशलातवे ६0 ६86 7९४0९/8 006 
एशाबरब06 20468. ० फिल्रुं&. 50००0 5प्रणुएप७- 
5 8 थो। ए0९४४ए व एए086,. -+-( '8७४७णग2050, ४४08 ) 

७--नवीन वीन---लालाजी की कविता में एक बड़ा 
गुण यह है कि वह चित्त को तुरंत खींच लेती है । जहाँ आपने 
उद्‌-बहर का प्रयोग किया है, वहाँ तो कमाल ही कर दिया हे ! 
बड़ी ललित श्रोर मधुर कविताएँ हैं। उपमाओं की फौज 
खड़ी कर दी है । -( दैनिक “आज, काशी ) 

६» “बालक'!--बालकों के लिए जितने पत्र निकल रहे हैं, 
'बालक' उन सबसे अच्छा है । -(औपन्यासिक-सप्नाद्‌'प्रेमचन्द”) 


ही 
| 
रा । 





हमारी साहित्यिक पुस्तकों की विशेषता 


१- पुस्तकों का संशोधन और सम्पादन बड़े परिश्रम 
से किया जाता है। छपाई की शुद्धता और स्वच्छता पर 
विशेष ध्यान दिया जाता है। बाहरी सजावट का भी 
काफी खयाल रक्‍खा जाता है । 

२- पुस्तकों फे चुनाव में बड़ी सावधानता और 
विचारशीलता से काम लिया जाता है। पाठकों की सुरुचि 


। ओर मनोरंजन का ध्यान रखते हुए केवल सर्वोपयोगी 
| पुस्तक ही चुनकर प्रकाशित की जाती हैं । 


३- पुस्तकों का मुल्य लागत-मात्र के अनुसार रक्‍खा 
जाता है। इसी लिए सुसम्पादित, सुमुद्रित, सुसज्जित 
ओर सर्वप्रशंसित होने पर भी हमारी पुस्तके सवंसाधारण 
फे लिए सुलभ हैं । 

४--सभी पुस्तकों की भाषा की शुद्धि ओर भाष की 
उत्तमता पर खूब ध्यान दिया जाता है। कुरुचि-पूर्ण चित्रों 
श्र गंदी-भद्दी सज्ञावटों को बिलकुल प्रश्नयः नहीं दिया 
जाता। सभी पुस्तक हिन्दी-संसार के सुप्रतिष्ठित एवं 
स॒ुप्रसिद्ध लेखकों की लिखी हुई होती हैं। सभी पत्र- 
पत्रिकाएँ मुक्त कंठ से उनकी प्रशंसा करती हैं । 

५-सभी पुस्तकों का चुनाव, संशोधन, सम्पादन 


। मुद्रण ओर प्रकाशन फेवल साहित्यिक दृष्टि से ही किया 
॥ जाता है, इसीलिए सभी पुरुतकों का अन्तरंग और 


बहिरंग सादगी और पवित्रता से ग्रोतप्रोत रहता है । 


मैनेजर--पुस्तक-भंदार, लहेरियासराय ओर पटना 





( 4 

महत्तपूण सम्मतियाँ 
इए का विषय है कि विद्दार का यह 'पुस्तक-भंढार” हिन्दी में 
दिन-दिन अष्छी अच्छी पुरुतकों के प्रकाशन का प्रशंघ्ननीय काय 
कर रहा है। “पुस्तक-भंडार' से कई वालोपयोगी पुस्तक प्रकाशित 
डुईं हैं । प्रकाशकों ने विषय के साथ-साथ पुस्तकों के आकार को भी 
बालो पयोगो बनाने की ख्फल्न चेष्टा की है । --'प्रताप', कानपुर 
बिह्ार-प्रान्त में हिन्दी-पुस्तकों को खूब अच्छे ढंग से प्रकाशित 
करनेवाल्ी संस्था बही एक है । --'सरस्वती!, प्रयाग 

पुस्तक की छुपाई-सफाई, जाकार-प्रकार, रूप-रंग इतना अच्छा, 
झाफषक और सुरुचिपूर्ण है कि उप्के ल्षिए प्रकाशक को जितना 
प्रोत्साहित किया जाय, उन्हें जितनी बधाई दी जाय, थोड़ी है । 
छुपाई-सफाई आदि के सम्बन्ध में प्रकाशकजी ने जो ढंग अपनाया 
है, वद सवंथा स्तुग्य ओर अभिनन्दनीय है । -'त्यथागभूमि', अजमेर 
मासिक पत्र पत्रिकाओं में बच्चों के पढ़ने लायक सर्वाडू- 
सुन्दर 'बालक' है। --( बिद्दार-रत्न ) राजेन्द्रपसाद 
यबालक-सम्बन्धी जो पत्र निकलते हैं, उनमें 'बालक' 
सर्वश्रेष्ठ दै। --(म० म०) गोरीशंकर-हीराचंद ओमा 
अन्य प्रमुख प्रकाशकों की पुस्तकें भी हमसे मेँगाइये--- 
पुस्तक-मंटार, लहेरियासराय ओर पटना 

विशेष ध्यान देने योग्य बातें 


[१] अरब तक “भंडार” द्वारा जितनी पुस्तक प्रकाशित हुई हैं, 
उनकी उत्तमता और उपयोगिता को : हिन्दी-प्रधान प्रान्तों की 
सरकारों ओर राष्ट्रभाषा के विद्वानों तथा प्रतिष्ठित पत्र-पत्रिकाओं 
के सुयोग्य सम्पादकों ने मुक्त कंठ से स्वीकार किया हे । 

[२] हमारी पुस्तकों का एक पूरा सेट मँगा लेने से एक अत्यन्त 
उपयोगी घरुू लाइब्रेटी बन सकती है, जो आबाल-वृद्ध स्त्री-पुरुष 
को परिवार में प्रेम ओर शान्ति से दिन बिताने का खुयोग देगी । 

[३] योरप, अमेरिका ओर जापान की उन्नति का मूल कारण 
यह हे कि वहाँ घर-घर में एक अच्छी लाइब्ेरी है। वहाँ के लोग 
मानव-जीवन के लिए अन्न-जल ओर वसूत्र ही की भाँति पुस्तकों 
की भी आवश्यकता समभते हैं । 

[४] इस संक्षिप्त खूचीपत्र मे केवल पुस्तकों का मल्य ही 
दिया गया है। डाकव्यय आदि उससे अलग होगा। 

[५] आठ आने से कम मूल्य की कोई पुस्तक वी० पी० द्वारा 
नहीं भेजी जाती । इससे कम मूल्य की पुख्तक मँगाने के लिए 
रजिस्टी-डाकखच जोड़कर उतने दाम का टिकट ही भेजें । 

[६] वी० पी० मँगाकर लोटा देने से हमारी बड़ी हानि 
होती हे । हिन्दी के नाते इस संख्था की हानि आप ही की 
हानि है । १०) से बेशी का आडंर हो तो ५) पेशगी भेजें । 

(७] आई््डर के पत्र में श्रपना नाम, गाँव, डाकघर, रेलवे 
स्टेशन, जिला श्रथवा नगर ओर मुहतला साफ-साफ अंँगरेजी 
या देवनागरी में लिखना चाहिये। 

[८] ज्ञो सल्लन आठ आना पेशगी फीस जमा करके हमारी 
साहित्यिक पुस्तक-मालाओं के स्थायी ग्राहक बन जाय॑गे, वे 
हमारी साहित्यिक पुस्तक पोने मूल्य में पा सकेंगे । 





विद्यापति प्रेस, लह्ेरियासराय 


